आ ॥ ॥ नई , नि) 

जे. स्तालिन 


सोकबियत संध में 
समाजवाद की 
आर्थिक समस्याएँ 


प्रकाशक 


भारत में तास के ग्रतिनिधि, त्रावणकोर हाउस , 


कर्ज़न रोड, नई दिल्ली 


पहला हिन्दी संस्करण 
फरवरी, १९५३ 


प्रकाशक का नोट 


फॉरेन लेग्वेजेज्ञ पब्लिशिंग हाऊस, मास्को, से अंग्रेज्ञी 
में प्रकाशित जोसेफ स्तालिन की पुरितका--“ सोवियत 
संघ में समाजवाद की आर्थिक समस्याएं ”----का यह 
हिन्दी अनुवाद है । 


जै 


मूल्य चार आना 


भारत में तास के प्रतिनिधि एफ, मतवेयग्रेव द्वारा ज्ञावणक्रोर हाउस, 
कर्जन रोड, नई दिल्ली से प्रकाशित तथा जयन्त भट द्वारा न्यू एज प्रिंटिंग 
प्रेस, १५० बी. खेतवाडी मेनरोड, बम्बई ४. में मुद्रित । 

जोधिफ विस्सारश्योनोविच स्तालिन 


आथिक बहस में 
हिस्सा लेनेवालों को ! 


नवम्बर १९०१ की बहस से मम्बंधित 
आर्थिक सवालों पर विचार 


थशासत्र पर पाठ्य-पुस्तक के मसौदे को जाँचने-परखने के लिये 

आयोजित आर्थिक बहस की सारी सामग्री मुझे मिल गयी हे । इस 
सामग्री में “ अर्थशास्र पर पाठ्य-पुस्तक के मसौदे को सुधारने के लिये 
सुझाव ”, मसौदे की “भ्रान्तियों और ग्रलत तथ्यों को दूर करने के 
लिये सुझाव ”” और “बहसतलब मसलों पर मेमोरैंडम ” हैं । 


इस तमाम सामग्री पर और पाठ्य-पुस्तक के मसौदे पर भी नीचे 
लिखी बातें कहना में ज़रूरी समझता हूँ । 


१. समाजवाद में आर्थिक नियमों का स्वरूप 


कुछ कॉमरेड समाजवाद में विज्ञान के नियमों, और खासकर 
अर्थशास्र के नियमों के वस्तुगत स्वरूप से इन्कार करते हैं। वे इस 
बात से इन्कार करते हैं कि अरथंशात्र के नियम उन नियमबद्ध घटना- 
क्रमों को प्रतिबिबित करते हैं जो मनुष्य की इच्छा से स्वतंत्र काम 
करते हैं। वे समझते हैं कि इतिहास ने सोवियत राज्यसत्ता को जो 

खास भूमिका दी है, उससे सोवियत राज्यसत्ता और उसके नेता 
अर्थशात्र के मौजूदा नियमों को मंस्‌ख् कर सकते हैं और नये नियम 
“ रच ” सकते हें, “ निर्मित ” कर सकते हैं । 


ये कॉमरेड बहुत बड़ी ग़लती करते हैं। ज़ादिर है कि वे विज्ञान 
के नियमों को, जो प्रकृति या समाज के उन वस्तुगत घटना-क्रमों को 
प्रतिबिंबित करते हैं, जो मनुष्य की इच्छा से स्वतंत्र काम करते हैं 
उन नियमों से उलझा दते हैं जिन्हें सरकारें बनाती हें, जो मनुप्य की 
इच्छा से निर्मित होते हें और जो सिफ्रे क्रानूनी तौर पर लागू होते हैं । 
लेकिन उन्हें उलझाना न चाहिये। 


माक्सवाद के अनुसार विज्ञान कें नियम -ब चाहे प्राकृतिक विज्ञान 
के नियम हों चाहे अथशाश्र के--उन वस्तुगत घटना-क्रमों के 
प्रतिबिंब हैं जो मनुष्य की इच्छा से स्वतंत्र काम करते हैं। मनुष्य इनका 
पता लगा सकता है, उनसे परिचित हो सकता है, उनका अध्ययन कर 
सकता है, अपने कामकाज में उनका ध्यान रख सकता है और समाज 
के हित में उन्हें काम में ला सकता है, लेकिन वह उन्हें बदल या 
मंसूख्र नहीं कर सकता। विज्ञान के नग्र नियम तो वह और भी रच 
या निर्मित नहीं कर सकता । 


क्या इसका यह मतलब है कि, मसलन, प्राकृतिक नियमों की 
क्रिया के नतीजे, प्राकृतिक शक्तियों की क्रिया के नतीजे, आम तौर से 
अनिवांय होते हैं, कि प्राकृतिक शक्तियों की विनाशकारी क्रिया हमेशा 
और हर कहीं ऐसे अप्रतिहत और अदम्य वेग से होती है कि वह इन्सान 
के प्रभाव के सामने झुकती नहीं है ? नहीं, इसका यह मतलब नहीं 
है। नक्षत्री, भूगर्भी और इस तरह के दूसरे घटना-क्रमों को छोड़कर, 
जिन पर उनके विकास के नियमों को जानकर भी इन्सान प्रभाव 
डालने में दरअसरू असमर्थ है, अन्य कई घटना-क्रमों के सम्बंध में 
इन्सान क़तई असमथ नहीं है, इस अथ में कि वह प्रकृति के घटना-क्रमों 

पर प्रभाव डाल सकता है। इन सब जगहों में प्रकृति के नियमों को 
जानकर, उनका ध्यान रखकर और उनका भरोसा करके और होशियारी 
से उन्हें लागू करते और काम में छाते हुए मनुष्य उनके कार्यक्षेत्र को 
सीमित कर सकता है और प्रकृति की विनाशकारी शक्तियों को दूसरी 
दिशा भें मोड़ सकता है और समाज के फ़ायदे के लिये उन्हें इस्तेमाल 


० 
है। 


कर सकता है 

बहुत सी मिसालों में से हम यह एक मिसाल लेते हें। पुरान जमाने 
में लोग नदियों की बाढ़, सेलाब, और उनसे होनेवाली घर-वार और 
फसलों की तबाही को ऐसी विपदा समझते थे जिस पर इन्सान का 
कोई बस नहीं था और जो आती थी तो आकर ही रहती थी। लेकिन 
समय बीतने पर और इन्सान के ज्ञान का विकास होने पर, जब उसरे 
बाँध बॉवना और पनबिजली के कारखाने बनाना सीख लिया, तब बाढ़ 
की बिपदा से, जो पहले अदम्य मालूम होती थी, समाज की रक्षा ऋरना 
मुमकिन हो गया। और भी, इन्सान ने प्रकृति की विनाशकारी ताकतों 
की रोकथाम करना, कह सकते हैं कि उनको क्राबू में करना सीख लिया, 
पानी की ताक़त को समाज के फ़ायदे के लिये तब्दील करना और 
खेतों की सिंचाई के लिये और विजली पेंदा करने के लिये इस्तेमाल 
करना सीख लिया । 

क्या इसका यह मतलब है कि इस तरह से इन्सान ने प्रकृति के 
नियमों को, विज्ञान के नियमों को मंसुख्न कर दिया आंर प्रकृति के नये 
नियम, विज्ञान के नये नियम बना लिये? नहीं, इसका यह मतलब 
नहीं हे | हक़ीक़त यह है कि पानी की विनाशकारी ताक़तों की क्रिया 
को रोकने और समाज के हित में उन्हें इस्तेमाल करने का यह तमाम 
सिलसिला वैज्ञानिक नियमों को तब्दील, मंसूख्र या भंग क्रिये बिना या 
नये वेज्ञानिक नियम रचे बिना ही पूरा होता है। इसके विपरीत, यह 
तमाम सिलसिला प्रकृति के नियमों और विज्ञान के नियमों के एकदम 
अनुरूप ही पूरा होता है, क्योंकि प्रकृति के नियमों का केसा भी, उलंघन, 

रंचमात्र उकूंघन भी, केवल गड़बड़ी पेंदा करेगा और सारा सिलसिला 
ही बेकार हो जायगा । 


यही बात आर्थिक विकास के नियमों, अर्थशात्र के नियमों के बारे 
में कही जानी चाहिये--वे नियम चाहे पूँजीवाद के युग के हों, चाहे 
समाजवाद के युग के। यहाँ भी आर्थिक विकास के नियम, प्राकृतिक 
विज्ञान के क्षेत्र की तरह, वस्तुगत नियम हैं, जो मनुप्य की इच्छा से 
स्वतंत्र पूरे होनेवाले आर्थिक विकास-क्रमों को प्रतिबिंबित करते हैं। 
इन्सान इन नियमों का पता लगा सकता है, उनसे परिचित हो सकता 
है, और उनका भरोसा करके समाज के हित में उन्हें इस्तेमाल कर 
सकता है, उनमें से कुछ नियमों की विनाशकारी दिशा को दूसरी ओर 
मोड़ सकता है, उनके कार्ये-क्षेत्र को सीमित कर सहझता है और अग्मसर 
होने वाले दूसरे नियमों को ज़्यादा अवसर दे सकता है; लेकिन वह 

उन्हें ख़त्म नहीं कर सकता, न नये नियम रच सकता है । 


अथेशासत्र की अपनी एक विशेषता यह है कि प्राकृतिक विज्ञान के 
नियमों के विपरीत उसके नियम अस्थायी हैं, वे, या कम से कम उनमें 
से अधिकांश, एक निश्चित ऐतिहासिक युग तक लागू होते हैं और उसके 
बाद नये नियमों के लिये जगह खाली कर देते हैँ । फिर भी, वे नियम 
मंसूत्न नहीं किये जाते बल्कि नयी आर्थिक परिस्थितियों की वजह से अपनी 
सार्थकता खो देते हैं और नये नियमों को जगह देने के लिये---उन 
नियमों के लिये, जो इन्सान की इच्छा से नहीं रचे जाते बल्कि नयी 
आर्थिक परिस्थितियों से उत्पन्न होते हैं--रंगमंच खाली कर देते हैं । 


एंगेल्स की पुस्तक ड्यूरिग-मत-खंडन का हवाला दिया जाता 
है, उनकी उस स्थापना का कि पूँजीवाद के ख़ात्मे और पेदावार के साधनों 
के समाजीकरण के बाद इन्सान अपने पेदावार के साधनों की बागडोर 
अपने ह्वाथ में ले लेगा, वह सामाजिक और आर्थिक सम्बंधों के भार से 
मुक्त हो जायगा और अपने सामाजिक जीवन का “स्वामी ”” बन 

जायगा । एंगेल्स ने इस मुक्ति को “ आवश्यकताओं से परिचित होना ” 
कहा है। और इस “आवश्यकताओं से परिचित होने ” का मतलब 
क्या हो सकता है? इसका मतलब यह है कि वस्तुगत नियमों 
(“ आवश्यक्रता ” ) को जानने के बाद, इन्सान पूरी चेतना के साथ 
उन्हें समाज के हित में लागू करेगा। इसीलिये एंगल्स ने इसी पुस्तक 
में लिखा है : 


“ तब इन्सान खुद अपनी सामाजिक कायबाही के नियमों 
को, जो अभी तक उस पर हावी होनेवाले बाहरी प्राकृतिक 
नियमों की तरह उसके सामने आये थे, पूरी जानकारी के साथ 
लागू करेगा और इसलिये उन पर हावी होगा । ” 


इससे ज्ञाहिर है कि एंगेल्स की स्थापना क़तई उन लोगों के हक़ मं 
नहीं है जो समझते हैं कि समाजवाद आने पर आर्थिक नियम मंसूख्र 
किये जा सकते हैं और नये नियम रच जा सकते हैं । इसके विपरीत, 
समाजवाद की मांग है कि आर्थिक नियम समझे जायें और चतुराई से 
लागू किये जायें, न कि मंसूख कर दिये जायें। 


कहा जाता है कि आर्थिक नियम सवंशक्तिमान हैं, उनकी क्रिया 
रोकी नहीं जा सकती और समाज उनके सामने असमर्थ है । यह सच 
नहीं है । यह नियमों को जंतर-मंतर बना देना है और खुद को उनका 
गुलाम बना लेना है । यह सिद्ध हो चुका है कि नियमों के सामने 
समाज असमर्थ नहीं है, आर्थिक नियमों को जानने के बाद और उनका 
भरोसा करके, समाज उनके काय-क्षेत्र को सीमित कर सकता है, 
समाज फे हित में उन्हें इस्तेमाल कर सकता है और उन्हें “ क़ाबू में 
कर ” सकता है --ठीऊ वैसे ही जैसे प्राकृतिक शक्तियों और उनके 
नियमों को, ठीक वेसे द्वी जैसे ऊपर की मिसाल में बड़ी नदियों के 
सैलाब को । 

समाजवाद के निर्माण में सोवियत सरकार की विशेत्र भूमिका का 
हवाला दिया जाता है, कहा जाता है कि उस भूमिका की वजह से 
वह आर्थिक विकास के मौजूदा नियमों का मंसूरत्र कर सकती है और 
नये नियम “ रच ” सकती है । यह भी अगत्य है । 

सोवियत सरकार की विशेष भूमिका दो परिस्थितियों के कारण थी: 
पहली यह कि सोवियत सरकार का काम एक तरह के शोपण के बदले 
दूसरी तरह का शोपण क्रायम करना नहीं था, जेंसा कि पहले की 
क्रान्तियों में किया गया था, बल्कि उसका काम शोपण को ही निमल कर 
देना था; दूसरी यह कि देश में समाजवादी अर्थतंत्र के कोई भी 
मृलतत्व तंयार न होने से उसे, कहना चाहिये, “ जइमूल से शुरू 
करके ” अर्थतंत्र के नये, समाजवादी रूप रचने पढ़े । 

इसमें शक्कर नहीं कि यह एक कठिन, पेचीदा और अनूठा काम 
था। फिर भी सोवियत सरकार ने इस काम को गौरव के साथ पूरा 
किया। लेक्रिन उसकी सफलता का कारण यह नहीं था कि उसने मौजूदा 
आर्थिक नियमों को मानो नष्ट कर दिया हों और नग्र नियम “रच ” 
डाले हों, बल्कि सफलता का कारण केवल यह था कि उसने इस आर्थिक 
नियम का सहारा लिया कि पेंदावार के सम्बंधों को लाज़मी तोर से 
उत्पादक शक्तियों के लक्षण से मेल खाना ही चाहिये | हमारे देश 
मं, ख़ास तौर से उद्योग-घंघों में, उत्पादक शक्तियों का लक्षण सामाजिक 
था, दूसरी तरफ उनकी मिल्क्रियत का रूप व्यक्तिगत, पूंजीवादी था । 
इस आर्थिक नियम का भरोसा करके कि पेदावार के सम्बंधों को लाज़मी 
तौर से उत्पादक शक्तियों के लक्षण के अनुकूल होना ही चाहिये, 
सोवियत सरकार ने पेंदावार के साधनों का समाजीकरण कर डाला, 
उन्हें तमाम जनता की सम्पत्ति बना दिया, और, इस तरह शोषण की 
व्यवस्था को निमूल कर दिया और अर्थतंत्र के समाजवादी रूपों का 
निर्माण किया । इस कानून के बिना, उसका भरोसा किय्रे बिना, सोवियत 
सरकार अपनी भूमिका पूरी न कर पाती । 

यह आर्थिक नियम कि पदावार के सम्बंधों को लाज़मी तौर से 
उत्पादक शक्तियों के लक्षण के अनुकूल होना ही चाहिये, बहुत दिन से 
पूंजीवादी देशों में उभर-उभर कर सामने आ रहा है । अगर वह अभी 
तक खुले मेंदान में नहीं आ सका है तो इसका कारण यह है कि उसे 
समाज की पुरानपंथी ताक़तों के तगड़ विरोध का सामना करना पड़ 
रहा है | यहाँ पर आर्थिक नियमों की एक दूसरी विशेषता दिखाई देती 
हैँ | प्राकृतिक विज्ञान के नियमों के विपरीत, जहाँ पर एक नये नियम 
का पता लगाने और उसे लागू करने का काम बहुत कुछ सीधे-सीधे 
हो जाता है, आर्थिक क्षेत्र में एक नये नियम का पता लगाने और उसे 
लागू करने के काम को, जिसका असर समाज की पुरानपंथी ताकतों 
के स्वार्थों पर पड़ता ही है, उनके बहुत ही तगड़े विरोध का सामना 
करना पड़ता है। इसलिये इस विरोध पर विजय पानेवाली ताक़ट 
एक सामाजिक ताक़त, की ज़रूरत होती है। हमारे देश में मज़दूर वग 
ओर किसानों की एकता ऐसी ताक़त थी | समाज की भारी बहुसंख्या 
इन्हीं की थी । दूसरे देशों में, पूंजीवादी देशों में अभी तक्र ऐसी ताक़त 
नहीं है । इससे इस रहस्य पर प्रकाश पड़ता है कि सोवियत सरकार 
समाज की पुरानी ताक़तों का ध्वंस क्यों कर सकी और हमारे देश में 
इस आर्थिक नियम को, कि पेंदावार के सम्बंधों को लाज्ञमी तौर से 
उत्पादक शक्तियों के लक्षण के अनुकूल होना ही चाहिये, क्यों पूरा 
अवसर मिला । 


कहा जाता है कि हमारे देश में राष्ट्रीय अर्थ-व्यवस्था के संतुलित 
( सानुपात ) विकास की आवश्यकता के कारण सोवियत सरकार मौजूदा 
आर्थिक नियमों को मंसूख कर सकती है और नये नियम रच सकती 
है। यह एकदम असत्य है। अपनी वार्षिक और पंचवर्षीय योजनाओं 
को राष्ट्रीय अर्थ-व्यवस्था के संतुलित, सानुपात विकास के वस्तुगत 
आर्थिक नियम से न उलझा देना चाहिये | पूँजीवाद में पेदावार की होड़ 
और अराजकता के नियम के विरोध में राष्ट्रीय अर्थ-व्यवस्था के संतुलित 

विकास का नियम पेदा हुआ। होड़ और अराजकता के कानून के 
निरथंक दो जाने के बाद पैदावार के साधनों के समाजीकरण से वह 
पेदा हुआ । वह इसलिये लागू हुआ कि राष्ट्रीय अर्थ-व्यवस्था के संतुलित 
विकास के आर्थिक नियम के आधार पर ही समाजवादी अयथतंत्र चालू 
किया जा सकता है। इसका मतलब यह है कि राष्ट्रीय अथ-व्यवस्था 
के संतुलित विकास से हमारी योजना बनानेवाली संस्थाओं के लिये यह 
मुमकिन होता है कि वे सही तरीके से सामाजिक पेदावार की योजना 
बना सकें लेकिन जो मुमकिन है, उसे हकीक़त न समझ बेठना 
चाहिये। ये दो अलग चीज़ें हें। जो मुमकिन है उसे हक़ीक़त का रूप 
देने के लिये इस आर्थिक नियम का अध्ययन करना, उस पर हावी होना, 
उसे पूरी समझ-बूझ से लागू करना सीखना और इस नियम की ज्रुरतों 
को पूरी तरह प्रतिबिंबित करनेवाली योजनाएँ बनाना ज़रूरी है। यह 
नहीं कहा जा सकता कि हमारी वार्षिक और पंचवर्षीय योजनाएँ इस 
आर्थिक नियम की मांगों को पूरी तरह प्रतिबिबित करती हैं । 


कहा जाता है कि हमारे देश में समाजवाद के अन्तगत लागू 
होनेवाले कुछ आर्थिक नियम, जिनमें मूल्य का नियम भी है, योजना के 
मुताबिक़ चलनेवाले अथवतंत्र के आधार पर, “ तब्दील ”” किये जा चुके 
हैं, या “बुनियादी तौर से ” भी “ तब्दील ” किये जा चुके हैं। यह 
भी असत्य है। नियम “ तब्दील ” नहीं किये जा सकते, “ बुनियादी 
तौर से ” तो और भी नहीं। अगर वे तब्दील किये जा सकते हैं तो 
मंसूख्र भी किये जा सकते हैं और उनकी जगह दूसरे नियम लागू किये 
जा सकते हैं। यह स्थापना कि नियम “ तब्दील ” किये जा सकते हैं, 
इस गलत धारणा का अवशेष है कि नियम “ मंसूख ”” किये जा सकते 
हैं या “ रचे ”” जा सकते हैं। हालांकि यह स्थापना कि नियम तब्दील 
किये जा सकते हैं, हमारे देश में बहुत दिन से चालू रही है, फिर भी 
पूरी तरह ठीक न होने फे कारण उसे त्याग देना चाहिये । किसी आर्थिक 
नियम का काये-क्षेत्र सीमित किया जा सकता है, उसकी विनाशकारी 

क्रिया--यानी अगर वह विनाशकारी हो सकता है तो--टाली जा सकती 
है, लेकिन उसे “ तब्दील ” या “ मंसूख ” नहीं क्रिया जा सकता । 

इसलिये जब हम प्राकृतिक शक्तियों या आर्थिक शक्तियों को 
“ जीतने ”, उन पर “ हावी होने ”” आदि की बात करते हैं, तब 
इसका यह मतलब नहीं होता कि मनुष्य वेज्ञानिक नियम “ मंसूख ”” कर 
सकता है या उन्हें “ रच ?”? सकता है। इसके विपरित, उसका मतलब 
यही होता है कि मनुष्य नियमों का पता लूगा सकता है, उनसे परिचित 
हो सकता है और उन पर हावी हो सकता है, पूरी जानकारी से उन्हें 
लागू करना सीख सकता है, समाज के हित में उन्हें इस्तेमाल कर सकता 
है और इस तरह उन्हें जीत सकता है और उन पर प्रभुत्व हासिल कर 
सकता है । 

इसलिये समाजवाद में अथश्ञात्र के नियम वस्तुगत नियम हैं ज॑। 
इस बात को प्रतिबिबित करते हैं कि आर्थिक जीवन के क्रम, नियमों से 
अनुशासित हैं और हमारी इच्छा से स्वतंत्र काम करते हैं। जो लोग इस 
धारणा से इन्क्रार करते हैं, वे दरअसल विज्ञान से ही इन्कार करते हैं 
और विज्ञान से इन्क्रार करके वे .पेशीनगोई की संभावना से इन्कार करते 
हैं--और, फलतः:, आर्थिक कायवाही का निर्देश करने की संभावना से 
इन्कार करते हैं । 

कहा जा सकता है कि यह सब ठीक है ओर आम तौर से जाना- 
बूझा है; लेकिन उसमें नया कुछ भी नहीं है और इसलिये आम तौर से 
जाने-बूझे सत्य को दोहराने में वक़्त लगाना बेकार है। यह ठीक है कि 
दरअसल इसमें नया कुछ नहीं है; लेकिन यह सोचना भूल है कि ऐसे 
सत्य दोहराना बेकार है जो आम तौर से जाने-बूझे हुए हैं। हक़ीक़त 
यह है कि हमारे साथ, अगुआई करनेवाली केन्द्रीय शक्ति के साथ, हर 
साल हज़ारों नये और तरुण लोग आते हैं जिनके हृदय में यह प्रबल 
कामना रहती है कि वे हमारी मदद करें और जिनके द्वदय में यह प्रबल 
कामना रहती है कि वे अपना जौहर दिखायें लेकिन जिनके पास काफ़ी 

माक्सवादी शिक्षा नहीं होती, जो उन बहुत सी सचाइयों से अपरिचित 
हैं जिन्हें हम व्बी जानते हैं, और इसलिये उन्हें मजबूर होकर अभिरे 
में टटोलना पड़ता है। सोवियत सरकार की बिराट सफलताएँ दखकर वे 
चकित रह जाते हैं, सोवियत व्यवस्था की अनुपम सफलताओं से बह 
चमत्कृत हो जाते हें और व कल्पना करने लगते हैं कि सोवियत सरकार 
“ कुछ भी कर ” सकती है, “काई भी चीज़ उसकी शक्ति के बाहर नहीं 
है”, वह वेज्ञानिक नियम मंसख कर सकती हे और नय्र रच सकती 
हैं । टन साथियों से हम केसे पेश आये ? माक्सबाद-लेनिनवाद में हम 
उन्हें केंसे शिक्षित करें मरा विचार है कि इन साथियों को माक्सेवाद 
में शिक्षित करने का एक बहुत हीं अच्छा तरीक़ा तथाकथित “आम 
तौर से जानी-वूझी ” सचाइयों को बाक़ायदा और धीरज के साथ 
दोहराना हे । 


२, समाजवाद में बिकाऊ माल की पेदावार 


कुछ साथियों का कहना हे कि सत्ता हाथ में आने के बाद और देश 
में पेदावार के साथनों का राष्ट्रीकरण करने के बाद पार्टी ने यह ग़रूत 
क्रिया कि ब्रिक्राऊ माछ की पेंदावार को सरक्षित रहने दिया। उनका 
विचार है कि पार्टी को तुरत और तभी बिक्राऊ माल की पेंदावार पर 
रोक लगा देनी चाहिये थी। इस सिलसिले में वह एंगेल्स का उद्धरण 
देते हैं, जिनका कहना है : 


“ समाज जब पंदावार के साधनों को अपने हाथ मे कर लेता है 
तो बिकाऊ माल की पेंदावार बन्द्र हो जाती है और उसके साथ ही' 
तेयार की हुई वस्तु का तंयार करने वाले पर हावी होना खत्म हो 

जाता है।” ( देखिये, ड्यूरिंग-मत-खंडन ) 

ये साथी बड़े गहरे भ्रम में हैं । 
एंगेल्स की स्थापना को देखना चाहिये। एंगेल्स की स्थापना पूरी तरह 


से दुरुस्त आर साफ़ नहीं समझी जा सकती. इसलिये कि उससे यह पता 
नहीं लगता कि उसमें समाज द्वारा पदावार के सभी साधनों या सिफ़ 
उनमें से कुछ को हाथ में करने का जिक्र है यानी पंदावार के सभी 
साधन या उनमें स सिक्रे कुछ सामाजिक सम्पत्ति में तब्दील किये जाते 
हैं । इसलिये एंगेल्स की यह व्याख्या किसी भी रूप में समझी जा 
सकती है । 

डयूरिंग-मत-खंडन में दूसरी जगह एंगेल्स ने “पदावार के 
सभी साधनों '? को हाथ में करने, “ पदावार के सभी साधनों ” पर 
अधिकार करने की बात कही है । इसलिये इस स्थापना में एंगेब्स के 
दिमाश में पेंदावार के सिफ़ कुछ साथनों के नहीं बत्कि सभी के 
राष्ट्रीकषण की बात है यानी न सिफ़ उद्योग-धधों बल्कि खेती की भी 
प्रदावार के साथनों को सामाजिक सम्पत्ति में तब्दील करने की बात है । 


इससे नतीजा निकलता हे कि एंगेल्स के दिमाग़ में उन देशों की बात 
है जहाँ पर उद्योग-धंधों और खेती दोनों में, पूँजीवाद और पेदावार का 
फेन्द्रीक्ण इतना काफ़ी बढ़ गये हें कि देश में पंदावार के सभी साधन 
हाथ में लिये जा सकते हैं और सामाजिक सम्पत्ति में तब्दील किये जा 
सकते हैं। इसलिये एंगेल्स का विचार है कि पसे देशों में पंदावार के 
सभी साथनों के समाजीकरण के साथ साथ विकाऊ माल की पेदाबारः 
भी बन्द कर देना चाहिये। और ज़ाहिर है कि यह ठीक ही है । 

पिछली सदी के खात्मे के वक़्त, जब डुयूरिग-मत-खंडन 
प्रकाशित हुआ था, ऐसा एक ही देश था--त्रिटेन । वहां पर उद्योग-बंधों 
और खेती दोनों में पूँजीवाद का विकास और पेदावार का केन्द्रीकरण 
इस हद तक हो चुके थे कि सर्वहारा वग के हाथ में नाक़त आने पर यह 
मुमकिन होता कि देश में पेदावार के सभी साधनों को सामाजिक: 

सम्पत्ति में तब्दील कर दिया जाय और बिकराऊ माल की पेंदावार बन्द 
कर दी जाय। 

में इस मिसाल में इस सवाल को छोड़ देता हूँ कि ब्रिटेन के लिये 
बैदेशिक व्यापार का महत्व क्या है और उसकी राष्ट्रीय अर्थ-व्यवस्था 
में वह कितनी बड़ी भूमिका अदा करता है। में समझता हूं कि इस 
सवाल की पूरी जाँच-पड़ताल करने के बाद ही इस बात का आखिरी 
फैसला किया जा सकता है कि स्द्वारा वग द्वारा सत्ता हाथ में लेने पर 
और पेंदावार के सभी साधनों का राष्ट्रीकण करने के बाद बिकाऊ 
माल की पेंदावार का भविष्य ब्रिटेन में क्या होगा । 

फिर भी, न सिफ़ पिछली सदी के खात्मे के वक़्त बल्कि आज भी, 
किसी भी देश की खेती में पूँजीवाद का इतना विकास और पेदावार का 
केन्द्रीक्षण उस हृद तक नहीं हुआ, जितना ब्रिटेन में | जहाँ तक दूसरे 
देशों का सवाल है, देहात में पूँजीवाद के विकास के बावजूद, वहां पर 
अब भी छोटे और मंझोले देहाती मालिक उत्पादकों की बहुत बड़ी 
तादाद है, जिनके भविष्य का, अगर स्वेहारा व सत्ता ग्रहण करे तो, 
निणेय करना होगा । 

लेकिन यहाँ पर एक सवाल उठता है: स्वहारा वग और उसकी 
पार्टी उन देशों में क्या करे, और हमारा देश ऐंसा ही है, जहाँ पर 
'पूजीवाद को ख़त्म करने और सवहारा वग द्वारा सत्ता हाथ में करने के लिये 
परिस्थितियाँ अनुकूल हैं, जहाँ पर पूँजीवाद ने उद्योग-घंधों में पेंदावार 
के साधनों को इस तरह केन्द्रित किया है कि उन पर कब्जा किया 
जा सकता है और वे सामाजिक सम्पत्ति बनाये जा सकते हैं लेकिन 
जहाँ पर पूँजीवाद की बढ़ती के बावजूद खेती एक बहुत बड़ी तादाद के 
छोटे और मंझोले मालिक उत्पादकों में इस हद तक बेंटी हुईं है कि 
इन उत्पादकों को हाथ में करने की बात सोचना असंभव है? 

एंगेल्स की स्थापना इस सवाल का जवाब नहीं देती है।और इसका 
जवाब देना उसका उद्देश्य था भी नहीं क्योंकि वह एक दूसरे सवाल से 

पेदा हुआ था, यानी इससे कि पेंदावार के सभी साधनों के समाजी- 
करण के बाद बिकाऊ माल की पेदावार का परिणाम क्या होगा । 

और तब क्या किया जाय जब कि पंदावार के सभी साधनों का 
नहीं, बल्कि उनमें से कुछ का ही समाजीकरण हुआ हो, फिर भी 
सवंहारा वर्ग द्वारा सत्ता हाथ में करने के लिये परिस्थितियाँ अनुकूल हों 
क्या सव्वहारा वर्ग को सत्ता हाथ में लेना चाहिये और क्‍या तुरत इसके 
बाद बिकाऊ माल की पैदावार बन्द कर देना चाहिये ? 

ज़ाहिर है, उन अधपके माक्सेवादियों की राय को जवाब नहीं माना 
जा सकता जिनका खयाल था कि ऐसी हालत में करना यह चाहिये कि 
सत्ता हाथ में न लेनी चाहिये और तब तक इन्तज़ार करना चाहिये 
जब तक कि पूँजीवाद लाखों छोटे और मंझोले उत्पादकों को तबाह » 
कर दे और उन्हें खेत मज़दूर न बना दे और खेती में पेदावार के 
साधनों को केन्द्रित न कर दे, और इसके बाद ही यह मुमकिन होगा 
कि सत्ता सवेहारा वगे के हाथ में करने और पेदावार के सभी साधनों 
के समाजीकरण की बात सोची जाय। यह स्वाभाविक है कि माक्सवादी 
अगर अपने मुँह पर कालिख ही पोतने पर न 'तुल गये हों, तो इस 
तरह का “ हल ”! वे स्वीकार नहीं कर सकते । 

न उन दूसरे अधपके माक्सवादियों की राय को जवाब माना जा 
सकता है जो समझते हैं कि करना यह चाहिये कि सत्ता हाथ में ले 
लेनी चाहिये और देहात के छोटे और मंझोले उत्पादकों की सम्पत्ति 
छीन लेनी चाहिये और उनके पेदावार के साधनों का समाजीकरण कर 
डालना चाहिये। माक्सवादी इस बेहदे और मुजरिमाना रास्ते पर 
भी नहीं चल सकते क्योंकि समाजवादी क्रान्त की विजय की तमाम 
संभावनाएँ इससे ख़त्म हो जायेंगी और किसान बहुत दिनों के लिये 
स्वेहारा वग के दुश्मनों के ख्रेमे में ढकेल दिये जायेंगे । 

इस सवाल का जवाब “ ग़छ्ले के रूप में टैक्स ”” पर अपनी रचनाओं 
में और अपने प्रसिद्ध सहकारी योजना ” में लेनिन ने दिया था । 

छेनिन के जवाब को बहुत संक्षेप में यों रखा जा सकता है : 
के ) सत्ता हाथ में लेन की अनुकूल परिस्थितियों की छोड़ना न 

चाहिये--सर्वहारा वर्ग को तब तक के लिये इन्तज्ञार न करना चाहिये 
जब तक कि पूँजीवाद लाखों अलग-थरलूग छोटे और मंझोले उत्पादकों 
की तबाह करने भें सफल न हा जाय: 

(खबर ) उद्योग-घेवों में पंदावार के साथनों को ज्ब्त कर छेना चाहिये 
और उन्हें सामाजिक सम्पत्ति बना देना चाहिये; 


) 


ऋण्कबी 


(ग ) जहाँ तक छोटे और मझोले अलग-बलग उत्पादों का सम्बंध 
है, उन्हें धीरे-धीरे उत्पादकों की सहकारी समितियों में संगठित करना 
चाहिय यानी बड़-बड़े कृपि-पंधों में, पंचायती खेतों में संगठित करना 
चाहिये; 

( ध ) उद्योग-घेंधों का भरसक विकास करना चाहिये और पंचायती 
खेतों को बढ़ें पेमाने की पेंदावार के आधुनिक कौशलवाले आधार पर 
चलाना चाहिये, उन्हें ज़ब्त न करना चाहिये, बल्कि उल्टा उन्हें 
उदारता से सर्वोत्तम ट्रैक्टर और दूसरी मशीनें दना चाहिये; 

( व ) शहर और देहात, उद्योग-घंघों और खेती के बीच में आर्थिक 
सम्बंध बनाये रखने फ्रे लिये बिक्राऊ माल की पेंदावार ( खरीदने और 
बेचने के ज़रिये विनिमय ) को कुछ समय तक के लिये क्रायम रखना 
चाहिये क्‍योंकि शहर के साथ यह एकमात्र आर्थिक सम्बंध है जो 
किसानों को मान्य होगा, और सोवियत व्यापार--राज्य द्वारा 
व्यापार, सहकारी व्यापार और पंचायती खेतों द्वारा व्यापार--का पूरी 
तरह विकास करना चाहिये और व्यापार के क्षेत्र से हर क्रिस्म और हर 
प्रकार के पूँजीपतियों को बाहर कर देना चाहिये । 

हमारे देश में समाजवादी निमाण फे इतिहास ने दिखा दिया है 
कि लेनिन का बनाया हुआ विकास का यह रास्ता पूरी तरह सही 
साबित हुआ है । 

इसमें ज़रा भी सन्देह नहीं कि उन सभी पूँजीवादी देशों में जहाँ 
छोटे और मंझोले उत्पादकों की बहुत कुछ बड़ी तादाद है, समाजवाद 
की विजय के लिये विकास का यही रास्ता संभव और उपयोगी है । 


कहा जाता है कि सभी परिस्थितियों में विकाऊ माल की पंदावार से 
फिर भी पूँजीवाद पेंदा होगा, पंदा होना ही चाहिये । यह सच नहीं है । 
हमेशा नहीं और न सभी परिस्थितियों म॑ ! बिकाऊ माल की पेंदावार और 
पूँजीवादी पेंदावार को एक न समझ बेठना चाहिये | ये दो अलग चीज़ें 
हैं। पूँजीवादी पैदावार विकाऊ माल की पेदावार का सबसे ऊँचा रूप है । 
बिकाऊ माल की पेंदावार से पूँजीवाद तभी पेंदा होता है जब पेंदावार 
के साधनों की व्यक्तिगत मिव्कियत हो, जब बाज़ार में श्रम-शक्ति बिकाऊ 
माल की तरह आये जिसे पूँजीपति खरीद सके और पैदावार के क्रम र 
उसका शोषण कर सके और फलतः जब देश में पूँजीपतियों द्वारा मजूरी 
कमानेवाले मजदूरों का शोषण मौजूद हो । पूँजीवादी पेंदाबार तब शुरू होती है 
जब पेंदावार के साधन चन्द लोगों के हाथों में केन्द्रित होते हें और जब 
मज़दूरों के पास पेंदावार के साधन नहीं होते और उन्हें मजबूरन अपनी 
श्रम-शक्ति को बिकराऊ माल की तरह बेचना पड़ता है। इसके बिना 
पूँजीवादी पेंदावार जेसी कोई चीज़ नहीं हो सकती । 


और अगर बिकाऊ माल की पेंदावार को पूँजीवादी पैदावार में 
तब्दील करने की परिस्थितियाँ मौजूद न हों, अगर पेदावार के साधन 
व्यक्तिगत न रहकर समाजवादी सम्पत्ति धन गये हों, अगर मजूरी 
कमाने वाली मज़दूरी का सिलसिला ख़त्म हो गया हो और अश्रम-शक्ति 
बिकाऊ माल न रह गयी हो और शोषण-व्यवस्था कभी की अन्त हो 
गयी हो तब क्‍या किया जाय,--तब क्या यह बात सोची जा सकती 
है कि बिकाऊ माल से फिर भी पूँजीवाद पेदा हो जायगा ? नहीं, ऐसा 
नहीं हो सकता। फिर भी, हमारा समाज बिलकुल ऐसा ही समाज है 
जहाँ पर पेदावार के साधनों की व्यक्तिगत मिल्कियत, मजूरी कमाने 

वाली मज़दूरी का सिलसिला, और शोबण की व्यवस्था कभी के खत्म 
हो चुके हैं। 


यह न समझना चाहिये कि बिकाऊ माल की पैदावार अपने में कोई 
पूर्ण चीज़ है, ऐसी चीज़ जो अपने चारों तरफ़ की आर्थिक परिस्थितियों 
से मुक्त हो । बिकाऊ माल की पैदावार पूँजीवादी पैदावार से पुरानी है । 
वह दास-प्रथा वाले समाज में थी लेकिन उससे पूँजीवाद पैदा नहीं हुआ । 
वह सामनन्‍्ती समाज में थी और उसकी सेवा करती रही, फिर भी, हालाँकि 
उसने पूंजीवादी पेदावार के लिये कुछ परिस्थितियाँ तैयार कीं, उससे 
पूँजीवाद पेदा नहीं हुआ। तब यह पूछा जा सकता है कि उसी तरह बिकाऊ 
माल की पेदावार कुछ समय के लिये पूँजीवाद को जन्म दिये बिना हमारे 
सोशलिस्ट समाज की सेवा क्‍यों नहीं कर सकती ? और यह ध्यान रखना 
चाहिये कि हमारे देश में बिकाऊ माल की पेदावार इतनी व्यापक और 
विशाल नहीं है जितनी कि वह पूँजीवादी परिस्थितियों में है। हमारे देश 
में वह नपी-तुली सीमाओं में बन्द रहती है क्योंकि हमारे यहाँ ऐसी 
निणयचारी आर्थिक परिस्थितियां हैं जैसे : पेदावार के साधनों की सामाजिक 
मिल्कियत, मजूरी कमाने वाली मजदूरी के सिलसिले का ख्ात्मा, और 
शोषण की व्यवस्था का अन्त । 


कहा जाता है कि चूँकि हमारे देश में पेदावार फे साधनों पर 
सामाजिक मिल्कियत हावी हो चुकी है और मजूरी कमाने वाली मजदूरी 
का सिलसिला और शोषण की व्यवस्था ख़त्म हो चुके हैं, इसलिये बिकाऊ 
माल की पेदावार अब निरथंक हो गयी है और फलतः उसे ख़त्म कर 
देना चाहिये । 

यह भी असत्य है। आज हमारे देश में समाजवादी पेदावार के दो 
बुनियादी रूप हैं : राज्य, या सामाजिक मिल्कियत की पेदावार और 
पंचायती खेती की पेदावार, जिसे सामाजिक मिल्कियत की चीज़ नहीं कहा 
जा सकता | राज्य के धंधों में पेदावार के साधन और पैदा की हुईं चीज़ 

राष्ट्रीय सम्पत्ति हैं। पंचायती खेत में हालांकि पेदावार के साधन 
( ज्षमीन, मशीनें ) राज्य की सम्पत्ति ज़रूर हैं, ढेकिन पेदा की हुई चीज् 
अलग-अलग पंचायती खतों की सम्पत्ति होती है। इसका कारण यह है 
कि मेहनत और बीज उनके अपने हैं जब कि ज़मीन पंचायती खेतों को 
हमेशा की काइत के लिये दे दी गयी है; उसे वे हक़ीक़त में अपनी सम्पत्ति 
की ही तरह इस्तेमाल करते हैं हालाँकि वे उसे बेच, खरीद, उठा या 
गिरवीं नहीं रख सकते । 


इसका नतीजा यह होता है कि राज्य सिफ राज्य के धंधों की उपज 
का निपटारा कर सकता है जब कि पंचायती खेतों की उपज का 
निपटारा, चूँकि वह उनकी सम्पत्ति होती है, वे ही कर सकते हैं । लेकिन 
पंचायती खेत बिकाऊ माल के रूप के अलावा अपनी उपज को दूसरे के 
हाथ में देने के लिये तेयार नहीं हैं। उसके बदले वे अपनी ज़हूरत का 
बिकाऊ माल चाहते हैं | मौजूदा वक्त में पंचायती खेत शहर के साथ 
बिकराऊ माल के सम्बंध के अलावा--बेचने और खरीदने के ज़रिये 
विनिमय के अलावा--और कोई सम्बंध न मानेंगे । इस वजह से बिकाऊ 
माल की पेंदावार और व्यापार हमारे लिये आज भी उतने ही ज़रूरी 
हैं जितने वे तीस साल पहले थे, मसलन जब लेनिन ने व्यापार को 
अधिकतम विकसित करने की ज़रूरत के बारे में कहा था। 


निस्सन्देह जब पेंदावार के दो बुनियादी क्षेत्रों के बदले--राज्य का 
क्षेत्र और पंचायती खेती का क्षेत्र--पेदावार का एक ही व्यापक क्षेत्र 
होगा जो इस्तेमाल में आनेवाले देश के तमाम माल की उपज का 
निपटारा करने का हक़ रखेगा, तब बिकाऊ माल का चलन, अपनी 
“ मुद्रावाल्ली व्यवस्था ”” के साथ ख़त्म हो जायगा क्योंकि राष्ट्रीय अथ- 
व्यवस्था में वह एक निरर्थक चीज़ होगा। लेकिन जब तक ऐसा नहीं 
होता, जब तक पेदावार के दोनों बुनियादी क्षेत्र क्रायम रहते हैं, तब 
तक बिक्राऊ माल की पेदावार और बिक्राऊ माल का चलन भी कायम: 

२ 

रहेगा क्योंकि वह हमारी राष्ट्रीय अथे-व्यवस्था में एक ज्ञदरी और बहुत 
ही लाभदायक चीज्ञ है। एकमात्र और संयुक्त क्षेत्र केसे बनेगा, क्या 
राज्य का क्षेत्र पंचायती खेती के क्षेत्र को सीधे हड़प लेगा--जो बहुत 
ही कम संभव है ( क्योंकि यह पंचायती खेतों का जब्त करना समझा 
जायगा )--या एक्रमात्र राष्ट्रीय आ्थिक संस्था क्रायम की जायगी 
( जिसमें राज्य के उद्योग-धंधों के और पंचायती खेतों के प्रतिनिधि 
शामिल होंगे ), जिसे पहले तो यह हक होगा कि इस्तेमाल में आनेवाले 
देश के तमाम माल की उपज का हिसाब रखे और आगे चलकर उसको 
उसे बॉटने का भी, मसलन उत्पादन के विनिमय के द्वारा, हक़ होगा £ 
यह एक विशेष सवाल है जिस पर अलग से विचार करना होगा | 


मतलब यह कि बिकराऊ माल की हमारी पेदावार मामूली तरह की 
नहीं है, बल्कि एक खास तरह की बिकाऊ माल की पैदावार है, बिकाऊ 
माल की एसी पेदावार है जिसमें पूँजीपति नहीं हैं, जिसका सम्बंध 
मुख्यतः उस माल से है जिसे एक दूमरे से सम्बद्ध समाजवादी उत्पादक 
(राज्य, पंचायती खेत, सहकारी संस्थाएँ ) तैयार करते हैं, जिनका 
व्यापार-क्षेत्र लोगों की निजी इस्तेमाल की चीज्ञों तक सीमित है, जो 
जाहिर है पूँजीवादी पेदावार में विकसित नहीं हो सकता और जो अपनी 
“ मुद्रावाली व्यवस्था ” के साथ इसी उद्देय के लिये रखा गया है 
कि समाजवादी पैदावार को विकसित और दृढ़ करे । 


इसलिये वे साथी क़तई गुमराह हैं जो कहते हैं कि चूँकि सोशलिस्ट 
समाज ने पेदावार के बिकाऊ माल वाले रूपों को खत्म नहीं किया है, 
इसलिये हमारे यहां मी वदह्दी आर्थिक श्रेणियां पेदा हो जायेंगी जो 
पूंजीवाद की विशेषता हैं : बिकाऊ माल के रूप में श्रव-शक्ति, अतिरिक्त 
मूल्य, पूँजी, पूँजीवारी मुनाफ़ा, मुनाफ़े की औसत दर, वगैरह । ये 
साथी बिक्राऊ माल की पेदावार को पूंजीवादी पेदावार से उलझा देते 
हैं और समझते हैं कि जहां एक बार बिक्राऊ माल की पैदावार 

झुरू हुई कि बस पूँजीवादी पेदावार आई। वे यह नहीं समझते कि 
बिकाऊ माल की हमारी पैदावार पूँजीवाद के अंतगेत बिकाऊ माल की 
पेदावार से बुनियादी तौर पर भिन्न है । 

और नी, मेरे विचार से हमें कुछ और भी धारणाएँ छोड़ देनी 
चाहिये जो माक्से के ग्रंथ पूजी से ली गयी हैं -- जहां माक्से का 
उद्देश्य पूँजीवाद का विश्लेषण करना था--और नक़ली तौर से हमारे 
समाजवादी सम्बंधों पर चस्पां कर दी गयी हैं। मेरा इशारा ऐसी 
धारणाओं से है, जो बहुतों में से कुछ ये हैं: “ आवश्यक” और 
“ अतिरिक्त” श्रम, “आवश्यक” और “अतिरिक्त” उत्पादन, 
“ आवश्यक” और “ अतिरिक” समय । माक्‍से ने पूँजीवाद का 
विश्लेषण इसलिये किया था कि मजञ्जदूर वर्ग के शोषण की जड़ पर--. 
अतिरिक मूल्य पर--प्रकाश डाला जाय और मज्ञदूर वग को, जो 
पैदावार के साधनों से हीन था, पूँजीवाद की पराजय के लिये एक 
बौद्धिक अब्न से लेस कर दिया जाय । यह स्वाभाविक है कि माक्से ने 
ऐसी धारणाओं (श्रेणियों ) का प्रयोग किया है जो पूँञीवादी सम्बंधों के 
पूरी तरह अनुरूप थीं। लेकिन और नहीं तो यह ताज्जुब की बात 
ज़रूर है कि इन धारणाओं का प्रयोग अब भी जारी है, जब यही नहीं 
कि मज़दूर वग सत्ता और पैदावार फे साधनों से हीन नहीं है, बल्कि 
इसके विपरीत, सत्ता उसके हाथ में है और पैदावार के साधन उसके 
अधिकार में हैं । हमारी व्यवस्था में श्रम-शक्ति के बिकाऊ माल होने 
और मज़दूरों को “ भाड़े पर लाने ” की बातें अब कुछ बेसि३-पैर की 
मालूम होती हैं : मानो मज़दूर वर, जिसके हाथ में पेदावार के साधन 
हैं, अपने को भाड़ें पर देता है और अपनी श्रम-शक्ति अपने ही को 
बेच देता है। “ आवश्यक ” और “ अतिरिक्त ” श्रम की बात करना 
भी उतना ही आश्चयजनक है: मानों हमारी परिस्थितियों में पेदाबार 
के प्रसार के लिये, शिक्षा और सामाजिक स्वास्थ्य की उन्नति के लिये, 
रक्षा के संगठन के लिये, मजदूर वगे समाज को जो श्रम देता है; बह 

आज के सत्तारुद मज़दूर वर्ग के लिये उतना ही आवश्यक नहीं है 
जितना कि वह श्रम जो कि मज़दूर और उसके परिवार की निजी 
जरूरतों के लिये सफ़ किया जाता है। 


यहाँ पर ध्यान देना चाहिये कि अपनी रचना गोथा कायेक्रम 
की आलोचना में, जहाँ माक्से पूँजीवाद की ही छानबीन नहीं कर 
रहे हैं, बल्कि दूसरी बातों में, कम्युनिस्ट समाज के पहले दौर की 
छानबीन भी कर रहे हैं, उन्होंने स्वीकार किया है कि पंदावार के 
प्रसार के लिये, शिक्षा और सामाजिक स्वास्थ्य के लिये, शासन के खर्च 
के लिये, रिज़व कायम करने आदि के लिये, समाज को दिया हुआ श्रम 
उतना ही ज़रूरी है जितना कि मज़दूर वगे के अपने खर्च के सामान 
को जुटाने के लिये दिया हुआ श्रम । 

में समझता हैँ कि पुरानी धारणाओं के बदले नयी परिस्थितियों के 
अनुरूप नयी धारणाएँ चात्य करके हमारे अथशात्नियों को हमारे 
समाजवादी देश की नयी हाठत और पुरानी शब्दावली की असंगति 
को दूर कर देना चाहिये। 


इस असंगति को हम कुछ दिन के लिये बर्दाइत कर सकते थे, लेकिन 
उसे ख़त्म करने का समय अब आ गया हे । 


३. समाजवाद में मूल्य का नियम 


कभी कभी यह सवाल किया जाता है कि समाजवादी व्यवस्था में, 
: हमारे देश में, मूल्य का नियम है और लागू होता हे या नहीं। 

हाँ, यह नियम है और लागू होता है। जहां भी बिकाऊ माल और 
बिकाऊ माल की पेदावार होती है, वहां मूल्य का नियम भी द्वोना 
चाहिये | 


समाजवाद में मृल्य का नियम २९ 


हमारे देश में मूल्य के नियम का व्यापार-क्षेत्र सबसे पहले बिकाऊ 
माल के चलन, खरीद-फ़रोख़्त के ज़रिये बिकाऊ माल के विनिमय, मुख्य 
रूप से निजी मसरफ़ की चीज्ञों के विनिमय तक फेंला हुआ है। यहां 
पर, इस क्षेत्र में, बेशक किन्हीं सीमाओं के अन्दर मृल्य का नियम एक 
नियामक ( रेग्यूलेटर ) का काम करता है। 


लेकिन मृल्य के नियम की क्रिया बिकाऊ माल के चलन के दायरे में 
सीमित नहीं है। वह पेदावार पर भी लागू होता है । यह ठीक है कि 
समाजवादी पंदावार में मूल्य का नियम नियामक का काम नहीं करता, 
फिर भी वह पैदावार पर असर डालता है और पेदावार का निर्देश करते 
हुए इस बात को नज़रअन्दाज़् नहीं क्रिया जा सकता। दरअसल वह 
इस्तेमाल में आने वाला माल, जो पेदावार के सिलसिले में सफ़े होने 
वाली श्रम-शक्ति के लिये मुआवजे के तौर पर ज़रूरी होता है, हमारे 
देश में बिकाऊ माल की तरह पेंदा किया जाता है और वृस्तूल किया 
जाता है जिस पर मूल्य का नियम लागू होता है । ठीक यही वह्द 
मुक़्ाम है जहां मूल्य का नियम पेदावार पर अपना असर डालता है। 
इस सिलसिले में ऐसी चीजे जेसे क्रीमत का हिसाब और लाभ की बात, 
पैदावार का खर्च, क्रीमत, वगेरह, हमारे धंघों में एक यथाथ महत्व 
रखती हैं । फलतः, मूल्य के नियम का ध्यान रखे बिना हमारे धंधे न 
चल सकते हैं, न उन्हें चलना चाहिये। 


क्या यह चीज़ अच्छी है? यह चीज़ बुरी नहीं है । आज की हालत 
में यह सचमुच बुरी चीज़ नहीं है क्‍योंकि यह हमारे काय-निर्देशकों 
( बिज्ञिनेस एक्जीक्यूटिव ) को बुद्धिसंगत रास्ते पर पेदावार चलाने की 
शिक्षा देती है और उन्हें अनुशासित करती है। यह बुरी चीज़ नहीं 
है क्योंकि यह उन्हें पेदावार के विशद रूप का हिसाब रखना, उसका 
दुरुस्त हिसाब रखना और पेंदावार की यथार्थ चीज्ञों का ठीक-ठीक हिसाब 
लगाना सिखलाती है, न कि यह, कि वे “ लगभग आँकड़ों ”” का 

हवाई जमा-खर्च किया करें। यह चीज़ बुरी नहीं है इसलिये कि यह 
हमारे काये-निर्देशकों को यह सिखाती है कि वे पैदावार में छिपे हुए 
स्रोत ढूँढें, उन्हें हासिल करें और काम में लायें, न कि उन्हें पेरों तले 
रौंदें। यह बुरी चीज्ञ नहीं है क्‍योंकि यह हमारे काय-निर्देशकों को 
बाक़ायदा पैदावार के तरीके सधारना, पेदावार के खर्च में कमी करना, 
क्रीमत का हिसाब रखने का अभ्यास करना और उनके धंधों को 
लाभदायक बनाना सिखाती है। वह एक अच्छा अम्नली मदरसा है 
जो हमारे निर्देशकों के विकास और उनकी बढ़ती की गति को तीत्र कर 
देता है और विकास की मौजूदा मंजिल में वे समाजवादी पेदावार के 
वास्तविक नेता बन सकते हैं । 

मुसीबत यह नहीं है कि हमारे देश में मूल्य का नियम पेंदावार 
पर असर डालता है। मुसीबत यह है कि हमारे कार्य-निर्देशक और 
योजना बनाने वाले, कुछ अपवादों को छोड़कर, मूल्य के नियम की 
हरकतों को बहुत कम जानते-पहचानते हैं, उनका अध्ययन नहीं करते 
और अपने हिसाब-किताब में उनका ध्यान नहीं रख पाते। यही कारण 
है कि कीमतें क्रायम करने के मामले में अब भी इतनी उलझन होती 
है। बहुत सी मिसालों में से एक यह है। कुछ दिन हुए, रुई पेदा करने 
के द्वित में अनाज और रुई की क़ीमतें दुरुस्त करने, रुईं उगानेवालों के 
लिये अनाज की और भी दुरुस्त कीमतें कायम करने और राज्य को दी 
जानेवाली रुई का भाव चढ़ाने का फ़ैसला किया गया। हमारे काये- 
निर्देशकों और आयोजकों ने इस पर एक मसौदा रखा जिससे केन्द्रीय 
समिति के सदस्य चकित हो गये क्‍योंकि उसमें यंह सुझाव था कि एक 
टन अनाज की लगभग वही क्रीमत हो जो एक टन कपास की, और 
भी यह कि एक टन अनाज की क़ीमत एक टन पक्री हुईं रोटी के 
बराबर ऑको गयी थी । केन्द्रीय समिति के सदस्यों ने कहा कि एक टन 
अनाज से एक टन रोटी की क़ीमत ज़्यादा होनी चाहिये क्योंकि पीसने 
और पकाने में अलग से ख़्चे पड़ता है और कपास आम तौर से अनाज 
से बहुत ज़्यादा महँगी होती है जेसा कि दुनिया के बाज़ार में उनकी 

क्रीमतों से पता चलता है । इसके जवाब में प्रस्ताव करनेवाले कोई भी 
तुक की बात न कह सके । इसलिये केन्द्रीय समिति को मजबूर होकर 
इस मामले को अपने हाथ में लेना पड़ा और अनाज की क़रीमत कम 
करनी पड़ी और कपास की क्रीमत चढ़ानी पड़ी। इन साथियों के 
प्रस्तावों को अगर क़ानूनी ताक़त हासिल हो जाती तो क्या नतीजा 
होता ? हम कपास उगानेवालों को तबाह कर देते और बिना रुठढ के 
रह जाते । 


लेकिन क्या इसका यह मतलब है कि मूल्य का नियम हमारे यहां भी 
उतने ही क्षेत्र में काम करता है जितने में कि पूँजीवाद में और क्या वह 
हमारे देश में भी पेदावार का नियामक है? नहीं, यह मतलब नहीं है । 
दरअसल हमारी अर्थ-व्यवस्था में मूल्य के नियम का क्षेत्र कढ़ाई से 
सीमित है और निश्चित हदों में रखा जाता है। यद् पहले ही कहा जा 
चुका है कि बिकाऊ माल की पैदावार का क्षेत्र सीमित है और हमारी 
व्यवस्था द्वारा निश्चित ह॒दों में रखा जाता है। मूल्य के नियम के 
क्षेत्र के बारे में भी यही बात कही जानी चाहिये । इसमें शक नहीं कि 
पेदावार के साधनों की व्यक्तिगत मिल्क्रियत का न होना और शहर 
और देहात दोनों में पेदावार के साधनों का समाजीकरण, मूल्य के 
नियम के क्षेत्र और पेदावार पर उसके प्रभाव की सीमा को संकुचित 
किये बिना नहीं रह सकता । 


राष्ट्रीय अथ॑तंत्र के संतुलित ( सानुपात ) विकास का नियम, जो द्ोड़ 
और पैदावार की अराजकता के नियम. की जगह ले चुका है, इसी 
दिशा में काम करता है। 


हमारी वार्षिक और पंचवर्षीय योजनाएँ और आ। तौर से हमारी 
आर्थिक नीति भी, जो राष्ट्रीय अथ-व्यवस्था के संतुलित विकास के 
नियम की जरूरतों पर आधारित होती हैं, इसी दिशा में विकास करती हैं । 

कुल मिलाकर इस सब का असर यह होता हैं कि हमारे देश में मूल्य 
के नियम का क्षत्र बहुत ही सीमित है और हमारी व्यवस्था में मूल्य 
का नियम पेंदावार के नियामक का काम नहीं कर सकता । 


दरअसल इसी से इस “ मार्के की ” बात का रहस्थ खुलता है कि 
हमारे देश में तो मूल्य का नियम, समाजवादी पंदावार के लगातार और 
तेज्ञ प्रसार के बावजूद, अति-पेंदावार के संकट नहीं लाता लेकिन 
पूँजीवादी देशों में यही क़ानून, जिसका व्यापार-क्षेत्र पूँजीवाद में बहुत 
विस्तृत होता है, पेंदावार के प्रसार की धीमी रफ़्तार के बावजूद, अति- 
पैदावार के समय समय पर आनेवाले संकट लाता ही है । 


कहा यह जाता है कि मुल्य का नियम एक स्थायी नियम है जो 
एतिहासिक विकास के सभी दौरों पर लागू होता है और अगर कम्युनिस्ट 
समाज के दूसरे दौर में वह विनिमय-सम्बंधों के नियामक का काम 
छोड़ देता है, तो भी विकास के मौजूदा दौर में पेंदावार की विभिन्न 
शाखाओं के परस्पर सम्बंधों के नियामक का काम करता रहता है, 
उनके बीच श्रम-वितरण के नियामक का काम करता रहता है । 

यह बिल्कुल असत्य है। मूल्य के नियम की तरह, मूल्य भी एक 
ऐतिहासिक इकाई है जिसका सम्बंध बिकाऊ माल की पेंदावार से है। 
बिकाऊ माल की पेंदावार के ख़त्म होने पर, मूल्य और उसके रूप और 
मूल्य का नियम भी खत्म हो जाते हैं । 

कम्युनिस्ट समाज के दूसरे दौर में माल की पैंदावार में सफ़े किया 
हुआ समय घुमा-फिराकर, मूल्य और उसके रूपों के ज़रिये न नापा 
जायगा जेसा कि बिक्राऊ माल की पेंदावार में होता है, बल्कि सीधभे-सीचे 
और तात्कालिक ठंग से नापा जायगा--माल की पेंदावार में सफ़र किये 
हुए समय के परिमाण से, घंटों को संख्या से । जहां तक श्रम के वितरण 
का सम्बंध है, पंदावार की शाखों में उसका वितरण मूल्य के नियम से 
बनिश्चित न होगा, जो उस समय तक काम करना बन्द कर चुकेगा, 

बल्कि माल के लिये समाज की माँग से निश्चित होगा। वह ऐसा 
समाज होगा जिसमें समाज की जरूरतों से पेदावार नियमित होगी और 
आयोजक संस्थाओं के लिये समाज की ज़रूरतें प्रमुख महत्व की हो 
जायेंगी । 


यह कहना भी एकदम ग़लत है कि हमारी मौजूदा आर्थिक व्यवस्था 
में, कम्युनिस्ट समाज के निमाण फे पहले दौर में, मूल्य का नियम 
पेंदावार की विभिन्न शाखों में बाँटी जानेवाली मेहनत के “अनुपात ” 
को नियमित करता है । 


अगर यह सच होता तो यह बात समझ से बाहर होती कि हमारे 
हल्के उद्योग-घंभे, जो सब से ज़्यादा लाभदायक हैं, अधिक से अधिक 
क्यों विकसित नहीं किये जातें और भारी उद्योग-धंधों को तरजीह क्यों 
दी जाती है जब वे अक्सर कम लाभदायक होते हैं और कभी कभी 
बिल्कुल ही लाभदायक नहीं होते । 


अगर यह सच होता तो यह बात समझ से बाहर होती कि हमारे 
भारी उद्योग-धंधों के कुछ कारखाने जो अब भी लाभदायक नहीं हैं 
और जहाँ मज़दूर की मेहनत “ उचित प्रतिफल ” नहीं देती, क्‍यों बन्द 
नहीं किये जाते और हल्के उद्योग-धंधों के कारखाने, जो निश्चय ही 
लाभदायक हों और जहा मज़दूरों की मेहनत “ बड़े प्रतिफल ” दे सकें, 
क्यों नहीं खोले जाते । 


अगर यह सच होता तो यह बात समझ से बाहर होती कि मतन्नद्र उन 
कारखानों से, जो कम लाभदायक हैं लेकिन जो हमारी राष्ट्रीय अथ-व्यवस्था 
के लिये बहुत ज़रूरी हैं, क्‍यों नहीं हटा लिये जाते; और मूल्य के 
नियम के अनुसार, जिसके लिये कह्दा जाता है कि वह पेदावार की 
शार्खों में बाँटी हुई मेहनत के “ अथुपातों ” को नियमित करता है, वे 
मज़दूर उन कारखानों में क्‍यों नहीं भरती कर लिये जाते जो ज़्यादा 
लाभदायक हैं । 


२६ सो. सं. में समाजवाद की आर्थिक समस्याएँ 


ज़ाहिर है कि अगर हम इन साथियों की बताई राह पर चलते, तो 
हम खपत की चीज़ों की पेदावार के मुक़ाबले में पंदावार के साथनों के 
उत्पादन को तरजीह देना बन्द कर देते । और पंदावार के साधनों के 
उत्पादन को तरजीह देना बन्द करने का नतीजा क्‍या होता £ नतीजा 
यह होता कि हमारी राष्ट्रीय अथ-व्यवस्था के निरंतर प्रसार की संभावना 
खत्म हो जाती क्योंकि पंदावार के साधनों के उत्पादन को तरजीह्ट दिये 
बिना राष्ट्रीय अर्थ-व्यवस्था का लगातार प्रसार नहीं हो सकता । 


ये साथी भूल जाते हैं कि पूँजीवाद में ही, पेंदावार के साधनों की 
निजी मिल्कियत होने पर ओर होड़, पेदावार की अराजकता और अति- 
पेदावार के संकट रहने पर ही, मूल्य का नियम पेदावार का नियामक 
हो सकता है। वे भूल जाते हैं कि हमारे देश में मूल्य के नियम का 
व्यापार-क्षेत्र पेदावार के साधनों की सामाजिक मिल्कियत से और राष्ट्रीय 
अर्थ-व्यवस्था के सन्तुलित विकास के नियम से सीमित होता है और 
इसलिये हमारी वार्षिक ओर पंचवर्षीय योजनाओं से भी, जो इस 
नियम की जरूरतों की मोटामोटी झलक हैं, सीमित होता है । 


कुछ साथी इससे नतीजा निकालते हैं कि राष्ट्रीय अथे-व्यवस्था के 
सन्तुल्ति विकास का नियम और आर्थिक योजना-काय पेंदावार के 
लाभदायीपन के सिद्धान्त का खंडन करते हें । यह बिल्कुल असत्य है। 
बात इससे बिल्कुल उल्टी है। अगर लाभदायीपन की बात अलग-अरूग 
कारखानों या उद्योगों की नज़र से नहीं ओर एक साल की मियाद को 
लेकर नहीं बल्कि. समूची राष्ट्रीय अथ-व्यवस्था की नज़र से ओर मसलन 
दस या पन्द्रह साल की मियाद को लेकर, जो इस सवाल की तरफ़ 
एकमात्र सही रुख है, विचारी जाय तो कुछ कारख्रानों या उद्योगों का 
अस्थायी और अस्थिर लाभदायीपन एक स्थायी ओर पक्क लाभदायीपन 
के ऊँचे रूप की तुलना में बहुत ही छुद्र है। स्थायी ओर पक्के लाभदायीपन 
का यह ऊँचा रूप राष्ट्रीय अथ-व्यवस्था के संतुलित विकास के. 

नियम के लागू होने से और आर्थिक योजना-कार्य से मिलता है, जो 
हमारी राष्ट्रीय अथ-व्यवस्था के लगातार प्रसार और उसकी ऊँची रफ़्तार 
को पक्का कर देले हैं ओर जो हमें समय-समय पर आनेवाले उन 
आर्थिक संकटों से बचा छेते हैं जो राष्ट्रीय अथे-व्यवस्था को छिन्न-भिन्न 
कर देते हैं ओर समाज को भारी माली नुक्सान पहुँचाते हैं 

संक्षप में, इस बारे में कोई शक नहीं हो सकता कि पेदावार की हमारी 
मौजूदा समाजवादी परिस्थितियों में मूल्य का नियम पैदावार की विभिन्न 
शाखों में बैंटी हुई मेहनत के “अनुपातों का नियामक” नहीं हो सकता । 


४. शहर व देहात के, ओर मानसिक व शारीरिक श्रम 
के परस्पर विरोध का खात्मा ओर उनके 
परस्पर भेद की समाप्ति 


इस शीर्षक के अन्तगंत बहुत सी समस्याएँ हैं जो बुनियादी तौर से 
एक दूसरे से भिन्न हैं । में उन्हें एक ही परिच्छेद में ले रह्या हूँ, उन सबको 
एक ही में मिला देने के लिये नहीं, बल्कि सिफ़रे व्याख्या को संक्षेप में 
रखने के लिये । 

शहर और देहात के, उद्योग-घंधे और खेती के परस्पर विरोध का 
खात्मा एक सुपरिचित समस्या है जिस पर माक्से और एंगेल्स ने बहत 
पहले विचार किया था। शहर द्वारा देहात का शोषण; पूँजीवाद छे अन्तगत 
उद्योग-धंधों, व्यापार और उधार के विकास के पूरे क्रम के द्वारा किसानों 
की सम्पत्ति का हरण और देहात की बहुसंख्यक जनता की तबाही; 
इस विरोध का आर्थेक आधार हैं । इसलिये पूँजीवाद के अन्तगंत शहर 
और देहात के विरोध को, हितों का विरोध समझा जाना चाहिये । इसीसे 
शहर के प्रति और आम तौर से “शहर वालों ” के प्रति देद्दात में 
एक शत्रु-भाव पेदा हुआ । 

इसमें शक्र नहीं कि हमारे देश में यह लाज्ञमी था कि पूँजीवाद और 
शोषण व्यवस्था के खात्मे के बाद और समाजवादी व्यवस्था का पाया 
मज्ञवूत होने के बाद शहर और देहात के तथा उद्योग-धंधों और खेती 
के हितों का परस्पर विरोध भी ख़त्म हो जाय। और यही हुआ भी । 
ज़मींदारों और धनी किसानों को हटाने में समाजवादी नगर ने, हमारे 
मजदूर वग ने, हमारे किसानों की जो भारी सहायता की, उसने मज़दूर 
बग और किसानों के सहयोग के आधार को मज़बूत किया । उधर 
क्रिसानों और उनके पंचायती खेतों को फ़स्टे क्लास ट्रेक्टर और 
दूसरी मशीन बाक़ायदा देने से मज़दूर बगे और किसानों का सहयोग 
मित्रता में तब्शील हो गया। अवश्य ही मजदूर और पंचायती खेतों 
के किसान दो वर्गों के हैं जो स्थिति में एक दूसरे से भिन्न हैं । लेकिन यह 
भिन्नता उनकी मित्रता को किसी तरह कमज़ोर नहीं बनाती | उल्टा उनके 
हित एक समान नीति में ही निहित हैं--यह कि समाजवादी व्यवस्था को 
मज़बूत किया जाय और कम्युनिज़्म की जीत हो । इसलिये इसमें कोई 
आश्वय नहीं कि शहर के प्रति देहात के पिछले अविश्वास का निशान 
भी बाक़ी नहीं रह गया है, पिछडी नफ़रत की तो बात ही दूर है । 


इस सबका मतलब यह है कि शहर और देहात के तथा उद्योग-धंधों 
और खेती के परस्पर विरोध के आधार को हमारी मौजूदा समाजंवादी 
व्यवस्था ने ख़त्म भी कर दिया है । ह 


अवश्य ही इसका यह मतलब नहीं है कि शहर और देहात के 
परस्पर विरोध को दूर करने का नतीजा यह होगा कि “ बड़े-बड़े शहर 
ख़त्म हो जायेंगे!” ( एंगेल्स, ड्यूरिग-मत-खंडन )। यही नहीं कि 
बड़े-बड़े शहर ख़त्म न होंगे बल्कि नये बड़े शहर बस जायेंगे जो 
संस्कृति के अधिक से अधिक विकास के केन्द्र होंगे और जो केवल 
बड़े पेमाने के उद्योगों के ही केन्द्र न होंगे, बल्कि खेती की उपज को 
रूपान्तरित करने और खाद्य उद्योग की सभी शाखों के ज़बदस्त विकास 

के भी केन्द्र होंगे। यह राष्ट्र के सांस्कृतिक विकास को आसान बनायेगा 
और शहर ओर देहात के जीवन की परिस्थितियों को समतल बनाने की 
ओर आगे बढ़ेगा 4 

मानसिक ओर शारीरिक भ्रम के परस्पर बिरोध को मिटाने की 
समस्या के बारे में भी हालत ऐसी ही है। यह भी एक सुपरिचित 
समस्या है जिस पर बहुत पहले माक्से और एंगेल्स ने विचार किया था । 
मानसिक ओर शारीरिक श्रम के परस्पर विरोध का आर्थिक आधार मान- 
सिक्र श्रमिकों द्वारा शारीरिक मेहनत करनेवालों का शोषण है। पूँजीवाद 
के अन्तगत कारखानों के शारीरिक श्रमिकों और प्रबन्धकों के बीच 
जो खाई थी, उसे हर कोई जानता है। हम जानते हैं कि इस खाई 
की वजह से प्रबन्धकों की तरफ़, फ़ोरमेनों, इंजीनियरों और कौशल-सम्बंधी 
दूसरे कमंचारियों की तरफ़, मज़दूरों में एक शत्रु-भाव पैदा हुआ । मजदूर 
उन्हें अपना दुश्मन समझते थे । यह स्वाभाविक है कि पूँजीवाद और 
शोषण-व्यवस्था के ख़ात्मे के साथ शारीरिक और मानसिक श्रम के हितों 
का परस्पर विरोध भी लाज़्मी तौर से ख़त्म हो जाय । और यह 
दरअसल हमारी मौजूदा समाजवादी व्यवस्था में ख़त्म हो गया है । 
आज शारीरिक श्रमिक और प्रबन्धक शत्रु नहीं हैं बल्कि साथी और 
दोस्त हैं | वे पेदावार करनेवालों के एक ही सामूहिक संगठन के सदस्य 
हैं, जिन्हें पंदावार की उन्नति और स॒धार से सजीव दिलचस्पी है । 
उनकी पिछली शत्रुता का निशान भी बाक़ी नहीं रह गया है । 

शहर ( उद्योग-घंघे ) व देहात (खेती ) के ओर शारीरिक व 
मानसिक श्रम के भेदों के मिटने की समस्या की विशेषता ओर ही है । 
माक्सेवाद के मूल ग्रन्थों ( क्रैसिक्स ) में इस समस्या पर विचार नहीं 
किया गया। यह एक नयी समस्या है, ऐसी समस्या जिसे हमारे 
समाजवादी निमोण ने अमली तौर से पेश किया है । 

क्या यह समस्या काल्पनिक है ? क्‍या हमारे लिये इसका कोई 
अमली या सैद्धान्तिक महत्व है ? नहीं, इस समस्या को काल्पनिक नहीं 

समझा जा सकता । इसके विपरीत हमारे लिये यह एक बड़े ही महत्व 
की समस्या है। 


मिसाल के लिये खेती और उद्योग-घंधों के मेद को लीजिये ॥ हमारे 
देश में यह भेद इसी बात में नहीं है कि खेती करने की परिस्थितियाँ 
उद्योग-धंधों की परिस्थितियों से भिन्न हैं, बल्कि मुख्यतः और सबसे 
बढ़कर इस बात में है कि जहाँ उद्योग-घंधों में पेदावार के साधनों 
और उद्योग-धन्धों की उपज में सावेजनिक मिल्कियत है, वहाँ खेती में 
सावेजनिक मिल्कियत नहीं बल्कि समुदाय की, पंचायती खेत की 
मिल्कियत है । यह पहले ही कहा जा चुका है कि इस बात से बिकाऊ 
माल का चलन क्रायम रहता है और जब उद्योग-घंधों और खेती का 
यह मेद मिट जायगा, तभी बिकाऊ माल की पेदावार अपने तमाम 
आवश्यक परिणामों के साथ ख़त्म होगी। इसलिये इस बात से इन्कार 
नहीं किया जा सकता कि खेती और उद्योग-धंधों के बीच के इस 
बुनियादी मेद का मिटना हमारे लिग्रे एक ज़बदस्त महत्व की बात होनी 
चाहिये । 


मानसिक श्रम और शारीरिक श्रम के बुनियादी भेद के मिटने की समस्या 
के बारे में यही बात कह्दी जानी चाहिये। हमारे लिये यह भी ज़बदंस्त 
महत्व की समस्या है। समाजवादी होड़ का आंदोलन जब तक एक 
विशाल जन-समूह के पेमाने पर न चला था, तब तक हमारे उद्योग-घंधों 
की प्रगति बहुत रुक रुककर हुईं, और बहुत से साथियों ने यह सुझाव 
भी दिया कि औद्योगिक विकास की रफ़्तार धीमी कर देनी चाहिये। 
इसका मुख्य कारण यह था कि मज़दूरों का सांस्कृतिक और कौशल-सम्बंधी 
स्तर बहुत नीचा था और कौशल-सम्बंधी कर्मचारियों के स्तर से बहुत 
ही पीछे था। लेकिन जैसे ही समाजवादी होड़ ने एक जन-सामूहिक रूप 
लिया, परिस्थिति बुनियादी तौर से बदल गयी । यद्दी वह घड़ी थी जब से 
उद्योग-धंधों ने और तेज्ञ रफ़्तार से बढ़ना शुरू किया । समाजवादी होड़ 

ने एक जन-सामूहिक आन्दोलन का रूप क्‍यों लिया ? इसलिये कि मद्जदूरों 
में साथियों के दल के दल सामने आये जिन्होंने कौशल-सम्बंधी ज्ञान 
की कम से कम जरूरतों पर ही काबू नहीं पाया, बल्कि उससे भी आगे 
बढ़े और कौशल-सम्बंधी कर्मचारियों की सतह तक पहुँच गए। वे 
कौशल के कर्मचारियों और इंजीनियरों कीं भूलें सुधारने लगे, प्रचलित 
विधियों को पुरानी पड़ चुकी साबित करके तोड़ने लगे, नयी और ज़्यादा 
आधुनिक विधियाँ| प्रचलित करने लगे, वगैरह । अगर सिफ़े अलग- 
थलग दलों ने ही नहीं बल्कि मज़दूरों की बहुतायत ने इंजीनियरों और 
कौशल के कमेचारियों की सतह तक अपना कौशल और संस्कृति का 
स्तर ऊँचा किया होता तो क्या नतीजा निकला होता ? हमारे उद्योग- 
धंधे ऐरी बुलन्दी पर पहुँचते जो और देशों के उद्योग-घंधों के लिये 
मुमकिन न होता । इसलिये इस बात से इन्कार नहीं किया जा सकता 
कि कौशल-सम्बंधी कर्मचारियों के स्तर तक मज़दूरों के सां स्क्ृतिक 
और कौदाल-सम्बंधी स्तर को उठाकर मानसिक्र और शारीरिक अंम 
के बुनियादी भेद को मिटाना हमारे लिये ज़बदेस्त महत्व की चीज़ 
बने बिना रह नहीं सकता । 


कुछ साथियों का दावा है कि समय बीतने पर न सिफ़े उद्योग- 
थंधों व खेती का और शारीरिक व मानसिक श्रम का बुनियादी मेद मिट 
जायगा, बल्कि उनके बीच का सभी भेद मिट जायगा | यह सत्य 
नहीं है । उद्योग-धन्धों और खेती के बुनियादी भेद के खात्मे से उनके 
बीच का सभी भेद नहीं मिट सकता उद्योग-घंधों और खेती में काम 
करने की परिस्थितियों के भेद की वजह से कुछ भेद, भले ही वह 
ग़रेर-बुनियादी हो, ज़रूर रहेगा। उद्योग-धंधों में भी सभी शाखों में 
श्रम की परिस्थितियाँ एक सी नहीं हैं । मिसाल के लिये कोयला खान 
के मज़दूरों की श्रम की परिस्थितियां मशीनों से लेस जूतों के एक कारखाने 
के मज्ञद्रों की हालत से भिन्न हैं और धातु की खानों के मजदूरों 
के श्रम की परिस्थितियां इंजीनियरी के मज़दूरों की परिस्थितियों से भिन्न 

हैं । जब बात ऐसी है तब उद्योग-पंधों और खेती के बीच तो और भी 
कुछ भेद रहना ही चाहिये। 


शारीरिक और मानसिक श्रम के भेद के बारे में भी यही बात कहनी 
चाहिये । उनके बीच का बुनियादी भेद, उनके सांस्कृतिक और कौशल- 
सम्बंधी स्तरों का भेद ज्रूर मिंट जायगा । लेकिन कुछ भेद, वह भके 
ही ग़ेर-वुनियादी हो, रहेगा, और किसी कारण से नहीं तो इसीलिये क्रि 
प्रबन्धकों और मजदूरों के श्रम की परिस्थितियाँ एक सी नहीं हैं । 

जो साथी इससे उल्टी बात कहते हें, वे शायद उस स्थापना के आधार 
पर कहते हैं जो मेरे कुछ बयानों में दी हुई है। उसमें उद्योग-धंधों व 
खेती के, और शारीरिक व मानसिक श्रम के परस्पर भेद के ख़ात्मे की बात 
कही गयी है । उसमें कोई ऐसी शर्त नहीं रखी गयी है जिसका मतलब 
बुनियादी भेद के मिटने से हो, न कि सभी भेदों के मिटने से । साथियों 
ने मेरी स्थापना को ठीक इसी तरह समझा और यह मान लिया कि 
उसका मतलब सभी भेद के मिटन से है । लेकिन इससे ज़ाहिर दह्योता है 
कि वह स्थापना पूरी तरह ठीक नहीं थी, असन्तोषजनक थी । उसे 
रह कर देना चाहिये और उसकी जगह दूसरी स्थापना रखनी चाहिये, 
ऐसी स्थापना जिसमें उद्योग-घंघों व खेती के, तथा शारीरिक व 
मानसिक्र श्रम के बुनियादी भेदों के मिटने की बात और ग्ेर-बुनियादी 
भेदों के क्रायम रहने की बात कही गयी हो । 


५, दुनिया के एक ही मिले-जुले बाज़ार का छिन्न-भिन्न 
होना और विश्व पूंजीवादी व्यवस्था के 
संकट का गहरा होना 


एक ही विश्वव्यापी मिले-जुले बाज्ञार के छिन्न-भिन्न होने को दूसरे 
महायुद्ध का, ओर उसके आर्थिक परिणामों का, सबसे महत्वपूर्ण आर्थिक 


दुनिया के एक ही |भिले-जुले बाज़ार का छित्े-भित्र होना. रेरे 


फल समझा जाना चाहिये । उसका असर यह हुआ है कि विश्व पूँजीवादी 
व्यवस्था का आम संकूट और गहरा हुआ है । 

दूसरा महायुद्ध खुद इस संकट की उपज था। जिन दोनों पूँजीवादी 
गुटों ने लड़ाई में सींग भिड़ाये थे, उन्होंने यह हिसाब लगाया था कि 
दुश्मन को हरायेंगे और दुनिया के मालिक बन बेठेंगे । इसी में वह 
संक्रट से निकलने की राह ढूँढ़ रद्दे थे । अमरीका ने आशा की थी कि 
अपने सब से ख्नतरनाकऋ प्रतिद्वदियों, जर्मनी और जापान, को बेकार कर 
देगा, विदेश के बाज़ार और दुनिया के कच्चे माल के साधन हथिया 
लेगा और अपना विश्व प्रभुत्व क्रायम कर लेगा । 

लेकिन युद्ध ने इस आशा को पूरा न किया। यह ठीक है कि तीन बड़े 
पूँजीवादी देशों--अमरीका, ब्रिटेन और फ्रान्स--के प्रतिद्वंदी के रूप में 
जमेनी और जापान बेकार कर दिये गये । लेकिन इसके साथ ही चीन और 
योरप के दूसरे जनवादी राज्य पूँजीवादी व्यवस्था से अलग हो गये और 
पूँजीवादी केम्प के मुक़ाबले में उन्होंने सोवियत संघ के साथ एक संयुक्त 
और शक्तिशाली समाजवादी केम्प बनाया । इन दो विरोधी केम्पों के 
अस्तित्व का आर्थिक नतीजा यह हुआ कि एक ही मिला-जुला विश्वव्यापी 
बाजार छिन्न-भिन्न हो गया जिससे कि अब हमारे सामने दो समानान्तर 
विश्व बाज़ार हैं और वे भी एक दूसरे का सामना कर रहे हैं । 

यह भी ध्यान देने की बात है कि खुद अमरीका, ब्रिटेन और फ्रान्स 
ने ही--अवश्य ही, बिना चाहे हुए --इस नये, समानान्तर विश्व बाज्ञार 
के निर्माण में और उसे मज़बूत बनाने में योग दिया है। उन्होंने. सोवियत 
संघ, चीन और योरप के जनवादी राज्यों पर, जो “ माशेल योजना ”” 
व्यवस्था में शामिल न हुए थे, आर्थिक नाकेबन्दी लागू की और सोचा कि 
इस तरह इनका गला घोंट दें । लेकिन इसका नतीजा यह नहीं हुआ कि 
इनका गला घोंटा गया, बल्कि दुनिया का नया बाज़ार और मज़बूत हुआ । 

लेकिन अवश्य ही बुनियादी बात आर्थिक नाकेबन्दी नहीं, बल्कि 
युद्ध के बाद से इन देशों का आर्थिक रूप से संयुक्त होना और पररुपर 

सहायता और आर्थिक सहयोग क़ायम करना है। इस सहयोग का 
तजुबा बतलाता है कि एक भी पूँजीवादी देश जनवादी राज्यों की 
एसी कारगर और कौशल के लिहाज्ञ से योग्य सहायता न कर सकता 
था, जेसी सहायता कि सोवियत संघ कर रहा है। यही बात नहीं कि यदद 
सद्दायता यथासंभव सस्ती है और कौशल के लिहाज से बहुत बढ़िया 
है। स्लात बात यह है कि इस सहयोग की जड् में एक दूसरे की मदद 
करने और सबकी आर्थिक उन्नति में मदद दने की सच्ची इच्छा है। 
नतीजा यह है कि इन देशों में औद्योगिक विकास की रफ़्तार तेज्ञ है। 
यह बात विश्वास के साथ कही जा सकती है कि औद्योगिक विकास की 
इस रफ़्तार से ये देश बहुत जल्द ऐसी स्थिति में हो जायँगे कि न सिर्फ़ 
उन्हें पूँजीवादी देशों से कुछ आयात करने की ज़रूरत न रहेगी, बल्कि 
अपनी फ़ालतू उपज के लिये उन्हें बाहर एक बाज़ार ढूँढने की ज़रूरत 
भी महसूस होगी । 


लेकिन इससे नतीजा निकलता है कि दुनिया के माल के शख्लोतों 
का दायरा--जिसका बड़े पूँजीवादी देश ( अमरीका, ब्रिटेन, फ्रान्स ) 
शोषण करते हैं--फेलेगा नहीं बल्कि संकुचित होगा; दुनिया के बाज़ार 
में बेचने के अवसर उनक्रे लिये कम होंगे और उनके उद्योग-धघंघे दिन 
पर दिन अपनी क्षमता से कम काम करेंगे। बास्तव में, दुनिया के 
बाज्ञार फे छिन्न-भिन्न होने के सिलसिले में विश्व पूँजीवादी व्यवस्था के 
आम संकट के गहरे होने का यही मतलब है । 


खुद पूँजीपतियों को इस बात का एहसास है क्योंकि सोवियत संघ 
और चीन जैसे बाज़ारों को खो देने का एहसास न करना उनके लिये 
मुश्किल है। “ माशेल योजना ”, कोरिया की लड़ाई, बेतहाशा हथियार- 
बन्दी और औद्योगिक फ़ौजबन्दी के ज़रिये वे इन कठिनाइयों की रोक-थाम 
करना चाहते हैं| लेकिन यह सब वेसे ही है जैसे डबते को तिनके 
का सहद्दारा । 


पूजीवादी देशों के' बीच युद्धों की अनिवारयता र्५ 


इस परिस्थिति ने अथेशासख्रियों के सामने दो मसले पेश किये हैं: 


(क ) कया यह कहा जा सकता है कि दूसरे महायुद्ध के पहले 
पूँजीवाद के आम संकट के दौर में बाज़ारों के सापेक्ष स्थायित्व के बारे 
में स्तालिन की स्थापना अब भी सार्थक है ? 


(ख ) क्‍या यह कहा जा सकता है कि १९१६ के वसन्‍्त में लेनिन 
ने जिस स्थापना पर प्रकाश डाला था कि पूँजीवाद के हास के बावजूद 
“ कुल मिलाकर पूँजीवाद पहले से कहीं ज़्यादा तेजी से बढ़ रहा है ”, 
अब भी साथंक है ? 


मेरी समझ में ये साथक नहीं हो सकतीं। दूसरे महायुद्ध से जो 
परिस्थितियों पैदा हुई हैं, उन्हें देखते हुए यह समझना चाहिये कि इन 
दोनों स्थापनाओं की सा्थकता खत्म हो गयी है। 


६, पूँजीवादी देशों के बीच युद्धों की अनिवार्यता 


कुछ साथियों का विचार है कि दूसरे महायुद्ध के बाद नयी अन्तर- 
राष्ट्रीय परिस्थितियों की वजह से पूँजीवादी देशों के बीच युद्धों की 
अनिवायता खत्म हो गयी है। वे समझते हैं कि पूँजीवादी देशों के 
अन्तविरोधों से समाजवादी केम्प और पूँजीवादी केम्प के अन्तर्विरोध 
ज्यादा तीत्र हैं; कि अमरीका ने दूसरे पूँजीवादी देशों को इतना काफ़ी 
अपने वश में कर लिया है कि वह उन्हें एक दूसरे के खिलाफ़ लड़ने 
और एक दूसरे को कमज़ोर करने से रोक सकता है; कि प्रमुख पूँजीवादी 
दिमाण दो सहायुद्धों से और उनसे तमाम पूँजीवादी संसार को जो भारी 
नुक़्सान पहुँचा था, उससे इतना काफ़ी सीख चुके हैं कि वे पूँजीवादी 
देशों को एक दूसरे के खिलाफ़ युद्ध में न पड़ने देंगे--और इन सब 
कारणों से पूँजीवादी देशों में अब परस्पर युद्ध अनिवार्य नहीं हैं । 

ये साथी ग़लती पर हैं । वे सतह पर आने-जानेवाले बाहरी संघटन 
को देखते हैं केकिन वे उन गंभीर शक्तियों को नहीं देखते जो यद्यपि 
अभी तक बिना दिखाई दिये काम कर रही हैं फिर मी जो विक्रास-क्रम 
की निश्चित करेंगी । 

ऊपर से माल्म होता है, सब “ठीक ही ठीक ” है : अमरीका ने 
पच्छिमी योरप, जापान और दूसरे पूँजीवादी देशों को बंधे राशन पर रख 
छोड़ा है; जमेंनी ( पच्छिमी ), ब्रिटेन, फ्रान्स, इटली व जापान उसके 
पंजों में दबोच लिये गये हैं और सर झुकाये उसकी आज्ञाएँ मान रहे 
हैं । लेकिन यह समझना भूछ होगी कि “ अनन्त काल ” तक सब 
“ ठीक ही ठीक ” रहेगा, कि ये देश अमरीकी प्रभुत्व और उत्पीड़न को 
हमेशा बदाइ्त करते रहेंगे, कि वे अमरीकी दासता से पिण्ड छुड़ाकर 
भागने और स्वतंत्र विकास की राह पकड़ने की कोशिश न करेंगे । 

मिसाल के लिये सबसे पहले ब्रिटेन और फ्रान्स को लें । निस्सन्देह 
ये साम्राज्यवादी देश हैं। निस्सन्देह सस्ता कच्चा माल और सुरक्षित 
बाज़ार उनके लिये ज़बदस्त महत्व की चीज़ें हैं । कया यह माना जा 
सकता है छि वे हमेशा आज की इस हालत को बरदाइत करते रहेंगे 
जिसमें अमरीकी, “ माशेल योजना की मदद ” के भेष में ब्रिटेन और 
फ्रान्स की अर्थ-व्यवस्था में पेठ रहे हैं और उन्हें अमरीकी अथतंत्र का 
सहायक अंग बनाना चाहते हैं और ब्रिटिश और फ्रान्सीसी उपनिवेशों 
में अमरीकी पूँजी कच्चा माल और बाज़ार हथियाती जाती है और 
इस तरह ब्रिटिश और फ्रान्सीसी पूँजीपतियों के भारी मुनाफ़ों के सत्यानाश 
का जाल रचती है ?. क्या यह कहना ज़्यादा सच न होगा कि पूँजीवादी 
ब्रिटेन और उसके बाद पूँजीवादी फ्रान्स को मजबूरन अमरीकी बाहुपाश 
से अलग होना पढ़ेगा और एक स्वतंत्र स्थिति और, अवद्य ही, भारी 
मुनाफ़ों के लिये उसके खिलाफ़ संघर्ष में पड़ना द्वोगा ? 
' अब हम बड़े पराजित देशों, जमंनी ( पच्छिमी ) और जापान को 
लें। आजकल ये देश अमरीकी साम्राज्यवाद के फ़ौजी बूट के नीचे 


पूँजीवादी देशों के बीच युद्धों की अनिवाय॑ता रे७ 


मुसीबत में घिसट रहे हैं। उनके उद्योग-धंचे और खेती, उनका व्यापार, 
उनकी विदेशी और घरेलू नीति, और उनका सारा जीवन अमरीकी 
अधिकार की “ शासन व्यवस्था ” में जकड़ा हुआ है। लेकिन अभी करू 
ही ये देश महान साम्राज्यवादी शक्तियाँ थे और योरप और 
एशिया में ब्रिटेन, अमरीका और फ्रान्स के प्रभुत्व की जड़ें द्ििलाये दे रहे 
थे। यह सोचना कि ये देश फिर अपने पेरों पर खड़े होने की कोशिश 
न करेंगे, अमरीकी “ शासन व्यवस्था ” को चकनाचूर कर डालने की 
कोशिश न॒करेंगे, और स्वतंत्र विक्रास के लिये ज़बदंस्ती राह न बना 
लेंगे, चमत्कारों में विश्वास करना है । 

कहा जाता है कि पूँजीवादी देशों के अन्तर्विरोधों के सामने पूँजीवाद 
और समाजवाद के अन्‍न्तर्विरोध ज़्यादा तीखे हैं । अवश्य ही सिद्धान्त 
की निगाह से यह बात ठीक है। यह अब, आज ही ठीक नहीं है, दूसरे 
मदहायुद्ध के पहले भी यह ठीक थी | और पूँजीवादी दशों के नेताओं ने 
उसका बहुत कुछ एहसास किया था। फिर भी दूसरा महायुद्ध सोवियत 
संघ के खिलाफ़ युद्ध के रूप में नहों बल्कि पूँजीवादी देशों के बीच युद्ध 
के रूप में शुरू हुआ था। क्यों ? पहले, इसलिये कि पूँजीवाद के लिये 
समाजवादी देश, सोवियत संघ के खिलाफ़ युद्ध, पूँजीवादी देशों के परस्पर 
युद्ध से ज़्यादा खतरनाक है; क्योंकि पूँजीवादी देशों के बीच युद्ध में जहाँ 
दूसरे देशों पर कुछ पूँजीवादी देशों का प्रभुत्व दाँव पर चढ़ता है, वहाँ 
सोवियत संघ से युद्ध छेड़ने पर लाज़मी तौर से पूँजीवाद का अस्तित्व 
ही दाँव पर चढ़ जाता है । दूसरे, इसलिये कि पूँजीपति, “ फ्रवार ” के 
लिये, सोवियत संघ के हमलावर होने का शोर तो मचाते हैं, लेकिन वे 
खुद विश्वास नहीं करते कि वह हमलावर है क्योंकि वे सोवियत संघ की 
शान्तिपूण नीति से परिचित हैं और जानते हैं कि वह अपने से ही 
पूँजीवाबी देशों पर हमला न करेगा । 

पहले महायुद्ध के बाद इसी तरह लोग बिस्वास करते थे कि जर्मनी पूरी 
तरह से बेकार कर दिया गया है, ठीक बेसे ही जेसे कुछ साथी आजकल 

विश्वास करते हैं कि जापान और जमनी पूरी तरह से बेकार कर दिये 
गये हैं। उस वक्त भी यह कहा जाता था और अखबारों में बड़ा शोर 
किया जाता था कि अमरीका ने योरप को बँधे राशन पर रख छोड़ा है; 
कि जमनी फिर कभी अपने पैरों पर खड़ा न होगा और पूँजीवादी देशों 
में अब लड़ाइयों न होंगी । इसके बावजूद हार के बाद पन्द्रह-बीस 
साल के भीतर जमनी एक बड़ी ताक़त के रूप में दासता को तोड़ 
निकला, उसने स्वतंत्र विकास का रास्ता अपना लिया और इस तरह 
फिर अपने पेंरों पर खड़ा हो गया। और यह महत्वपूर्ण बात है कि 
ब्रिटेन और अमरीका ने ही जमेनी को आर्थिक रूप से बहाल होने और 
अपनी आर्थिक समर-शक्ति को बढ़ाने में मदद दी थी। अवश्य ही जब 
अमरीका और ब्रिटेन ने जमनी की आर्थिक बहाली में मदद दी थी तो 
उन्होंने एक बहाल हुए जमनी को सोवियत संघ से भिड़ाने के लिये, उसे 
समाजवाद के देश के ख़िलाफ़ इस्तेमाल करने के लिये, ऐसा किया था। 
लेकिन जमनी ने सबसे पहले ब्रिटेन-फ्रान्स-अमरीकी गुट के खिलाफ़ 
अपनी ताक़त आज़माई। और जब हिटलर-जमनी ने सोवियत संघ के 
खिलाफ़ युद्ध की घोषणा की, तो ब्रिटेन-फ्रान्स-अमरीकी ग्रुट, हिटलरी- 
जमेनी का साथ देना तो दरकिनार रहा, मजबूर होकर हिटलर-जमंनी के 
खिलाफ़ सोवियत संघ से सहयोग करने बढ़ा । 

नतीजा यह हुआ कि बाज़ारों के लिये पूँजीवादी देशों का संघर्ष और 
अपने प्रतिद्वंदियों को कुचल डालने की इच्छा अमल में पूँजीवादी और 
समाजवादी कैम्पों के अन्तर्विरोधों से ज़्यादा ताकतवर साबित हुई । 

तब इस बात की क्या गारंटी है कि जमेनी और जापान फिर अपने 
पेरों पर न खड़े हो जायंगे, अमरीकी दासता से पिण्ड छुड़ाकर न भागेंगे 
और अपना स्वतंत्र जीवन न बितायेंगे ? मेरी समझ में ऐसी कोई गारंटी 
नहीं है । 
. छेकिन इससे नतीजा निकलता है कि पूँजीवादी देशों के बीच युद्धों 
की अनिवायेता क्रायम रहती है । 


पूँजविदी देशों के बीच युद्धों की अनिवार्यता श्र 


कहा जाता है कि लेनिन की इस स्थापना को, कि साम्राज्यवाद लाज्ञमी 
तौर से युद्ध को जन्म देता है, अब पुरानी पड़ चुकी समझना चाहिये, 
क्योंकि शान्ति की रक्षा के लिये और नये विश्वयुद्ध के खिलाफ़ ताकतवर 
जन-शक्तियाँ सामने आ चुकी हैं । यह सत्य नहीं है। 


मोजूदा शान्ति आन्दोलन का उद्देश्य है कि शान्ति की हिफ़ाज़त के 
लिये ओर नये विश्वयुद्ध को रोकने के लिये आम जनता को जगाया 
जाय । इसलिये इस आन्दोलन का उद्देश्य पूँजीवाद को ख़त्म करना और 
समाजवाद क़ायम करना नहीं है---वह अपने को शान्ति क़ायम रखने 
के जनवादी लक्ष्य तक सीमित रखता है । इस लिद्दाज़ से मौजूदा शान्ति 
आन्दोलन पहले महायुद्ध के वक़्त साम्नाज्यवादी युद्ध को ग्रहयुद्ध में 
बदलने के लिये चलाये गये आन्दोलन से भिन्न है, क्योंकि वह 
आन्दोलन और आगे बढ़ा था और समाजवादी उद्देश्यों को लेकर चला था । 


यह मुमकिन है कि परिस्थितियों के किसी निश्चित योग में शान्ति के 
लिये संघर्ष जहॉँ-तहाँ समाजवाद के लिये संघ में विकसित हो जाय । 
लेकिन तब वह आज का शान्ति आन्दोलन न रह जायगा; वह पूँजीवाद 
को परास्त करने का आन्दोलन होगा । 


जिस बात की सबसे ज़्यादा संभावना है, वह यह कि मौजूदा शान्ति 
आन्दोलन, शान्ति की रक्षा के एक आन्दोलन की हैसियत से, अगर 
वह कामयाब होगा तो, किसी सख्वास लड़ाई को रोक लेगा, उसे अस्थायी 
रूप से मुल्तवी करा देगा, अस्थायी रूप से क्रिसी ख्वास शान्ति को 
कायम रखेगा, किसी जगबाज़ सरकार को पदच्युत कराके उसकी जगह 
दूसरी सरकार बिठा देगा, जो अस्थायी रूप से शान्ति क्रायम रखने के 
लिये तेयार हो । अवश्य ही, यह अच्छा होगा | बल्कि बहुत अच्छा 
होगा । लेकिन तो भी आम तौर से पूँजीवादी देशों के बीच युद्धों की 
अनिवायेता ख़त्म करने के लिये वह काफ़ी न द्वोगा। वह इसलिये काफ़ी 
न होगा कि शान्ति आन्दोलन की तमाम सफलताओं के बावनूद 

साम्राज्यवाद क़रायम रहेगा, चालू रहेगा--और फलतः युद्धों की 
अनिवायेता भी बनी रहेगी। 


युद्ध की अनिवायंता को खत्म करने के लिग्रे यद्द ज़रूरी है कि 
साम्राज्यवाद को ही ख़त्म कर दिया जाय । 


७, आधुनिक पूँजीवाद के ओर समाजवाद के 
बुनियादी आर्थिक नियम 


जैसा कि आप लोग जानते हैं, पूँजीवाद के व समाजवाद के बुनियादी 
आर्थिक नियमों का सवाल बहस के दौरान में कई बार उठा। इस बारे 
में कई मत, कुछ बहुत अजीब-गरीब मत भी, प्रकट किये गये। यह ठीक 
है कि बदस में हिस्सा लेनेवालों में से बहुतायत की इस सवाल की तरफ़ 
बहुत हल्ही प्रतिक्रिया हुईं और उस पर कोई भी फैसला होता हुआ नहीं 
दिखाई दिया। फिर भी, हिस्सा छेनेवालों में से किसी ने अस्वीकार 
नहीं किया कि इस तरह के नियम मौजूद हैं । 


क्या पूँजीवाद का कोई बुनियादी आर्थिक नियम है?! हो, ऐसा 
नियम है। यह नियम क्या है और उसकी अपनी विशेषताएँ कया हैं? 
पूँजीवाद का वुनियादी आर्थिक नियम ऐसा नियम है कि वह पूँजीवादी 
पैदावार के विकास के किसी स्लास पहलू या कुछ ख्रांस सिलसिलों को 
निश्चित नहीं करता बल्क्रि उसके विक्रास के सभी मुख्य पहलुओं को 
और सभी मुख्य सिलसिलों को निश्चित करता है। इसलिये वह एक 
ऐसा नियम है जो पूँजीवादी पेदावार के तत्व को, उसकी तात्विक प्रकृति 
को, निश्चित करता है । 


क्या मूल्य का नियम पूँजीवाद का बुनियादी आर्थिक नियम है? 
नहीं | मूल्य का नियम मुल्यतः बिकाऊ माल की पेंदावार का नियम है। 


आधुनिक पूँजवाद व समाजवाद के बुनियादी नियम 9९? 


यह पूँजीवाद के पहले भी था और बिकाऊ माल की पेदावार की तरह 
पूँजीवाद के परास्त होने के बाद भी वह क़ायम रहेगा--जैसे कि वह 
हमारे देश में है हालांकि उसका व्यापार-ज्षेत्र और संकुचित हो गया 
है। पूँजीवादी परिस्थितियों में एक विशाल व्यापार-क्षेत्र होने से मूल्य 
का नियम, अवश्य ही, पूँजीवादी पैदावार के विक्रास में बहुत बड़ा हिस्सा 
लेता है। लेकिन यही नहीं कि पूँजीवादी पैदावार के तत्व को और 
पूजीवादी मुनाफ़े के सिद्धान्तों को यद्ट निश्चित नहीं करता, वह इन . 
समस्याओं को पेश भी नहीं करता। इसलिये वह आधुनिक पूँजीवाद 
का बुनियादी आर्थिक नियम नहीं हो सकता। 


इन्हीं कारणों से होड़ और पेदावार की अराजकता का नियम, या 
विभिन्न देशों में पूँजीवाद के असमान विकास का नियम भी पूँजीवाद का 
बुनियादी आर्थिक नियम नहीं हो सकता । 


कहा यह जाता है कि मुनाफ़े की औसत दर का नियम आधुनिक 
पूँजीवाद का बुनियादी आर्थिक नियम है। यह सच नहीं है। आधुनिक 
पूँजीबाद, इजा रेदार पूँजीवाद, ओसत मुनाफे से सन्‍्तोष नहीं कर सकता । 
इसके सिवा पूँजी के निरंतर घनीभूत होने के कारण औसत मुनाफे में 
गिरने की प्रश्गत्ति भी होती है। आधुनिक इजारेदार पूँजीवाद औसत 
मुनाफ़ा नहीं, अधिकतम मुनाफ़ा चाहता है। कमोबेश नियमित रूप से 
फेलनेवाले पुनरुत्पादन के लिये उसे इस अधिकतम मुनाफ़े की ज़रूरत 
द्ोती है। 


पूँजीवाद के बुनियादी आर्थिक नियम की धारणा के सबसे ज़्यादा 
अनुरूप अतिरिक्त मूल्य का नियम, पूँजीवादी मुनाफ्रे की पेंदाइश और 
उसकी बढ़ती का नियम है। वह ज़रूर पूँजीवादी पेदावार की बुनियादी 
विशेषताएँ निश्चित करता है। लेक्रिन अतिरिक्त मुल्य का नियम बहुत 
ही आम नियम हैें। मुनाफे की अधिकतम दर की समस्या उसके 
अन्तगेत नहीं आती, जिसे हासिल करना इजारेदार पूँजीबाद के 

विकास की एक हाते है। इस कमी को पूरा करने के लिये अतिरिक्त 
मूल्य के नियम को और ठोस बनाना चाहिये और इजारेदार पूँजीवाद की 
परिस्थितियों के अनुसार उसे ओर विकसित करना चाहिये | साथ ही यह 
ध्यान रखना चाहिये कि इजारेदार पूँजीवाद को हर क्रिसी तरह के. 
मुनाफ़े की चाह नहीं है, उसे अधिकतम मुनाफ़ा ही चाहिये। 
आधुनिक पूँजीवाद का वह बुनियादी आर्थिक नियम होगा । 


आधुनिक पूँजीवाद के बुनियादी आर्थिक नियम की मुख्य विशेषताएँ 
ओर ज़हरतें मोटे तोर से यों रखी जा सकती हैं : क्लिसी देश की बहुसंख्यक 
जनता के शोषण, तबाही ओर ग्ररीबी के ज़रिये; दूसरे देशों की जनता, 
ख़ास कर पिछड़े हुए देशों की जनता, की गुलामी और उसकी बाक़ायदा 
छूट के ज़रिये ओर अन्त में युद्ध और राष्ट्रीय अर्थ-व्यवस्था की फ़ोजबन्दी 
के ज़्रिये--जिससे अधिकतम मुनाफ़ा हासिल किया जाता है-- 
अधिकतम पूँजीवादी मुनाफ़ा प्राप्त करना । 


कहा जाता है कि आज की परिस्थितियों में पूँजीवादी विकास के 
लिये औसत मुनाफ़े को फिर भी बिल्कुल पयोप्त समझा जा सकता है । 
यह सत्य नहीं है । औसत मुनाफ़ा लाभदायीपन की निम्नतम सीमा है 
जिससे नीचे पूँजीवादी पेदावार असंभव हो जाती है। लेकिन यह 
सोचना बेसिर-पेर की बात होगी कि उपनिवेशों को हथियाने में, देशों 
को जीतने और युद्ध छेड़ने में, आधुनिक इजारेदार पूँनीवाद के महाप्रभु 
सिर्फ़ औसत मुनाफ़ा द्वासिल करने की कोशिश कर रहे हैं । नहीं, न 
औसत मुनाफ़ा, न अति-मुनाफ़ा ही--जिसका मतलब, आम तौर से औसत 
मुनाफ़े में थोड़ी सी ही बढ़ती होता है--बल्कि ठीक अधिकतम मुनाफ़ा 
ही इजारेदार पूँजीवाद को जीवित रखनेवाली वस्तु हे। ठीक यह 
अधिकतम मुनाफ़ा हासिल करने की ज़रूरत ही इजारेदार पूँजीवाद को 
ऐसे खतरनाक कामों की तरफ़ ठेलती है, जेसे कि उपनिवेशों और दूसरे 
पिछड़े हुए देशों को गुलाम बनाना और उन्हें बाक़ायदा छूटना, अनेक 

स्वाधीन देशों को पराधीन बनाना, नये युद्धों का संगठन करना--जो 
कि आधुनिक पूँजीवाद के महाप्रभुओं के लिये सबसे अच्छा “रोज़गार” 
है जिससे कि वे अधिकतम मुनाफ़ा बटोर सकते हैं--और अन्त में 
दुनिया का आर्थिक प्रभुत्व हासिल करने की कोशिशें करना । 

पूँजीवाद के बुनियादी आर्थिक नियम का महत्व, दूसरी बातों के 
अलावा इसमें भी है कि चूँकि वह पेदावार की पूँजीवादी प्रणाली के 
विकास में सभी बड़े संघटनों को निश्चित करता है, उसके संकट और 
मुनाफ़े के दौर, उसकी जीत और हार, उसकी अच्छाइयाँ और बुराइयाँ 
--उसके अन्तविरोधी विकास के तमाम सिलसिले को--निश्चित करता 
है, इसलिये उससे हम इन संघटनों को समझ सकते हैं और उनकी 
व्याख्या कर सकते हैं । 

बहुत से “ ज्वलुंत ” उदाहरणों में से एक यह हे । 

पूँजीवाद के इतिहास और अमल से हम सभी उन तथ्यों को जानते 
हैं जो पूँजीवाद के अन्तगंत कौशल के तेज विकास को ज़ाहिर करते हैं, 
जब कि पूँजीपति सबसे आगे बढ़े हुए कोशल के अलम्बरदारों के रूप में, 
पेदावार के कौशल के विकास में क्रान्तिकारियों के रूप में हमारे सामने 
आते हैं। छेकिन हम एक दूसरी तरह के तथ्यों को मी जानते हैं जो 
पूँजीवाद के अन्तगंत कौशल के विकास का रुक जाना ज़ाहिर करते 
हैं, जब पूँजीपति नये कौशल के विकास में प्रतिक्रियावादियों के रूप में 
सामने आते हैं और अनेक बार तो हाथ से काम कराने लगते हैं । 

इस भयानक अन्‍्तर्विरोध का कारण क्या है? इसके कारण पर 
आधुनिक पूँजीवाद के बुनियादी आर्थिक नियम से ही, यानी अधिकतम 
मुनाफ़ा प्राप्त करने की ज़रूरत से ही, प्रकाश पढ़ सकता है। पूँजीवाद 
नये कौशल के पक्ष में होता है जब कि उससे अधिकतम मुनाफ़ा हासिल 
करने की बात होती है। पूँजीवाद नये कोशल के खिलाफ़ होता है 
और हाथ से काम कराने के पक्ष में होता है जब कि नये कौशल से 
अधिकतम मुनाफ़ा कमाने की संभावना नहीं होती । 

आधुनिक पूँजीवाद के बुनियादी आर्थिक नियम की हक़ीक़त 
यही है । 


क्या समाजवाद का कोई बुनियादी आर्थिक नियम है? हाँ, है। इस 
नियम की लाज़िमी विशेषताएँ और ज़रूरतें क्या हैं? समाजवाद के बुनियादी 
नियम को लाज़िमी विशेषताएँ और ज़रूरतें मोटे तौर से यों रखी जा 
सकती हैं : उच्चतर कौशल के आधार पर समाजवादी पैदावार के निरंतर 
प्रसार और पूर्णता के ज़रिये तमाम समाज की लगातार बढ़ती हुईं भौतिक 
और सांस्कृतिक आवश्यकताओं की अधिकतम पूर्ति हासिल करना । 


फलस्वरूप : अधिकतम मुनाफ़े के बदले--समाज की भौतिक और 
सांस्कृतिक आवश्यकताओं की अधिऋ्तम पूर्ति; पैदावार के निरंतर 
विकास में, लाभदायी दौर से संकट और संकट से लाभदायी दौर के, 
व्यवधान के बदले--पैदावार का निरंतर प्रसार; कोशल-सम्बंधी विकास में 
समय समय पर होनेवाली विच्छिन्नता के बदले, जिसके साथ समाज की 
उत्पादक शक्तियों का बिनाश होता है,--उच्चतर कौशल के आधार 
पर पेदाबार को पूर्णता की ओर ले जानेवाला अबाघ क्रम । 


कहा यह जाता है कि राष्ट्रीय अर्थतंत्र के संतुलित, सानुपात विकास 
का नियम समाजवाद का बुनियादी आर्थिक नियम है। यह सच नहीं है । 
अगर इसका पता न हो कि किस उद्देय से आधथिक विकास आयोजित 
किया जा रहा है या वह उद्देश्य स्पष्ट न हो तो राष्ट्रीय अर्थतंत्र का 
संतुलित विकास और फलत: आर्थिक आयोजन, जो बहुत कुछ इस 
नियम का सही प्रतिबिब है, अपने आप कोई फल नहीं दे सकते। 
राष्ट्रीय अर्थतंत्र का संतुलित विकास वांछित फल तभी दे सकता है 
जब कोई ऐसा उद्देश्य हो जिसके लिये आर्थिक विकास आयोजित किया 
जाता है। राष्ट्रीय अर्थतंत्र के संतुलित विकास का नियम अपने से यह 
उद्देय नहीं दे सकता । आर्थिक आयोजन तो उसे और भी कम दे 
सकता है। यह उद्देश्य समाजवाद के बुनियादी आर्थिक नियम में, 


दूसरे सवाल श्ष 


उसकी आवश्यकताओं के रूप में, निहित है जैसा कि ऊपर कहा जा 
चुका है। इसलिये राष्ट्रीय अथेतंत्र के संतुलित विकास का नियम अपने 
चरम उत्कर्ष तक तभी लागू हो सकता है जब उसका व्यापार समाजवाद 
के बुनियादी आर्थिक नियम पर निभर हो । 


जहाँ तक आर्थिक आयोजन का सवाल है, उससे ठोस फल तभी 
मिल सकता है जब दो शर्ते पूरी हों: (क) यदि वह राष्ट्रीय अथतंत्र के 
संतुलित विकास के नियम की आवश्यकताओं को सही-सही प्रतिबिंबित 
करता हो, और (ख) यदि वह हर तरह समाजवाद के बुनियादी 
आर्थिक नियम की आवश्यकताओं के अनुकूल हो । 


८, दूसरे सवाल 


(१) सामन्तवाद में आर्थिक के अतिरिक्त दूसरे उत्पीड़न । 


यह ठीक है कि सामन्ती भूस्वामियों की आर्थिक शक्ति को दृढ़ करने 
में आर्थिक के अलावा दूसरे उत्पीड़नों ने काम शिया था; फिर भी, यह 
नहीं, बल्कि भूमि का सामन्ती स्वामित्व ही सामनतवाद का आधार था । 

(२ ) पंचायती-खेत परिवार की निजी सम्पत्ति । 

यह कहना ग़र्त होगा, जेसा कि पाठ्य-पुस्तक के मसौदे में कहा 
गया है, कि “ पंचायती खेत में हर परिवार के पास निजी काम के 
लिये एक गाय, थोड़े से मवेशी और चिढ़ियाँ हैं ”” । वास्तव में, जेसा 
कि हमें मालूम है, निजी काम के लिये नहीं, बल्कि निजी सम्पत्ति की 
तरह, पंचायती खेतों के दर परिवार के पास उसकी गाय, थोड़े से मवेशी, 
चिड़ियों वगेरह होती हैं । “ निजी काम के लिये ”--यह शब्दावली, 
स्पष्ट है, कृषि-संघ के आदशे नियमों से ली गयी है । लेकिन कृषि-संघ 
के आदशे नियमों में एक गृलती हुईं थी। सोवियत संघ का विधान, 
जो ज़्यादा सावधानी से लिखा गया था, इस बात को यों रखता है: 

“ पंचायती खेत के हर परिवार फे पास...अपनी निजी सम्पत्ति 
फे रूप में ज़मीन पर एक और छोटी किसानी, एक रहने का मकान, 
मवेशी, चिड़ियाँ, ओर छोटे-मोटे खेती के ओज्ञार हैं।” 


अवश्य ही, यह बात ठीक है । 

इसके साथ ही ख़ास तौर से यह और भी जोड़ देना उचित होगा कि 
पंचायती खेत के हर किसान के पास उसकी निजी सम्पत्ति के रूप में 
स्थानीय परिस्थितियों के अनुसार एक से इतनी तक गायें, इतनी भेड़ें, 
बकरियाँ, सुभर ( यह भी इतने से इतने तक, स्थानीय परिस्थितियों को 
देखते हुए ), ओर चिड़ियों की बेहिसाब तादाद (बत्तलें, कलहंस, 
मुर्ग्ियाँ, पेरू पक्षी ) होती हैं । 


इस तरह का विस्तृत हवाला दूसरे देश के हमारे साथियों के लिये 
बहुत महत्वपूर्ण है, जो यह जानना चाहते हैं कि जब कि हमारे 
देश में खेती का पंचायतीकरण हो चुका है, तो पंचायती खेतों के 
परिवारों की निजी सम्पत्ति ठीक ठीक क्‍या रह गयी है । 


(३) ज्ञमींदारों को किसानों द्वारा दिया हुआ पूरा लगान; जमीन 
की खरीद का पूरा खर्चे भी । 


पाठ्य-पुस्तक का मसौदा कहता है कि ज्ञमीन के राष्ट्रीकरण के 
फलस्वरूप “ किसान ज्मींदारों को लगभग ०० करोड़ रूबल की सालाना 
रक़म देने से मुक्त हो गये ” ( यहाँ “ सोने ” के रबल होना चाहिये ) | 
इस संख्या को जाँच लेना चाहिये क्‍योंकि मुझे ऐसा लगता है कि 
इसमें समूचे रूस में दिया जानेवाला लगान शामिल नहीं किया गया 
है, बल्कि सिफ्र अधिकांश रूसी जिलों को ही लिया गया है। यह भी 
ध्यान में रखना चाहिये कि रूस के कुछ सरहदी इलाक़ों में लगान गह्ले 
की शक्क में दिया जाता था। इस तथ्य को, पाठ्य-पुस्तक के मसौदे के 
लेखक, स्पष्ट है, छोड़ गये हैं । इसके अलावा यद्द भी याद रखना 

चाहिये कि क्रिसान लगान देने से ही नहीं, बल्कि ज्ममीन को खरीदने 
के सालाना खर्च से भी मुक्त हो गये हैं। पाठ्य-पुस्तक के मसौदे में 
क्या इसका ध्यान रखा गया था : मुझे ऐसा लगता है कवि नहीं रखा 
गया है; लेकिन रखा जाना चाहिये था । 

(४ ) राज्यसत्ता की व्यवस्था से इजारेदारों के गुटों का संयुक्त होना । 

“ संयुक्त होना ?--यह शब्दावली उपयुक्त नहीं है । वह इजारेदार 
गुटों के राज्यसत्ता में घुलने-मिलने के सिलसिले को उथले और 
वणनात्मक ढंग से नोट करती है, लेकिन इस सिलसिले के आर्थिक तत्व 
को प्रकट नहीं करती । असल में बात यह है कि घुलने-मिलने की क्रिया 
सिर्फ संयुक्त होने की क्रिया नहीं है, बल्कि इजारेदार गुटों का राज्यसत्ता 
की व्यवस्था पर हावी होना है । इसलिये “ संयुक्त दोना ”*-.इन शब्दों को 
रह कर देना चाहिये ओर इसके बदले “ इजारेदार गुटों का राज्यसत्ता: 
की व्यवस्था पर हावी होना ?---ये शब्द रखने चाहिये । 


(५) सोवियत संघ में मशीनों का उपयोग । 


पाउ्य-पुस्तक के मसौदे में कहा गया है कि “ सोवियत संघ में जहाँ 
भी मशीनें समाज के श्रम को कम करती हैं, वे इस्तेमाल की जाती 
हैं। *” जो कहना चाहिये, वह तो यह किसी तरह भी नहीं है। पहले तो 
सोवियत संघ में मशीनें हमेशा समाज के श्रम को कम करती हैं और 
इसलिये हमें ऐसी मिसालें नहीं मालूम जहाँ उन्होंने सोवियत संघ में 
समाज के श्रम को कम न किया हो । दूसरे, मशीनें श्रम को कम ही नहीं 
करतीं, वे मज़दूर के परिश्रम को हल्का भी करती हैं और इसलिये 
हमारी परिस्थितियों में, पूँजीवाद की परिस्थितियों के विपरीत, मजदूर 
भ्रम के सिलसिले में अत्यन्त उत्सुकता से मशीनें इस्तेमाल करते हैं । 

इसलिये यह कहना चाहिये कि मशीनें कहीं भी इतनी खुशी से 
इस्तेमाल नहीं की जातीं जितना कि सोवियत संघ में, क्योंकि वे समाज 
के श्रम को कम करती हैं ओर मजदूर के परिश्रम को हल्का करती 

हैं ओर सँँकि सोवियत संघ में बेकारी नहीं है, इसलिये मजदूर राष्ट्रीय 
अर्थ-व्यवस्था में अत्यन्त उत्सुकता से मशीनें इस्तेमाल करते हैं । 


(६ ) पूँजीवादी देशों में मजदूर वगे के रहन-सहन का स्तर । 

आम तौर से जब मजञ्जदूर वगग के रहन-सहन के स्तर की बात की 
जाती है तो मतलब होता है सिफ़ काम पाये हुए मज़दूरों के स्तर से, न 
कि उनके स्तर से जिन्हें बेकारों की रिज़्ञवे फ्रौज कहा जाता है । मज़दूर 
वगे के रहन-सहन के स्तर के सवाल की तरफ़ क्या इस तरह का रुख्न सही 
है ? मेरी समझ में यह सही नहीं है। अगर बेकारों की एक रिज़र्व फ़ौज 
है, जिसके सदस्य अपनी श्रम-शक्ति बेचे बिना जिन्दा नहीं रह सकते, 
तो बेकारों को अवश्य ही मजदूर वर्ग का अंग द्वोना चाहिये; और अगर 
वे मज़द्र वग के अंग हैं तो उनकी मुफ़लिसी की हालत पैदावार में 
लगे हुए मजदूरों के रहन-सहन के स्तर पर असर डाले बिना नहीं रह 
सकती । इसलिये मेरा विचार है कि जब पूँजीवादी देशों के मजदूर 
बग के रहन-सहन के स्तर का बयान किया जाय, तब बेकार मज़दूरों 
की रिज़बे फ़ौज कौ हालत को भी ध्यान में रखा जाय | 

(७ ) राष्ट्रीय आमदनी । 

में इसे क़तहँैँ ज़रूरी समझता हूँ कि पाठ्य-पुस्तक के मसोदे में 
राष्ट्रीय आमदनी पर एक्र अध्याय जोड़ा जाय । 

(८ ) क्या पाठ्य-पुस्तक में समाजवाद के अर्थशात्र के नीव 
डालनेवालों के रूप में लेनिन ओर स्तालिन पर एक विशेष अध्याय हो १ 

में समझता हूँ कि पाठ्य-पुस्तक से “ समाजवाद का माक्सवादी 
सिद्धान्त, लेनिन और स्तालिन द्वारा समाजवाद के अधथंशासत्र की नीवें 
डालना ” नामक अध्याय निकाल देना चाहिये। यह बिल्कुल 
अनावश्यक है, चूँकि वह इज्ञाफ़ा कुछ नहीं करता और जो बातें 
पाम्य-पुस्तक के पहले अध्यायों में ओर विस्तार से कही गयी हैं, उन्हें 
केबल नीरस ढंग से दोहराता है । 


मार्क्सवादी पाठ्य-पुस्तक का अन्तर्ीष्ट्रीय महत्व. ४५९ 


हो तक दूसरे सवालों का सम्बंध है, कॉमरेड औद्नोवित्यानोव, 
लियान्तियेव, शेपीलोव, गतोव्स्क्री आदि, के “ सुझावों ” पर मुझे कोई 
टिप्पणी नहीं करनी है। 


९, अर्थशास्त्र पर एक माक्संवादी पाठ्य-पुरतक 
का अन्तरोष्ट्रीय महत्व 


मेरा ख़याल है कि अथशासत्र पर माक्सेवादी पाठ्य-पुस्तक का महत्व 
साथियों को जितने भरेपूरे ढंग से महसूस करना चाहिये, वे नहीं करते । 
वह हमारे सोवियत नोजवानों के लिये ही ज्ञरूरी नहीं है। वह सभी 
देशों के कम्युनिस्टों ओर कम्युनिस्ट हमदर्दों के लिये खास तौर से ज्ञरूरी 
है। दूसरे देशों में हमारे कॉमरेड जानना चाहते हैं कि हम पूँजीवादी 
गुलामी को तोड़कर कैसे बाहर निकले, समाजवादी नीति पर हमने अपने 
देश की अर्थ-व्यवस्था को केसे बनाया; किसानों की मित्रता हमने केसे 
हासिल की; जो देश अभी इतने द्वाल तक ग़रीब ओर कमज़ोर था, उसे 
हमने समृद्ध ओर शक्तिशाली कैसे बना दिया; पंचायती खेत क्या हैं; जब 
पैदावार के साधनों का समाजीकरण हो गया है, तब भी हम बिकाऊ 
माल की पैदावार, मुद्रा, व्यापार, बगेरह क्‍यों खत्म नहीं कर देते । वे 
यह सब और इसके अलावा भी बहुत कुछ जानना चाहते हैं, सिर्फ 
कुतुहलवश नहीं, बल्कि हमसे सीखने के लिये और अपने देशों में 
हमारा अनुभव काम में लाने के लिये । फलत: अर्थशास्र पर एक अर 
माक्सवादी पाठ्य-पुस्तक का प्रकाशन सिफे अपने देश फे लिये ही 


राजनीतिक महत्व की बात नहीं है, बल्कि महान अन्‍्तरोष्ट्रीय महत्व की 
बात भी है 


इसलिये जिस चीज़ की ज़रूरत है, वह है ऐसी पाठ्य-पुस्तक 
की, जो सिफ़ हमारे देश के द्वी नहीं, बल्कि बाहर के भी क्रान्तिकारी 
नौजवानों के लिये ऐसी पुस्तक का काम दे सके जिसमें इस विषय की 
तमाम आवश्यक बातें मिल जाये | वह बहुत मोटी न होनी 
डं 

चाहिये, क्‍योंकि बहुत मोटी किताब इस तरह की पुस्तक नहीं हो 
सकती ओर उसे पचाना, हज़म करना मुश्किल होता है। लेकिन 
उसमें हमारे देश की अथ-व्यवस्था और पूँजीवादी और औषपनिवेशिक 
व्यवस्था के अथततंत्र के बारे में हर बुनियादी बात होनी चाहिये। 


बहस के दौरान में कुछ साथियों ने पाठ्य-पुस्तक में कुछ और अध्याय 
जोड़ने का सुझाव रखा : इतिहासकारों ने--इतिहास पर, राजनीतिज्ञों 
ने---राजनीति पर, दाशनिकों ने--दशन पर, अभथेशाद्तियों ने--- 
अर्थशास्त्र पर । लेकिन इसका नतीजा होगा कि पाठ्य-पुस्तक बेतरह मोटी 
दा ५ जायगी । ज़ाहिर है कि यह न करना चाहिये। पाठ्य-पुस्तक 
अथेशाञत्र की समस्याओं को चित्रित करने फे लिये ऐतिद्दासिक प्रणाली 
इस्तेमाल | करती है, लेकिन इसका यह मतलब नहीं है कि अभथंशात्र 
की पाठ्य-पुस्तक को हम आर्थिक सम्बंधों का इतिहास बना दें। 

हमें ऐसी पाठ्य-पुस्तक चाहिये जो ५०० पृष्ठ की हो, ज़्यादा से ज़्यादा 
६०० पृष्ठ की--इससे बड़ी नहीं । यह माक्सेवादी अथेशाख्र पर ऐसी किताब 
होगी जिसमें इस विषय की तमाम आवश्यक बातें मिल जायंगी---और 
यह सभी देशों के नौजवान कम्धुनिस्टों के लिये बहुत बढ़िया भेंट होगी । 

साथ ही दूसरे देशों की अधिकांश कम्युनिस्ट पार्टियों के माक्सेबादी 
विकास के नाकाफ़ी स्तर को देखते हुए इस तरह की पाठ्य-पुस्तक उन 


देशों के उन कम्युनिस्ट कार्यकर्ताओं के लिये भी बहुत उपयोगी हो 
सकती है जो अब नौजवान नहीं हैं । 


१०, अथशास्त्र विषयक पाठ्य-पुस्तक के 
मसोदे को सुधारने के उपाय 
बदस के दौरान में कुछ साथियों ने पाउ्य-पुस्तक के मसौदे की बड़ी 


सरगर्मी से “ धज्जियां उड़ा दीं,” ग्ररूतियों और भूलों के लिये उसके 
लेखकों को बहुत सख़्त-मुस्त कहा और दावा किया कि मसौदा असफल रहा। 


पाठ्य-पुस्तक के मसोदे को सुधारने के उपाय ५? 


यह अनुचित है । पाठ्य-पुस्तक में गलतियाँ और भूलें ज़रूर हैँ ---लगभग 
हर बड़े काम में ग़छतियोँं मिलती हैं। जो भी हो, बहस में हिस्सा लेनेवालों 
की बहुतायत फिर भी इस राय की थी कि मसौदा भावी पाठ्य-पुस्तक के 
लिये आधार का काम दे सकता है और उसमें सिर्फ कुछ चीजें सही 
करने और जोड़ने की ज्ञरुरत है। सचमुच अथंशाञ्र पर जो पाठ्य-पुस्तकें 
अभी प्रचलित हैं, यदि उनसे इस मसौोदे की तुलना भर की जाय तो 
साबित हो जायगा कि यह उनसे बाँसों ऊपर है । इसके लिये उसके लेखक 
भारी श्रेय के अधिकारी हैं । 


मेरी समझ में पाठ्य-पुस्तक के मसौदे को सुधारने के लिये एक छोटी 
कमिटी नियुक्त करना ठीक होगा जिसमें न सिफ़रे पाठ्य-पुस्तक के छेखक 
होंगे और न सिफ़्रे उसके समर्थक होंगे, बल्कि बहस में हिस्सा लेनेवालों 
है है के विरोधी भी होंगे, पाउ्य-पुस्तक के मसौदे के घोर आलोचक 
भी होंगे । 


कमिटी में एक सुयोग्य संख्या-विशारद रखना भी ठीक होगा जो 
आँकड़ों को जाँच ले और मसौदे के लिये और भी आँकड़ों की सामग्री 
जुटाये। साथ ही एक सुयोग्य क़ानून विशारद भी हो जो देख छे कि 
स्थापनाएँ नपी-तुली हैं । 

कमिटी के सदस्यों को अस्थायी रूप से अन्य सब कामों से छुट्री दे 
देना चाहिये और उनकी ज़रूरतें अच्छी तरह पूरी करनी चाहिये 
जिससे कि बे सारा ध्यान पाठ्य-पुस्तक ही में लगायें । 

इसके अलावा एक सम्पादकीय कमिटी, जिसमें तीन आदमी द्वो सकते 
हैं, नियुक्त करना ठीक होगा, जो पाउ्य-पुस्तक के अंतिम सम्पादन का 
काम सँभाले । यह इसलिये भी ज़रूरी है कि शैली में एकता रहे, जो 
दुभोग्य से पाठ्य-पुस्तक के मसौदे में नहीं है । 


केन्द्रीय कमिटी को तेयार पाठ्य-पुस्तक देने की अवधि---एक साल । 


१ फ़रवरी, १९५२ जे. स्तालिन . 


कॉमरेड अलेक्सान्द्र इलिच 
नोत्किक को जवाब 


कॉमरेड नोत्किन, 


मुझे जवाब देने की कोई जल्दी नहीं थी, इसलिये कि जो सवाल 
तुमने उठाये थे, उनमें मुझे कोई तात्कालिक ज़रूरत की बात नहीं दिखाई 
दी । और भी, इसलिये कि दूसरे सवाल थे जिनमें तात्कालिक ज़रूरत 
की बात ज़्यादा थी और जिन्होंने स्वभावतः तुम्हारे खत से ध्यान 
हटाया । 


एक एक बात लेकर में जवाब देता चर्लूँगा। 


पहली बात 


“कुछ विचार ” में यह कहा गया है कि विज्ञान के नियमों के 
विरुद्ध समाज असमर्थ नहीं है और मनुष्य आर्थिक नियमों को जानकर 
उन्हें समाज के हित में इस्तेमाल कर सकता है। तुम्हारा दावा है कि 
यह स्थापना दूसरी समाज-व्यवस्थाओं पर लागू नहीं की जा सकती, 
वह समाजवाद ओर कम्युनिज़्म के अन्तगेत ही साथेक है, ओर मसलन 
पूँजीबाद के अन्तर्गत आर्थिक क्रमों का अप्रतिहत रूप समाज के लिये यह 

नामुमकिन कर देता है कि समाज के हित में आर्थिक नियम इस्तेमाल 
किये जा सकें । 

यह सत्य नहीं है। मिसाल के लिये फ्रान्स में पूँजीवादी क्रान्ति के 
समय पूँजीपतियों ने सामन्तशाही के ख्रिलाफ़ इस नियम को इस्तेमाल 
किया कि पैदावार के सम्बंधों को उत्पादक शक्तियों के लक्षण के अनुरूप 
होना ही चाहिये । उन्होंने पेदावार के सामन्ती सम्बंधों को ध्वस्त कर 
दिया, पेदावार के नये, पूँजीवादी सम्बंध बनाये, और सामन्ती व्यवस्था 
के उदर में उत्पादक शक्तियों का जो लक्षण बढ़ चुका था, उसके 
अनुरूप उन्हें बना दिया । पूँजीपति वर्ग ने यह इसलिये नहीं किया कि 
उसमें कोई विशेष योग्यता थी, बल्कि इसलिये कि ऐसा करने में उसे 
गहरी . दिलचस्पी थी । सामन्तवादियों ने मूखतावश इसका विरोध नहीं 
किया, बल्कि इसलिये कि इस नियम को कारगर होने से रोकने में उन्हें 
गहरी दिलचस्पी थी। 


हमारे देश की समाजवादी क्रांति के बारे में भी यही बात कही जानी 
चाहिये । मजदूर वग ने इस नियम को इस्तेमाल किया कि पेदावार के 
सम्बंधों को उत्पादक शक्तियों के लक्षण के अनुरूप होना ही चाहिये। 
उसने पैदावार के पूँजीवादी सम्बंधों को ध्वस्त कर दिया, पैदावार के नये 
सोशलिस्ट सम्बंध बनाये और उन्हें उत्पादक शाक्तियों के लक्षण के 
अनुरूप बनाया। वह ऐसा कर सका, इसलिये नहीं कि उसमें कोई विशेष 
योग्यता थी, बल्कि इसलिये कि ऐसा करने में उसे गहरी दिलूचरपी थी । 
पूँजीवादी क्रान्ति के अभ्युदय काल की एक अग्रसर शक्ति होने के 
बदले अब पूँजीपति एक क्रान्ति-विरोधी शक्ति बन गये थे । उन्होंने इस 
नियम के कारगर होने का हर तरद्द से विरोध किया--और उन्होंने ऐसा 
इसलिये नहीं किया कि उनके पास संगठन नहीं था और इसलिये नहीं कि 
आर्थिक कमों के अप्रतिहत रूप ने उन्हें विरोध करने पर मजबूर किया 
था, बल्कि मुख्यतः इसलिये कि उनका इस बात में भारी हित था कि 
यह नियम लागू न हो | 

फलस्वरूप : 


१, आर्थिक क्रम, आर्थिक नियम, समाज के द्वित में कमोबेश काम में 
लाये जाते हें--समाजवाद और कम्थुनिज़्म ही में नद्दीं, बल्कि दूसरी 
सामाजिक व्यवस्थाओं में भी । 


२, वर्ग-समाज में हमेशा और हर कहीं आर्थिक नियमों के उपयोग 
की एक वाए पृष्ठभूमि होती है। और भी, हमेशा और हर कहीं समाज के 
ह्वित में आर्थिक नियमों के उपयोग का द्वामी आगे बढ़ा हुआ बगे होता 
है जब कि पुराने पड़ चुके वगे उसका विरोध करते हैं । 


इतिहास के दौर में किसी भी समय, जिन दूसरे वर्गों ने पेदावार के 
सम्बंधों में क्रान्तिकारी परिवर्तन किया है, उनमें और सवेहारा वे में 
इस विषय में भेद यह है कि सवेहारा वर्ग के वर्ग-हित समाज की 
बहुतायत के हितों से घुलमिल जाते हैं, क्योंकि सवेहारा क्रान्ति का 
मतलब शोषण के इस या उस रूप का खात्मा नहीं होता, बल्कि तमाम 
शोषण का खात्मा होता है। उधर दूसरे वर्गों की क्रान्तियाँ, जिन्होंने 
शोषण के सिफ़े इस या उस रूप को खत्म किया, उनके संकीण वगे- 
द्वितों में बन्द रहीं और ये वर्ग-हित समाज की बहुतायत के हितों 
से टक्कर खाते थे। 


“ कुछ विचार ” में समाज के हित में आर्थिक नियमों के उपयोग की 
बग-प्ृष्ठभूमि की बात कही गयी है । व्ाँ कहा गया है कि “ प्राकृतिक 
विज्ञान के नियमों फे विपरीत, जद्दां पर एक नये नियम का पता लगाने 
ओर उसे लागू करने का काम बहुत कुछ स्रीघे-सीधे हो जाता है, 
आर्थिक क्षेत्र में एक नये नियम का पता लगाने और उसे लागू करने के 
काम को, जिसका असर समाज की पुरानपंथी ताक़तों के स्वार्थों पर 
पड़ता ही है, उनके बहुत ही तगड़े विरोध का सामना करना पढ़ता 
है।” यह बात तुम्हारी निगाह से चूक गयी । 

तुम्हारा दावा है कि उत्पादक शक्तियों के लक्षण से पैदावार के 
सम्बंधों की पूरी अनुरूपता समाजवाद ओर कम्युनिज़्म में ही संभव है 
ओर दूसरी व्यवस्थाओं में अनुरूपता आंशिक ही हो सकती है। 


यह सत्य नहीं है । पूँजीवादी क्रान्ति के बाद के युग में जब कि 
पूँजीपतियों ने पैदावार के सामन्ती सम्बंध ध्वस्त कर दिये थे और 
पैदावार के पूँजीवादी सम्बंध क्रायम कर दिये थे, ऐसे दौर ज़रूर आये 
जब पूँजीवादी उत्पादन-सम्बंध उत्पादक शक्तियों के लक्षण के पूरी तरह 
अनुरूप थे। नहीं तो, पूँजीवादी क्रान्ति के बाद पूँजीवाद उस तेज्ञी से न 
बढ़ा होता जिस तेज्ञी से कि वह बढ़ा । 


इसके अलावा “ पूरी अनुरूपता ”-..-इन शब्दों को अपने सम्पूण अर्थ 
में न लेना चाहिये । उनका यह अर्थ न लगाना चाहिये कि समाजवाद 
में पेदावार के सम्बंध उत्पादक शक्तियों के पीछे नहीं रह जाते । उत्पादक 
शक्तियां पेदावार की सबसे गतिशील और क्रान्तिकारी शक्तियां हैं। 
निस्सन्देह वे समाजवाद में भी पैदावार के सम्बंधों के आगे चलती 
हैं । कुछ समय बीतने के बाद दढ्वी उत्पादक शक्तियों के लक्षण के अनुरूप 
पैदावार के सम्बंध बदलते हैं । 


तब “ पूरी अनुरूपता “--इन शब्दों को किस अर्थ में लिया जाय : 
उनका यह अथे लिया जाय कि समाजवाद में पैदावार के सम्बंधों और 
उत्पादक शक्तियों के बीच टक्कर की नौबत नहीं आती, समाज वक्त से 
ऐसे उपाय कर सकता है कि पीछे पड़ते हुए पदावार के सम्बंध, उत्पादक 
शक्तियों के लक्षण के अनुरूप बना दिये जायेँ। सोझलिस्ट समाज ऐसा 
कर सकता है, इसलिये कि उसमें ऐसे म्रतग्राय वर्ग नहीं हैं. जो विरोध 
संगठित कर सकें । यह ठीक है कि समाजवाद में भी ऐसी पिछड़ी हुई, 


५६ सो. सं. में समाजवाद की आर्थिक समस्याएँ 


जड़ शाक्तियां द्वोंगी जो पेदावार के सम्बंधों को बदलने की ज़रूरत 
महसूम नहीं करतीं, लेकिन ज़ाहिर है कि टक्कर की नौबत आए बिना 
ही उन पर क़ाबू पाना मुश्किल न होगा। 


तीसरी बात 


- तुम्हारी दलील से मालूम होता है कि तुम पेदावार के साधनों को, 
और सबसे पहले पेदाबार के औज्ञारों को, बिकाऊ माल समझते हो 
जिन्हें वे कारखाने तेयार करते हैं जिनका राष्ट्रीकरण हो चुका है । 


क्या हमारी समाज-व्यवस्था में पंदावार के साधन बिकाऊ माल 
समझे जा सकते हैं? मेरा विचार है कि हर्गिज्ञ नहीं । 


बिकाऊ माल उस उपज को कहते हैं जो किसी भी खरीदार को 
बेची जा सके और जब उसका मालिक उसे बेच देता है, तो वह उसकी 
मिल्कियत खो देता है और ख़रीदार उसका मालिक बन जाता है और 
वह उसे चाहे फिर बेचे, चाहे गिरवीं रख दे, चाहे सड़ने दे। क्या 
पैदावार के साधन इस कोटि में आते हैं? जाहिर है, नहीं आते । 
पहले तो पेंदावार के साधन किसी खरीदार को “ बेचे ” नहीं जाते, वे 
पंचायती खेतों तक को “ बेचे ”” नहीं जाते; राज्य उन्हें अपने उद्योगों 
में सिफ़ वितरित कर देता है। दूसरे, पेदावार के साधन जब किसी 
उद्योग को सॉंपे जाते हैं तो उनक्रा मालिक --राज्य--- उनकी मिल्कियत 
ज़रा भी नहीं खोता; इसके विपरीत वह उसे पूरी तरह हाथ में रखता 
है। तीसरे, सोवियत राज्य से जो उद्योग-संचालक पेदावार के साधन 
हासिल करते हैं, उनका मालिक बनना तो दूर रहा, वे राज्य के एजेंट 
समझे जाते हैं जो राज्य द्वारा निश्चित योजनाओं के अनुसार पैदावार 
के साधनों को काम में लाते हैं । 


इससे स्पष्ट है कि हमारी व्यवस्था में, निश्चय ही, पेदावार के साधन 
बिकाऊ माल की कोटि में नहीं रखे जा सकते । 

बात ऐसी है तो हम पेदावार के साधनों के मूल्य, उनको बनाने के 
खर्च, उनकी कीमत वग्रेरह की बात क्यों करते हैं : 


दो कारणों से । 


पहले तो इसकी ज़रूरत पड़ती है--हिसाब और बन्दोबस्त के लिये, 
यह ते करने के लिये क्लि उद्योग घाटे में चल रहे हैं या उनसे पेसा 
मिलता है, उद्योगों की जाँच-पड़ताल और उन्हें नियंत्रित रखने के 
लिये । लेकिन यह तो विषय का केवल रूप-सम्बंधी पहल है । 


दूसरे, इसकी ज़रूरत पड़ती है--विदेशी व्यापार के हित में, दूसरे 
देशों के हाथ पैदावार के साधनों की बिक्री करने के लिये । यहाँ पर, 
वैदेशिक व्यापार के क्षेत्र में, लेकिन सिफ़े इसी क्षेत्र में, हमारे 
पैदावार के साधन दरअसल बिकाऊ माल हैं और सचमुच बेचे 
जाते हैं ( सही माने में शाब्दिक अर्थ में )। 


इसलिये नतीजा यह निकलता है कि वेदेशिक व्यापार-द्षेत्र में हमारे 
उद्योगों के बने हुए पेदावार के साधन तात्विक दृष्टि से, और रूप की 
दृष्टि से भी, बिकाऊ माल की विद्येषताएँ क़रायम रखते हैं। लेकिन 
घरेल्‌ आर्थिक प्रचलन के क्षेत्र में पेदावार के साधन बिकाऊ माल 
की विशेषताएँ खो देते हैं, बिकाऊ माल नहीं रह जाते और मूल्य 
के नियम के व्यापार-क्षेत्र के बाहर निकल जाते हैं, बिकाऊ माल 
का ऊपरी खोल भर उनके पास रह जाता है ( हिसाब, वरेरह ) । 


इस विशेषता का कारण क्या है ? 


असल में बात यह है कि हमारी समाजवादी परिस्थितियों में आर्थिक 
विकास विस्फोटों द्वारा नहीं होता, बल्कि क्रमशः परिवतेनों द्वारा होता 
है। प्राचीन का आमूल ध्वंस नहीं होता, बल्कि नये के अनुकूल बनते हुए 
वह अपनी प्रकृति बदलता है और अपना रूप भर क्रायम रखता है । 
उधर नवीन सीधे-सीधे प्राचीन का ध्यंस नहीं करता, बल्कि उसमें सेंध 

मारकर घुस जाता है, उसकी प्रकृति और कार्यों को बदल देता है, 
उसके रूप का नाश नहीं करता,. बल्कि नवीन के विकास के लिये उसे 
काम में लाता है| हमारे आशर्थिक प्रचलन में यह बात बिकाऊ माल 
पर ही लागू नहीं होती, बल्कि मुद्रा पर भी लागू होती है, बैंकों पर भी 
लागू होती है जो अपने पुराने काय छोड़ देते हैं और नये ग्रहण 
कर लेते हैं, फिर भी वे अपने पुराने रूप को क्रायम रखते हैं जिसे 
समाजवादी व्यवस्था काम में लाती है । 


इस विषय पर अगर रुूपवादी दृष्टिकोण से विचार किया जाय, 
संघटनों की सतह पर होनेवाले क्रमों के दृष्टिकोण से विचार किया जाय, 
तो इस ग़लत नतीजे पर पहुँचा जा सकता है कि पूँजीवाद की कोटियाँ 
हमारे अथेतंत्र में भी अपनी साथंकता क़ायम रखती हैं | लेकिन अगर 
विषय पर माक्‍्सवादी विश्लेषण की निगाह से विचार किया जाय, जो 
निगाह एक आर्थिक क्रम के तत्व और उसके रूप में सख़्ती के साथ भेद 
करती है, विकास के गंभीर क्रमों और सतही संघटनों में भेद करती है, 
तो इसी सही नतीजे पर पहुँचा जायगा कि मुख्यतः पूँजीवाद की पुरानी 
कोटियों का रूप ही, उनका बाहरी वेश ही, हमारे देश में बाक़ी रहा 
है, लेकिन समाजवादी अथतंत्र के विकास की आवश्यकताओं के अनुकूल 
बनने के दौरान में उनका तत्व मौलिक रूप से बदल गया है । 


चोथी बात 


तुम्हारा दावा है कि मूल्य का नियम उन “ पैदावार के साधनों ” 
की क़ीमतों पर एक नियामक प्रभाव डालता है जिन्हें कृषि पैदा करती 
है और राज्य को वसूली की दर पर दे देती है। तुमने इस तरद्द के 
“ पैदावार के साधनों ” को कच्चा मार कहा है--मसलन कपास | 
सन, ऊन और दूसरे खेतिहर कच्चे माल को भी तुम जोड़ सकते थे । 

सबसे पहले तो इस बात पर ध्यान देना चाहिये कि यहाँ पर कृषि 
“ पैदावार के साधन ” नहीं पैदा करती, बल्कि पेदावार का सिफ्े एक 
साधन---कच्चा माल--पैदा करती है। “ पैदावार के साधनों ”--इन 
शब्दों के साथ क़लाब्राज्ी न करनी चाहिये | जब माक्सेवादी पेदावार 
के साधनों के उत्पादन की बात करते हैं तो सबसे पहले उनका मतलब 
पैदावार के औज़ारों के उत्पादन से होता है, जिन्हें माक्से ने “ श्रम के 
साधन ” कहा है, “जो यांत्रिक ढंग के होते हैं और जिन्हें कुल 
मिलाकर हम पेंदावार की अस्थियाँ और माँस-पेशियाँ कद सकते हैं, ”” 
जिनमें “ पेदावार के किसी युग की विशेषताएँ” निहित होती हैं। 
पैदावार के साधनों के एक हिस्से को ( कच्चे माल को ) पैदावार फे 
साधनों, जिनमें पेदावार के औज्ञार भी शामिल हैं, के बराबर कर देना 
माक्सवाद के प्रति अपराध करना है क्योंकि माक्सवाद के अनुसार 
पेदावार के और सभी साधनों के मुक़ाबले में पेदावार फे औज्ञार 
निर्णयकारी भूमिका अदा करते हैं । हर कोई जानता है कि कच्चा मार 
अपने आप पेदावार फे ओज़ार पेदा नहीं कर सकता, हालाँकि कुछ 
क्रिस्मों का कच्चा माल, पेदावार के औज़ार बनाने के लिये ज़रूरी होता 
है, लेकिन पेदावार के औज़ारों के बिना कोई भी कच्चा माल पेदा नहीं 
किया जा सकता । 


और भी : कृषि से पेदा हुए कच्चे माल की क्रीमत पर मूल्य के 
नियम का असर क्या नियामक द्वोता है जेसा कि को. नोत्किन, तुम्दारा 
दावा है? यह असर नियामक होता अगर हमारे देश में खेती के कच्चे 
माल की क्ीमतों को पूरी “छूट ” होती, अगर द्दोड़ और उत्पादन 
में अराजकता का नियम हावी होता, अगर हमारे यहाँ संयोजित 
आधिक व्यवस्था न होती और अगर कच्चे माल की पैदावार योजना 
द्वारा नियमित न द्वोती । लेकिन चूँकि हमारी आर्थिक व्यवस्था से ये 
सब “ अगर ” गायब हैं, इसलिये खेतिहर कच्चे माल की क्रीमतों पर 

मूल्य के नियम का प्रभाव नियामक नहीं हो सकता । पहले तो हमारे 
देश में खेतिहर कच्चे माल की कीमतें निश्चित हैं, योजना द्वारा मुक़रर 
की गई हैं और उन्हें “ छूट ” नहीं है । दूसरे, पेदा किये हुए खेतिहर 
कच्चे माल की मात्रा स्वतः निश्चित नहीं होती या आकस्मिक तत्वों पर 
निर्भर नहीं होती, बल्कि योजना से निश्चित होती है। तीसरे, खेतिहर 
कच्चा माल पेदा करने के लिये पैदावार के ज्ञरूरी औज्ञार कुछ व्यक्तियों 
या समूहों के हाथ में केन्द्रित नहीं होते, बल्कि राज्य के हाथ में होते 
हैं । फिर इसके बाद मूल्य के नियम की नियामक क्रिया में क्या बच 
रहता है? माल्म द्ोता है कि समाजवादी पेदाबार की इन उपयुक्त 
विशेषताओं से मूल्य का नियम स्वयं नियमित होता है । 


फलस्वरूप, इससे इन्कार नहीं किया जा सकता कि मूल्य का नियम 
खेतिहर कच्चे माल की क़ीमतों के निश्चित होने पर प्रभाव डालता है, 
कि वह इस क्रिया में एक उपकरण है । लेकिन इससे भी कम इस बात 


से इन्क्रार किया जा सकता है कि इप्तका प्रभाव नियामक नहीं है, और 
हो भी नहीं सकता है । 


पॉचवीं बात 


“कुछ विचार ” में जहाँ मैंने सपाजवादी राष्ट्रीय अथतंत्र के 
लाभदायीपन की चचो की है, वहाँ मैं कुछ साथियों का प्रतिवाद कर रहा 
था जिनका कहना है कि लाभदायी उद्योगों को बहुत ज़्यादा तरजीह न 
देने से और उनके साथ-साथ ग्रेर-लाभदायी उद्योगों को बनाये रखने से 
हमारा नियोजित अर्थतंत्र, आथिक उद्योगों के लाभदायीपन के 
सिद्धान्त को ही मिट्टी में मिला देता है । “ कुछ विचार ? में कहा गया है कि 
अलरूग-थलरूग उद्योगों या कारखानों के विचार से ऑका गया लाभदायीपन 
कहीं ठहरता ही नहीं है, जब हम लाभदायीपन के' उस उच्चतर रूप 


से उसकी तुलना करते हैं जो हमें पेदावार की समाजवादी पद्धति से 


कॉीॉमरेड अ. ड़. नोत्किन को जवाब 8९ 


मिलता है और जो हमें अति-पैदावार के संकटों से बचाता है और 
हमारे लिये पेदावार का निरन्तर प्रसार निश्चित कर देता है । 


लेकिन इससे यह नतीजा निकालना भूल होगी कि अलरूग-धलग 
उद्योगों और कारखानों के लाभदायीपन का कोई महत्व नहीं है और 
उस पर गंभीरता से विचार न करना चाहिये । ज्ञाहिर है कि यह सत्य 
नहीं है । हमारे उद्योग-धंधों के विकास के लिये अलग-थलूग कारखानों 
और उद्योगों के लाभदायीपन का भारी महत्व है । जब हम निमोण की 
योजना बनायें और जब पैदावार की योजना बनायें तब इसे ध्यान में 
रखना चाहिये। विकास की मौजूदा मंत्ञिल में हमारी आर्थिक कार्यवाही 
की यह एक प्राथमिक आवश्यकता है । 


छठी बात 


यह साफ़ नहीं है कि पूँजीवाद के सिलसिले में तुम्हारे शब्द्‌ 
“ अति-विक्ृत वेश में विस्तारित पैदावार ”” किस अर्थ में लिये जायें। 
यह कह देना चाहिये कि इस तरह की पैदावार, और वह भी विस्तारित 
पैदावार, प्रकृति में नहीं पायी जाती । 


यह स्पष्ट है कि दुनिया का बाज्ञार जब विभाजित हो गया है और 
बड़े पूँजीवादी देशों (अमरीका, ब्रिटेन, फ्रान्स ) द्वारा दुनिया के 
साधनों का शोषण-क्षेत्र संकुचित होने लगा है, तब पूँजीवाद के विकास 
की ज्वार-भाटेवाली विशेषता--पैदावार का प्रसार और संकुचित 
होना--लागू होती ही रहेगी । फिर भी इन देशों में पैदावार का प्रसार 
अधिक संकुचित आधार पर द्वोगा क्योंकि इन देशों में पेदाबार की मात्रा 
कम दो जायगी । 

सातवीं बात 


विश्व पूँजीवादी व्यवस्था का आम संक्रट पहले महायुद्ध के दौर में 
आरंभ हुआ, खास तौर से पूँजीवादी व्यवस्था से सोक्यित संघ फे 
अलग कट जाने के कारण | आम संकट की वह पहली मंजिल थी। 
आम संकट की दूसरी मंज्ञिल दूसरे महायुद्ध के दौर में पेदा हुई, खास 
करके पूँजीवादी व्यवस्था से योरप और एशिया के जनवादी देशों 
( पीपुल्स डिमेंकेसी ) के अलग हो जाने के बाद । पहले मद्दायुद्ध के 
दौर में आनेवाले पहले संकट को और दुसरे महायुद्ध के दौर में आनेवाले 
दूसरे संकट को एक दूसरे से अलग, असम्बद्ध और स्वतंत्र न समझना 
चाहिये, बल्कि उन्हें विश्व पूँजीवादी व्यवस्था के आम संकट के 
विकास की मंज्ञिलें समझना चाहिये । 


क्या विश्व पूँजीवाद का आम संकट सिफ़ एक राजनीतिक संकट या 
सिर्फ़ एक आर्थिक संकट है? न यह है, न वह । यह विश्व पूँजीवादी 
व्यवस्था का आम, यानी चौतरफा संकट है जिसकी लपेट में आर्थिक 
और राजनीतिक दोनों क्षेत्र आ जाते हैं । ओर यह स्पष्ट है कि इसकी 
जड़ में एक तरफ़ विश्व पूंजीवाद की आर्थिक व्यवस्था की नित बढ़ती 
हुईं जजेरता है तो दूसरी तरफ़ पूँजीवाद से अलग हो चुके देशों-- 
दा संघ, चीन और दूसरे जनवादी देशों की बढ़ती हुईं आर्थिक 
शक्ति है। 


२१ अप्रैल, १९५७२ जे. स्तालिन 


कॉमरेड ल. द. यारोशेंको की 
ग़लतियों के सम्बंध में 


कुछ दिन हुए सोवियत संघ की कम्युनिस्ट पार्टी ( बोल्शेविक ) की केन्द्रीय 
कमिटी की पोलीटिकल ब्यूरों के पास कॉमरेड यारोशेंको का २० 
माचे, १५५२ का पत्र आया जिसमें कई उन आर्थिक मसलों का जिक्र 
था जिन पर नवम्बर के विवाद में बहस की गई थी । ख़त लिखनेवाले को 
शिकायत है कि बहस का सारतत्व बतानेवाले बुनियादी दस्तावेज्ञों में 
और कॉमरेड स्तालिन के “ कुछ विचार” में कॉमरेड यारोशेंशो के 
“ मत की ज़रा सी भी झलक नहीं है ”। कॉमरेड यारोशेंको ने अपने 
नोट में यह सुझाव भी रखा है कि उन्हें “ समाजवाद का अर्थशात्र ”” 
लिखने की अनुमति दी जाय जिसे वह साल या डेढ़ साल में ख्तम कर 
लेंगे और इस काम में मदद देने के लिये उन्हें दो सहायक दिये जायें । 


मेरी समझ में कॉमरेड यारोशेंको की शिकायत और उनके सुझाव, 
दोनों ही पर उनकी खूबियों के दृष्टिकोण से, विचार करना चाहिये । 


पहले उनकी शिकायत को लें । 


हाँ, तो कॉमरेड यारोशेंको का वह “मत” कौन सा है जिसकी 
झलक उपयुक्त दस्तावेजों में नहीं मिलती ? 

१, कॉमरेड याराशेको की मुख्य गलती 


कॉमरेड यारोशेंकों के मत को दो शब्दों में बयान करें तो कहेंगे 
कि वह गैर-माक्सवादी है--और इसलिये नितान्त भ्रमपूर्ण है । 


कॉमरेड यारोशेंकी की मुख्य ग़छलती यह है कि समाज के विकास में 
वैदावार के सम्बंधों और उत्पादक शक्तियों की भूमिका के सवाल पर 
वह माक्‍्सवादी स्थिति को छोड़ देते हैं, उत्पादक शक्तियों की 
भूमिका को बेहद बढ़ा-चढ़ाकर आऑँकते हैं और वेसे ही वह पेदावार के 
साधनों की भूमिका को बेहद कम करके आऑकते हैं और अन्त में 
यह ध्रोषित करते हैं कि समाजवाद के अन्तगंत पैदावार के सम्बंध, 
उत्पादक शक्तियों का ही एक अंग बन जाते हैं । 


“ विरोधी वर्ग असंगतियों ” की द्वालत में कॉमरेड यारोशेंको पैदावार 
के सम्बंधों की कुछ भूमिका स्वीकार कर लेते हैं क्‍योंकि उस हालत में 
पैदावार के सम्बंध “ उत्पादक शक्तियों के विकास के विरुद्ध जा पड़ते 
हैं ”। लेकिन वह इसे विशुद्ध निषेधात्मक भूमिका तक ही सीमित 
रखते हैं, एक ऐसे उपकरण की भूमिका तक जो उत्पादक शक्तियों के विकास 
को रोकता है, उनके विकास्र में रुकावट डालता है । इसके सिवा पेदावार 
के सम्बंधों के और किसी उद्देश्यात्मक काम को कंमरेड यारोशेंको नहीं 
देख पाते । 


जहाँ तक समाजवादी व्यवस्था का सम्बंध है, जहाँ “ विरोधी वग्गे 
असंगतियाँ| ”” अब नहीं हैं और जहाँ अब पैदावार के सम्बंध “ उत्पादक 
शक्तियों के विकास के विरुद्ध नहीं जा पड़ते हैं, ”” वहां कॉमरेड यारोशेंको 
के अनुसार पेंदावार के सम्बंधों की स्वतंत्र भूमिका का कोई 
नामनिशान भी नहीं रहता, वे विकास का कोई महत्वपूर्ण उपकरण 
नहीं रहते और उत्पादक शक्तियों द्वारा समेट लिये जाते हैं और उन्हीं 

का एक अंग बन जाते हैं । कॉमरेड यारोशको कहते हैं क्रि समाजवाद 
में “ इन्सानों के उत्पादन-सम्बंध, उत्पादक शक्तियों के संगठन के एक 
हिस्से, एक साधन के रुप में उनके संगठन का ही एक तत्व बन जाते हैं । ” 
( केन्द्रीय कमिटी के पोलीटिकल ब्यूरो को कॉमरेड यारोशेंको का खत ) 


अगर बात ऐसी है तो समाजवाद के अथशास्र का मुख्य काम क्या 
है? कॉमरेड यारोशेक्रो जवाब देते हैं: “ इसलिये, समाजवाद के 
अथंशास्र की मुख्य समस्या सोशलिस्ट समाज के सदस्यों के उत्पादन- 
सम्बंधों की छानबीन करना नहीं है; वह है--सामाजिक पंदावार 
में उत्पादक शक्तियों के संगठन फे वैज्ञानिक सिद्धान्त को, आर्थिक 
विकास को आयोजित करने के सिद्धान्त को, प्रतिपादित और विकसित 
करना । ” ( छ्लीनरी बहस में कॉमरेड यारोशेंको का भाषण ) 


दरअसल इससे पता चल जाता है कि कॉमरेड यारोशेंको कं। 
समाजवादी व्यवस्था के इन आर्थिक मसलों से दिलचस्पी क्‍यों नहीं 
है--जसे, हमारी आर्थिक व्यवस्था में सम्पत्ति के विभिन्न रूपों का होना, 
बिकाऊ माल का चलन, मूल्य का नियम, इत्यादि । इन्हें, वह ऐसे 
छोटे-मोटे सवाल समझते हैं जो सिफ़े क्रानूनी बहस पेदा करते हैं । वह 
साफ़-साफ़ कहते हैं कि उनके समाजवाद के अथंशाश्र में “ मुल्य, 
बिकाऊ माल, मुद्रा, उधार, आदि समाजवादी अथंशासत्र की किसी 
खास कोटि की भूमिका पर विवाद के बदले--जो बहुधा हमारे बीच 
कानूनी बहस के रूप में होता है--सामाजिक पेंदावार में उत्पादक 
शक्तियों के बुद्धिसंगत संगठन पर स्वस्थ बहस होगी, ऐसे संगठनों 
की साथेकता का वैज्ञानिक प्रदशन होगा। ”” (बहस की वर्किंग पेनेल 
में कॉमरेड यारोशेंको का भाषण ) 


संक्षेत में यह कि ऐसा अथेशास्र हो जिसमें आर्थिक समस्याएँ न हों । 


कॉमरेड यारोशेंकों का विचार है कि “ उत्पादक शक्तियों का 
बुद्धिसिंगत संगठन” करना भर ज़रूरी है, उसके बाद समाजवाद से 
ज्‌ 

कम्युनिज़्म में संकमण बिना क्रिसी कठिनाई के पूरा हो जायगा। उनकी 
राय में कम्युनिज़्म तक पहुँचने के लिये बस इतना ह्वी बिल्कुल काफ़ी 
है। वह साफ़ साफ़ ऐलान करते हैं कि “समाजवाद के अन्तगंत 
कम्युनिस्ट समाज के निमाण का मौलिक संघर्ष, उत्पादक शक्तियों 
के उचित संगठन और सामाजिक पैदावार में उनके बुद्धिसंगत 
उपयोग के संघर्ष तक ही सीमित रह जाता है।” ( छ्लीनरी बहस में 
भाषण ) कॉमरेड यारोशेंको गंभीरता से कहते हैं कि “ कम्युनिज़्म, 
सामाजिक पेंदावार में उत्पादक शक्तियों का सर्वोच्च वेज्ञानिक 
संाठन है। ” 

तब तो ऐसा लगता हैं कि कम्युनिस्ट व्यवस्था का तत्व “ उत्पादक 
शक्तियों के बुद्धिसंगत संगठन ” से शुरू होता और उसी पर खत्म द्वो 
जाता है । 


इस सबसे कॉम रेड यारोशेंको यह नतीजा निकालते हैं कि सभी समाज- 
व्यवस्थाओं करे लिये एक ही अर्थशाश््र नहीं हो सकता । अथशाश्र दो होने 
चाहिये, एक तो समाजवाद से पहले की समाज-व्यवस्थाओं के लिये 
जिसका विषय इन्सान के उत्पादन-सम्बंधों की खोजबीन होगी, दूसरा 
समाजवादी व्यवस्था के लिये जिसका खोजबीन का विषय पेदावार के 
आर्थिक सम्बंध नहीं, बल्कि उत्पादन शक्तियों का बुद्धिसंगत सम्बंध, 
यानी संगठन होगा । 


कॉमरेड यारोशेंकों का मत इस तरह का है। 
इस मत के बारे में क्या कहा जा सकता है! 


पहले तो यह सत्य नहीं है कि समाज के इतिहास में उत्पादन 
सम्बंधों की भूमिका एक अवरोब तक, उत्पादक शक्तियों के विकास में एक 
बाधा तक सीमित रहती है। जब माकक्‍्संवादी उत्पादन-सम्बंधों की 
प्रतिगामी भूमिका की बात करते हैं, तब उनका मतलब सभी उत्पादन 

सम्बंधों से नहीं द्वोता बल्कि सिफ़र पुराने उत्पादन-सम्बंधों से होता है जो 
उत्पादक शक्तियों के विकास के अनुरूप अब नहीं रहे और इसलिये उनके 
विकास को रोकते हैं । लेकिन जेसा हम जानते हैं कि पुरानों के साथ 
नये उत्पादन-सम्बंध भी द्वोते हैं जो पुरानों की जगह ले लेते हैं। क्या 
यह कहा जा सकता है कि नये उत्पादन-सम्बंधों की भूमिका, उत्पादक 
शक्तियों की बाधक बनने की है? नहीं, यदह्द नहीं कहा जा सकता। 
इसके विपरीत, नये उत्पादन-सम्बंध मुख्य और निणयकारी शक्ति हैं 
ऐसी शक्ति जो दरअसल उत्पादक शक्तियों के अगले, और इसके 
अलावा, सभनर्थ विकास को निश्चित करती है और जिसके बिना ये शक्तियाँ 
सड़ने-गलने को रह जायँगी जेसा कि आज पूँजीवादी देशों में हो रद्दा है । 


इस बात से कोई इन्कार नहीं कर सकता क्रि पंचवर्षीय योजनाओं के 
दौरान में हमारे सोवियत उद्योगों की उत्पादक शक्तियों के विकास ने लम्बे 
डग भरे हैं। लेकिन यह विकास हो न पाता अगर हमने अक्तूबर 
१९१७ में पेदावार के पुराने पूँजीवादी सम्बंधों के बदले नये 
समाजवादी उत्पादन-सम्बंध कायम न किये होते। हमारे देश के 
उत्पादन-सम्बंधों में, आर्थिक सम्बंधों में इस क्रान्ति के बिना हमारी 
उत्पादन शक्तियाँ सड़ती-गलती रहतीं जैसे वे आज पूँजीवादी देशों में 
सड़-गल रही हैं । 


इस बात से कोई इन्कार नहीं कर सकता कि पिछले बीस-पच्चीस 
साल में हमारी खेती की उत्पादक शक्तियों ने लम्बे डग भरे हैं । लेकिन 
यह विकास हो न पाता अगर हमने सन्‌ १९५३ ०-४० के दौरान में देहात 
के पुराने, पूँजीवादी उत्पादन-सम्बंधों के बदले नये, सामूहिक उत्पादन- 
सम्बंध क्रायम न किये होते । पैदावार में इस क्रान्ति के बिना हमारी 
खेती की उत्पादक शक्तियाँ ठीक वेसे ही सड़ती-गछती रहतीं, जैसे वे 
आज पूँजीवादी देशों में सड़-गल रही हैं.। 


हट सो. सं. में समाजवाद की आर्थिक समस्याएँ 


यह ठीक है कि नये उत्पादन-सम्बंध हमेशा नये नहीं रहते ओर न 
रह सकते हैं; वे पुराने पड़ने लगते हैं ओर उत्पादक शक्तियों के अगले 
विकास के आड़े आने लगते हैं; वे उत्पादक शक्तियों को आगे बढ़ाने 
वाली प्रमुख शक्ति की भूमिका खोने लगते हैं ओर उनके लिये रुकावट 
डालनेवाले बन जाते हैं। इस मौके पर, इन पुराने पड़ चुके उत्पादन- 
सम्बंधों के बदले पेदावार के नये सम्बंध सामने आते हैं। उनकी 
भूमिका यह होती है कि वे उत्पादक शक्तियों के अगले विकास में प्रेरणा 
देनेवाली मुख्य शक्ति बनें । 

उत्पादक शक्तियों के लिये रुकावट होने की भूमिका से लेकर उन्हें आगे 
बढ़ानेवाली मुख्य शक्ति की भूमिका तक ओर मुख्य शक्ति की भूमिका से 
उत्पादक शक्तियों के लिये रुकावट होने की भूमिक्रा तक--पैदाबार के 
सम्बंधों का यह विशेष विक्रास माक्सवादी भौतिकवादी द्वन्द्र का एक 
प्रमुख तत्व है । आजकल माक्संवाद का ककहरा जाननेवाला हर व्यक्ति 
इस बात को जानता है। लेकिन मालूम होता है कि कॉमरेड य!रोशेंको 
यह नहीं जानते । 

दूसरे, यह सत्य नहीं है कि समाजवाद में पंदावार के, यानी आर्थिक, 
सम्बंधों की स्वतंत्र भूमिका खत्म हो जाती है, वे उत्पादक शक्तियों में 
समेट लिये जाते हैं और समाजवाद में सामाजिक पेदावार, उत्पादक 
शक्तियों के संगठन तक सीमित रह जाती है। माक्‍्सवाद के अनुसार, 
सामाजिक पैदावार एक सुसम्बद्ध इकाई है जिसके दो अभिन्न पहल होते 
हैं: समाज की उत्पादक दैक्तियाँ ( समाज का उन प्राकृतिक शक्तियों से 
सम्बंध जिनसे संत्रषे करते हुए वह अपने लिये आवश्यक भौतिक मूल्य 
प्राप्त करता है ), और उत्पादन-सम्बंध ( उत्पादन के क्रम में मनुष्यों के 
परस्पर सम्बंध )। ये सामाजिक पेदावार के दो अलग-अलग पहलू हैं, 
हालौंकि वे दोनों एक दूसरे से अभिन्न रूप से जुड़े हुए हैं। और ठीक 
इसीलिये कि वे सामाजिक पैदावार के विभिन्न पहल हैं, वे एक दूसरे 
पर प्रभाव डाल सकते हैं। यह दावा करना कि इनमें से एक पहल 

दूसरे में समेटा जा सकता है और उसका एक अंग बनाया जा सकता 
है, माक्सवाद के विरुद्ध बहुत बड़ा अपराध करना है । 


(९ 
माक्से ने कहा था : 


“ पैदावार में मनुष्य प्रकृति पर ही नहीं, एक दूसरे पर भी 
क्रियाशील होते हैं । वे किसी विशेष तरीके से सहयोग करके ही 
और अपनी कायवाहियों का विनिमय करके ही पैदावार करते हैं । 
पैदावार करने के लिग्रे वे निश्चित नातों और सम्ंधों में परस्पर 
बैंथ जाते हैं और इन सामाजिक नातों और सम्बंधों के भीतर ही 
प्रकृति पर उनकी क्रियाशीलता हो पाती है, उत्पादन हो पाता है ।” 

( काले माक्से और फ्रेडरिक एंगेल्स, खंड ५, प्र. ४२९ ) 


फलत:, सामाजिक पेदावार के दो पहल द्वोते हैं जो यद्यपि परस्पर 
अभिन्न रूप से जुड़े हुए हैं, फिर भी वे सम्बंधों की दो अलग कोटियाँ 
प्रतिबिबित करते हैं : प्रकृति से मनुष्य के सम्बंध ( उत्पादक शक्तियाँ ), 
और पैदावार के क्रम में मनुष्यों के परस्पर सम्बंध ( उत्पादन सम्बंध )। 
पेदावार के जब दोनों ही पहल मोजूद होते हैं, तभी सामाजिक पेदावार 
मुमकिन द्ोती है, वह चाहे समाजवादी व्यवस्था में हो, चाहे ओर 
किसी समाज-व्यवस्था में । 

कॉमरेड यारोशेको, ज़ाहिर है, पूरी तरह माकस से सहमत नहीं हैं । 
उनका विचार है कि माक्सवाद की यह स्थापना समाजवादी व्यवस्था 
पर लागू नहीं होती । यही कारण है कि वह समाजवाद के अर्थशास्त्र की 
समस्या को उत्पादक शक्तियों के बुद्धिसंगत संगठन तक सीमित कर 
देते हैं, उत्पादन के सम्बंधों को, आर्थिक सम्बंधों को ठुकरा देते हैं 
और उत्पादक शक्तियों को उनसे अलग कर देते हैं । 

अगर हम कॉमरेड यारोशेंको की बात मानकर चलें तो माक्संवादी 


अथेशात्र के बदले हमें बोग्दानोव के “ बिश्वव्यापी संगठनात्मक 
विज्ञान ” जेसी कोई चीज़ हाथ लगेगी । 

इसलिये, इस सही धारणा से शुरू करके कि उत्पादक शाक्तियाँ पेंदावार 
की सबसे गतिशील ओर क्रान्तिकारी शक्तियाँ हैं, कॉमरेड यारोशेंको ने 
उस धारणा को बेसिर-पेर की चीज़ बना दिया है, यहाँ तक कि 
समाजवाद के अन्तगत उत्पादन सम्बंधों, आर्थिक सम्बंधों की भूमिका 
को ही अस्वीकार कर दिया है; ओर भरे-पूरे सामाजिक उत्पादन के बदले 
उनके हाथ लगा हैं पेंदावार का एकांगी ओर सूखा-साखा कौशल--- 
बुखारिन के “ सामाजिक संगठन के कॉशल ” जैसी कोई चीज़ । 


माक्स का कहना है : 


“ अपने जीवन में मनुष्य जो सामाजिक उत्पादन करते हैं 
[ यानी मनुष्यों के जीवन के लिये आवश्यक भौतिक मूल्यों का 
जो उत्पादन करते हैं--जे. सता. ), उसमें वे ऐसे निश्चित सम्बंध 
स्थापित करते हैं जो अनिवाये और उनकी इच्छा से स्वतत्र होते 
हैं; ऐसे उत्पादन-सम्बंध जो पेंदावार की भोतिक शक्तियों के विकास 
की एक निश्चित अवस्था के अनुकूल होते हैं । इन उत्पादन-सम्बधों 
का योग ही समाज का वह ढोंचा है, वह असली नीव हे, जिस पर 
राजनीति ओर. क़ानून की भारी इमारत खड़ी रहती है और उसी 
ढांचे के अनुरूप सामाजिक चेतना के विभिन्न रूप भी निश्चित होते 
हैं ।” ( अथशासत्र की आलोचना को एक देन, भूमिका ) 


इसका मतलब है कि हर समाज-व्यवस्था की अपनी आर्थिक बुनियाद 
होती है । सोशलिस्ट समाज इस नियम का अपवाद नहीं है । यह 
बुनियाद मनुष्य के उत्पादन-सम्बंधों का कुल जोड़ होती है । सवाल है 
कि कॉमरेड यारोशेंको के लिये यह आर्थिक बुनियाद क्‍या हो जाती है? 
जैसा कि हमें माद्म है, कॉमरेड यारोशेंकी ने समाजवाद के अन्तगंत 
पेदावार के सम्बंधों को बहुत-कुछ एक स्वतंत्र क्षेत्र के रूप में पहले ही 
उड़ा दिया है और उनमें से जो कुछ रहा-सहा था, उसे उत्पादक 
शक्तियों के संगठन में मिला दिया है । सवाल यह है कि क्‍या 

समाजवादी व्यवस्था की अपनी आर्थिक बुनियाद होती है १ ज़ाहिर है 
कि जब बहुत-कुछ स्वतत्र उपकरणों के रूप में समाजवाद फे अन्तगत 
उत्पादन-सम्बंध ग्रायब हो चुके हैं, तो समाजवादी व्यवस्था बिना 
आर्थिक बुनियाद फे रह गई हैं । 


संक्षेप में, यह कि ऐसी समाजवादी व्यवस्था जिसकी आर्थिक वुनियाद 
हे ५ 5 हे 
ग्रायव है । कुछ अजीब सी परिस्थिति है... 


आर्थिक बुनियाद के बिना क्या कोई समाज व्यवस्था मुमकिन भी 
है? जाहिर है, कॉमरेड यारोशेकी को विश्वास है कि मुमकिन है । लेकिन 
माक्सवाद का विश्वास है कि कुदरत में ऐसी सामाजिक व्यवस्थाएँ 
नहीं होतीं । 


अन्त में, यद्द सत्य नहीं है कि कम्युनिज़्म का मतलब उत्पादक 
शक्तियों का बुद्धिसंगत संगठन है, कि उत्पादक शक्तियों का बुद्धिसंगत 
संगठन कम्युनिस्ट व्यवस्था का आदि और अन्त है, कि वुद्धिसंगत 
ढंग से उत्पादक शक्तियों को संगठित करना भर ज़रूरी है कि हम किसी 
खास कठिनाई के बिना कम्युनिज़्म तक पहुँच जायंगे । हमारे साहित्य 
में कम्युनिज़्म की एक दूसरी व्याख्या, एक दूसरा फ़ॉमूला है, लेनिन का 
फ़ॉमूला : “ कम्युनिज़्म सोवियत शासन और उसके साथ समूचे देश 
का विद्युत-करण है।” ज़ाहिर है, छेनिन का फ़ॉमूला कॉमरेड यारोशेंको 
को पसन्द नहीं है और उसके बदले उन्होंने खुद अपना बनाया हुआ 
फ़ॉमूला रखा है : “ कम्युनिउम, सामाजिक पैदावार में उत्पादक दाक्तियों 
का सर्वोच्च वैज्ञानिक संगठन है । ”” 


पहले तो यह पता नहीं कि उत्पादक शक्तियों का यह “ उच्चतर 
वैज्ञानिक ” या “ बुद्धिसंगत ”” संगठन, जिसका कॉमरेड यारोशेंको 
ढिंढोरा पीटते हैं, क्या चीज़ है, उसका ठोस अर्थ क्‍या है। प्रीनम और 
बहस के वर्किंग पेंनेलों के अपने भाषणों में और पोलीटिकल ब्यूरो के 
सदस्यों के नाम अपने खत में, कॉमरेड यारोशेंकों ने दजेनों बार इस 

कपोल-कल्पना के सूत्र को दोदराया है, लेकिन कहीं यह समझाने के 
लिये एक शब्द भी नहीं लिखा है #ि उत्पादक शक्तियों का यह 
“बुद्धिसंगत संगठन, ” जिसे कम्युनिस्ट व्यवस्था के सार-तत्व का 
आदि-अन्त कहा गया है, किस अथ में लिया जाय । 


दूसरे, अगर दोनों फ़ॉमूलों में से एक चुनना हो तो लेनिन का 
फ़ॉमूला, जो एकमात्र सही फ़ॉमूला है, रह न किया जाना चाहिये, 
बल्कि कॉमरेड यारोशेंकों का तथाक्रथित फ्रॉमूला, जो इतने खुले तौर से 
हवाई और गेर-माक्सवादी है और बोग्दानोव के अज्लागार से, उसके 
“ विश्वव्यापी संगठनात्मक विज्ञान” स, उधार लिया गया है, रद 
किया जाना चाहिये । 


कॉमरेड यारोशेंको का विचार है कि उत्पादक्त शक्तियों के 
बुद्धिसिंगत संगठन की गारंटी करने भर की देर है कि उपज की समृद्धि 
हाथ लग जायेगी और हम कम्युनिज़्म तक पहुँच जायंगे, “हर एक को 
उप्तके क'म के हिसाब से ” के फ़ॉमूले से “ हर एक को उसकी ज्ञरुरतों 
के अनुसार ”” के फ्रॉमूले तक पहुँच जायँंगे। यह भारी ग्रलती है और 
समाजवाद के आर्थिक विक्राध के नियमों कौ समझ का पूण अभाव ज़ाहिर 
करती है। समाजवाद से कम्युनिज़्म तक पहुँचने की शर्तों के बारे 
में कॉमरेड यारोशेंको की धारणा बेहद प्रारंभिक और निस्सार है। वह 
नहीं समझते कि अगर ऐसे आर्थिक उपकरण, जैसे पंचायती खेत या समूह 
की सम्पत्ति, बिक्राऊ माल का चलन, वरगेरह, कायम रहते हैं, तो न उपज 
की ऐसी बहुतायत द्वो सकती है जो समाज की तमाम ज्ञह्रतों को पूरा कर 
दे, और न “हर एक को उसकी ज़रूरतों के अनुसार ” के फ़ॉमूले तक 
पहुँचना अमली रूप ले सकता है। कॉमरेड यारोशेंको यह नहीं समझते 
कि “हर एक को उसकी जरूरतों के अनुसार ” के फ़ॉमूले तक पहुँचने 
से पहले हमें समाज के आर्थिक ओर सांस्कृतिक पुनर्शिक्षण की कई ऐसी 
मंज़िलों से गुन्नरना होगा जिनके दोरान में, समाज की निगाह में, काम 

उदर-पोषण का साधन मात्र न रहकर जीवन की परम आवश्यकता बन 
जायगा और सामाजिक सम्पत्ति समाज के अस्तित्व का पवित्र 
अनुल्घनीय आधार बन जायगी। 


कम्युनिज़्म तक, सिफ़ ऐलानिया नहीं बल्कि सही माने में, पहुँचने 


का रास्ता बनाने के लिय्रे कम से कम तीन मुख्य आरंभिक शर्ते पूरी 
करनी होंगी । 


१, पहले तो उत्पादक शक्तियों के किसी हवाई “' बुद्धिसंगत संगठन ”! 
की नहीं, बल्क्रि सभी सामाजिक पंदावार के लगातार प्रसार की गारंटी 
करना जरूरी है जिसमें पेंदावार के साधनों के उत्पादन का प्रसार 
तुलनात्मक रूप से ओर भी तेज्ञ रफ़्तार से हो। पेदावार के साधनों 
के उत्पादन के प्रसार की अपेक्षतः: ओर तेज्ञ रफ़्तार इसीलिये ज़रूरी 
नहीं है कि उसे अपने कारखानों के लिये और राष्ट्रीय अथतंत्र की सभी 
दूसरी शाखाओं के लिये साज़-सामान देना है, बल्कि इसलिये भी 
ज़रूरी है क्रि बिना उसके ओर विस्तृत पेमाने पर पुनरुत्पादन असंभव 


हो जाता है । 


२. दूसरे, पंचायती खेतों के लाभ के लिये, ओर इसलिये तमाम 
समाज के लिये, क्रमशः आगे क़दम उंठाते हुए, यह जरूरी है कि 
पंचायती-खेत की सम्पत्ति को साबंजनिक सम्पत्ति की सतह तक ले आया 
जाय, और कमशः क़दम उठाते हुए ही, बिकाऊ माल के चलन के 
बदले उपज-विनिमय की ऐसी व्यवस्था क्रायम की जाय जिसमें केन्द्रीय 


सरकार या कोई दूसरा सामाजिक-आशिक केन्द्र समाज के हित में 
सामाजिक पैदावार की सारी उपज पर नियंत्रण रख सके । 


हि] 


कॉमरेड यारोशेंको ग़छूती करते हैं जब वह यह दावा करते हैं कि 
समाजवाद के अन्तगंत पेदावार के सम्बंधों और समाज की उत्पादक 
शक्तियों के बीच कोई असंगति नहीं है। यह ठीक है कि हमारे मौजूदा 
उत्पादन-सम्बंध ऐसे दौर में हैं जब वे उत्पादक शक्तियों की बढ़ती के 


७४ सो, सं, में समाजवाद की आर्थिक समस्याएँ 
पूरी तरह अनुकूल हैं और उन्हें भारी डग भरते हुए आगे बढ़ने में 
मदद देते हैं। लेकिन यहीं पर तसछी की साँस लेकर रुक जाना और 
यह सोचना कि हमारी उत्पादक शक्तियों और उत्पादन-सम्बंधों में कोई 
असंगति नहीं है, ग़लत होगा। यह देखते हुए कि उत्पादन-सम्बंधों का 
विकास उत्पादक शक्तियों के विकास से पीछे रह जाया करता है, और 
रह जाया करेगा, असंगतियाँ जरूर हैं और रहेंगी । निर्देशक संस्थाओं 
की नीति सही होने पर ये असंगतियो विरोध का रूप धारण न करेंगी 
और समाज की उत्पादक शक्तियों और उत्पादन-सम्बंधों की टक्कर की 
संभावना न होगी । अगर हम शरालत नीति पर चले, जैसी कि कॉमरेड 
यारोशेंकों की सिफ़ारिश है, तो हालत दूसरी होगी। उस हालत में 
टक्कर लाज़मी होंगी और उत्पादक शक्तियों के अगले विकास के लिये 
हमारे उत्पादन-सम्बंध भारी बाधक बन जाय॑गे। 


इसलिये, निर्देशक संस्थाओं का काम है क्ति अस्फुट असंगतियों का 
तठुरत पता लगायें और उत्पादन-सम्बंधों को उत्पादक शक्तियों की बढ़ती 
के अनुरूप बनाकर समय से उनका समाधान करने का उपाय करें । 
इसका सम्बंध सबसे ज़्यादा ऐसे आर्थिक उपकरणों से है, जैसे समूह या 
पंचायती खेत की सम्पत्ति और बिकाऊ माल का चलन | इस समय 
निस्सन्देह सोशलिस्ट अर्थतंत्र के लिये इन उपकरणों का सफलता से 
उपयोग हो रहा है और इससे इन्क्रार नहीं क्रिया जा सकता कि समाज 
को उनसे लाभ होता है । इससे भी इन्कार नहीं किया जा सकता कि वे 
निकट भविष्य में भी लाभदायी होंगे। लेकिन साथ ही यह न देखना भी 
अक्षम्य अंधापन द्वोगा कि ये उपकरण अभी से हमारी उत्पादक शक्तियों 
के समथ विकास में बाधा डालने लगे हैं, क्योंकि वे समूचे राष्ट्रीय अथतंत्र 
पर, खास तौर से खेती पर, सरकारी आयोजन को पूरी तरह लागू करने 
में अडचनें पेदा करते हैं । इसमें शक नहीं कि जैसे-जैसे वक़्त बीतेगा, 
ये उपकरण हमारे देश की उत्पादक शक्तियों की निरंतर बढ़ती में 
बाधक होंगे। इसलिये, करना यह है कि पंचायती-खेत की सम्पत्ति को 


कॉमरेड यारोजशञेंकों की मुख्य ग़लती ७५ 


क्रमश: सार्वजनिक सम्पत्ति बनाकर, ओर बिकाऊ माल के चलन के 
बदले उपज-विनिमय क्रायम करके--यह भी क्रमशः ही--इन 
असंगतियों को दूर कर दिया जाय । 

३. तीसरे, यह ज़रूरी है कि समाज की ऐसी सांस्क्ृतिक बढ़ती पक्की 
हो जाय जिससे कि समाज के सभी सदस्यों के लिये उनकी शारीरिक 
ओर मानसिक शक्तियों का चौमुखी विकास हो सके, जिससे कि समाज 
के सभी लोग इस हालत में हों कि उन्हें इतनी शिक्षा मिल जाय कि 
उससे वे सामाजिक विकास के सक्रिय कार्यकर्ता बन सकें और ऐसी 
हालत में हों कि अपना पेशा इच्छानुसार चुन सकें ओर मौजूदा 
भ्रम-विभाजन की वजह से ज़िन्दगी भर एक ही पेशे से बँधे न रहें । 

इसके लिये क्‍या द्रकार है ? 

यह सोचना ग़लत होगा कि श्रम की मौजूदा स्थिति में ठोस तब्दीली 
के बिना ही, समाज के सदस्यों के सांस्कृतिक स्तर में ऐसी ठोस प्रगति 
हो जायगी । इसके लिये सबसे पहले ज़रूरी है कि काम का दिन घटाकर 
कम से कम छः: घंटों का किया जाय और आगे चलकर पॉँच घंटों 
का किया जाय | यह इसलिये ज़रूरी है कि समाज के सदस्यों को 
चौमुखी शिक्षा पाने के लिये ज़रूरी अवकाश मिल जाय । इसके बाद 
यह ज़रूरी है कि सार्वजनिक लाज्षमी पोलीटेकनिकल ( बहुकौशली ) 
शिक्षा चालू की जाय। यह इसलिग्रे जरूरी होती है कि 
समाज के लोग अपने पेशे आज़ादी से चुन सकें और सारी 
ज़िन्दगी किसी एक ही पेशे से बंधे न रहें । इसी तरह यह भी ज़हरी 
है कि मकानों की व्यवस्था में वुनिशादी सुधार हो और मजदूरों और 
कर्मचारियों की असली पगार ज़्यादा नहीं तो दुगनी कर दी जाय, उनकी 
पगार और वेतन में सीधे बढ़ती करके और इससे भी अधिक ख़ास 
तौर से, खर्च में आनेवाले माल की कीमतें बाक़ायदा और भी घटाकर । 

कम्युनिज़्म तक पहुँचने का रास्ता बनाने के लिये इन बुनियादी शर्तों 
को पूरा करना ज़रूरी हे । 


७६ सो. से. में समाजवाद की आर्थिक समस्याएँ 


जब ये सभी प्राथमिक शर्ते पूरी तरह से पूरी हो जायंगी, तभी यह 
उम्मीद की जा सकती है कि समाज के सदस्यों की नज्जर में श्रम 
एक बवालेजान के बदले “ ज़िन्दगी की पहली माँग “ ( माक्‍्से ) 
बन जायगा, “ श्रम एक बोझा बनने के बदले आनन्द की चीज्ञ बन 
जायगा ”' ( एंगेल्स ), और समाज के सभी सदस्य सामाजिक सम्पत्ति 
को समाज के अस्तित्व का पवित्र और अनुलूंघनीय आधार समझेंगे । 


जब ये सभी प्राथमिक रारतें पूरी तरह से पूरी हो जायंगी, तभी यह 
मुमकिन द्वोगा # हम “हर एक से उसकी योग्यता के अनुसार और 
हर एक को उसके काम के अनुसार ”?--इस समाजवादी सूत्र से आगे 
बढ़कर “हर एक से उसकी योग्यता के अनुसार और हर एक को 
उसकी ज़रूरत के अनुसार ”--.इस कम्युनिस्ट सूत्र तक पहुँचेंगे । 


अथतंत्र के एक रूप से, समाजवाद के अथतंत्र से, अथतंत्र के दूसरे, 
उच्चतर रूप तक, कम्युनिज़्म के अथेतंत्र तक, यह बुनियादी संक्रमण 
होगा । 

ज्ञाहिर है कि सोशलिज्म से कम्युनिज्म तक बढ़ना इतनी सीधी बात 
नहीं है जितनी कि कॉमरेड यारोशेको कल्पना करते हैं । 

इस पेचीदा और बहुरूपी क्रम को, जिसे गहरी अधथिक तब्दीलियों की 
ज़हरत होती है, “ उत्पादक शक्तियों का बुद्धिसंगत संगठन ”” बना देना, 
जैसा कि कॉमरेड यारोशेंको ने बना दिया है, माक्सवाद की जगह 
बोग्दानोववाद को पेश करना है । 


२. कॉमरेड यारोशेंकरों की दूसरी ग़लूतियाँ 


१, ऑमरेड यारोशेको ने अपनी ग्रूत राय से अथेशाश्र के लक्षण 
और क्षेत्र के बारे में ग्रछत नतीजे निकाले हैं । 


कॉमरेड यारोशेंको की दूसरी ग़लतियों ७७ 


कॉमरेड यारोशेंको ने इस बिना पर कि हर समाज-व्यवस्था के अपने 
विशेष आर्थिक नियम होते हैं, सभी समाज-व्यवस्थाओं के लिये एक ही 
अथशाजञ्न की जरूरत को अस्वीकार किया है। लेकिन यहाँ वह क़तई 
ग़लती पर हैं, और उनका ऐसे माक़्सेवादियों से भेद है, जैसे एंगेल्स 
ओर लेनिन से । 


एंगेल्स का कहना है कि अथंशासत्र “ उन परिस्थितियों ओर रूपों का 
विज्ञान ” है “ जिनके अन्तगंत विभिन्न मानव-समाजों ने चीज़ों 
को पेंदा किया है, उनका विनिमय किया है और इस आधार पर 
उनका वितरण किया है ।” ( ड्यूरिंग-मत-खंडन ) इसलिये 
एः हर ० 
अथशास्र किसी एक समाज-व्यवस्था के नहीं, बल्कि विभिन्न समाज- 
व्यवस्थाओं के विकास के नियमों की छानबीन करता है । 


जैसा कि हमें मातम है, लेनिन इससे पूरी तरह सहमत थे। 
बुखारिन के संऋ्मण काल का अथेश्ञासत्र पर अपनी आलोचनात्मक 
टिप्पणियों में उन्होंने कहा था कि बुखारिन ने अथंशास्र के क्षेत्र को 
बिकाऊ माल की पैदावार तक , और सबसे अधिक पूँजीवादी: पेदावार 
तक सीमित करके ग़लती की है। छढेनिन का कहना था कि ऐसा 
करके बुखारिन “ एंगेल्स से एक कदम पीछे ” हटा है । 


पाव्य-पुस्तक के मसौदे में अर्थशात्र की जो व्याख्या दी हुई है, वह 
इसके पूरी तरह अनुरूप है । उसमें कद्दा गया है कि अथंशास्र वह 
विज्ञान है जो “ मानव-समाज के विकास की विभिन्न मंज़िलों में, 
भौतिक मूल्यों के सामाजिक उत्पादन और वितरण के नियमों का ”” 
अध्ययन करता है । 

यह बात समझ में आती है। अपने आर्थिक विकास में विभिन्न 
समाज-व्यवस्थाएँ न सिफ्र अपने विशेष आर्थिक नियमों से संचालित 
होती हैं, बल्कि उन आर्थिक नियमों से भी संचालित द्वोती हैं जो सभी 
व्यवस्थाओं में समान रूप से होते हैं, जैसे, मसलन, यद्द नियम कि 


७८ सो, सं. में समाजवाद की आर्थिक समसस्‍्याएँ 


उत्पादक शक्तियाँ ओर उत्पादन-सम्बंध एक ही सुसम्बद्ध सामाजिक 
वैदावार में जुड़े होते हैँ, और वह नियम जिससे सभी समाज-व्यवस्थाओं 
के विकास-क्रम में उत्पादन-सम्बंधों ओर उत्पादक शक्तियों के सम्बंध 
अनुशासित होते हैं। इसलिये समाज-व्यवस्थाएँ एक दूसरे से अपने 
विशेष नियमों के कारण सिफ़े भिन्न ही नहीं हैं, बल्कि सभी व्यवस्थाओं 
के लिये सामान्य आर्थिक नियमों से, एक दूसरे से जुड़ी हुईं भी हैं । 


एंगेल्स ने बिल्कुल ठीक ही कहा था : 


“ पूँजीवादी अथतंत्र की यह्द आलोचना पूरी तरह करने के लिये, 
पैदावार, विनिमय और वितरण के पूँजीवादी रूप की जानकारी काफ़ी 
नहीं थी । उसके पहले के रूपों या कम विकसित देशों में उसके 
साथ अब भी मौजूद रहनेवाले रूपों की जॉँच-पड़ताल और तुलना, 
कम से कम उनकी भरुख्य विशेषताओं की जाँच-पड़ताल और तुलना 
भी ज़रूरी थी । ” ( ड्यूरिंग-मत-खंडन ) 
यह स्पष्ट हे कि यहां, इस सवाल पर भी कॉमरेड यारोशेंको बुखारिन 

के सर में सर मिलाये हुए हैं । 


इसके आगे कॉमरेड यारोशेंको घोषित करते हैं कि उनके 
“ समाजवाद के अर्थशात्र ” में “ मूल्य, बिकराऊ माल, मुद्रा, उधार, 
आदि, अर्थशात्र की कोटियों की ज़गहू, सामाजिक पेदावार में उत्पादक 
शक्तियों के बुद्धिसंगत संगठन पर स्वस्थ बहस होगी, ”” फलत: इस 
अर्थशात्र की खोजबीन का विषय समाजवादी उत्पादन-सम्बंध न होंगे, 
बल्कि “ उत्पादक शक्तियों के संगठन के वैज्ञानिक सिद्धान्त, आर्थिक 
आयोजन के सिद्धान्त, आदि की व्याख्या और विकास होंगे, ” . और 
यह कि समाजवाद के अन्तगंत उत्पादन-सम्बंध अपना स्वतंत्र अस्तित्व 
खो देते हैं ओर उसके ही एक अंग की तरहद्द उत्पादक शक्तियों द्वारा 
समेट लिये जाते हैं । 


कॉमरेड यारोश्ञेंकी की दूसरी ग़लावियाँ ७९ 


कहना पड़ेगा कि इससे पहले किसी भी फिसड्डी “ माक्संवादी ” 
ने ऐसा पाखंड न किया था। ज़रा सोचिये तो, समाजवाद का अर्थशास्त्र 
होगा लेकिन उसमें आर्थिक समस्याएँ, पेदावार की समस्याएँ न होंगी ! 
क्या सृष्टि में कहीं भी ऐसा अर्थशात्ष है ? समाजवाद के अर्थशास्त्र 
में आर्थिक समस्याओं की जगह उत्पादक शक्तियों के संगठन की 
समस्याओों को देने का नतीजा क्या होगा ? नतीजा होगा, समाजवाद के 
अर्थशात्र को ख़त्म कर देना । और कमरेड यारोशेंको ने यही किया भी 
है -- उन्होंने समाजवाद का अर्थशात्र ख़त्म कर दिया है। इस बात में उनकी 
स्थिति पूरी तरह बुखारिन से मिलती है । बुख्वारिन ने कहा था कि पूँजीवाद 
के ख़ात्मे के बाद अर्थशासत्र भी ख़त्म हो जायगा । कॉमरेड यारोशेंको ने 
यह कहा नहीं है, लेकिन उन्होंने यह कर डाला है; उन्होंने समाजवाद के 
अर्थशात्र को ही ख़त्म कर डाला हैं। यह सच हैं कि वह बुखारिन से 
पूरी तरह सहमत न होने का बहाना करते हैं; लेकिन यह सिर्फ़ एक 
स्वांग है, वह भी घटिया स्वांग । हक़ीक़त में वह वही कर रहे हैं जिसका 
बुखारिन ने प्रचार किया था और लेनिन ने जिसके ख़िलाफ़ श्र उठाये 
थे | कामरेड यारोशेंको बुखारिन के पद-चिन्हों पर चल रहे हैं । 


और भी, कॉमरेड यारोशेंकों ने समाजवाद के अथंशास्र की 
समस्याओं को उत्पादक शक्तियों फे बुद्धिसंगत संगठन की समस्याएँ, 
आर्थिक आयोजन की समस्याएँ, आदि, बना दिया है । लेकिन उन्होंने 
भारी ग़रूती की है । उत्पादक शक्तियों का बुद्धिसंगत संगठन, आर्थिक 
आयोजन आदि, अर्थशात्र की समस्याएँ नहीं हैं, बल्कि निर्देशक संस्थाओं 
की आर्थिक नीति की समस्याएँ हैं। ये दो अलग क्षेत्र हैं जिन्हें उलझाना 
न चाहिये । कॉमरेड यारोशेंको ने इन दो अलग चीज़ों को उलझा दिया 
है और भयंक्र घपल्म कर दिया है। अर्थशात्र मनुष्यों के उत्पादन- 
सम्बंधों के विकास के नियमों को खोजबीन करता है । आर्थिक नीति 
इससे अमली नतीजे निकालती है, उन्हें ठोप शकल देती है -और 
अपना रोज़मरों का काम उनके आधार पर चलाती है । अर्थशासत्र पर 

आर्थिक नीति की समस्याएँ लादने का मतलब है, विज्ञान के रूप में 
उसकी जान ले लेना । 


मनुष्य के उत्पादन-सम्बंध, आर्थिक-सम्बंध, अर्थशात्र का क्षेत्र है । 
उसके अन्तगंत हैं: (क) पेंदावार के साधनों की मिल्कियत के रूप; 
(ख) पैदावार में विभिन्न सामाजिक समूडों की स्थिति और इन रूपों से 
उत्पन्न उनके परस्पर सम्बंध या जिनके लिये माक़्से ने कहा था: 
“ उनकी कार्थवाहियों का परस्पर विनिमय ”; (ग) उपज के वितरण के 
रूप जो पूरी तरह उनसे निश्चित होते हैं । इन सबसे मिलकर अर्थशास्त्र 
का क्षेत्र बनता है । 


इस व्याख्या में “विनिमय ” शब्द नहीं है जो एंगेल्स की 
व्याख्या में आया है। उसे छोड़ दिया गया है क्योंकि बहुत से लोग 
“ विनिमय ” का मतलब बिकाऊ माल का विनिमय लगाते हैं जो सभी 
समाज-व्यवस्थाओं की नहीं, बल्कि कुछ की ही विशेषता है और इससे 
कभी-कभी ग्रलतफ़हमी पेदा हो जाती है, हालांकि एंगेल्स के 
“ विनिमय ”” का मतलब केवल बिकाऊ माल का विनिमय नहीं है । 
फिर भी, जेसा कि स्पष्ट होंगा, विनिमय से एंगेल्स का जो कुछ आशय 
था, उसे ऊपर की व्याख्या में उसी के अंश के रूप में समी लिया गया 
है । इसलिये अभथशास्र के क्षेत्र की यह व्याख्या विषय-बस्तु में एंगेल्स 
की व्याख्या से पूरी तरह मेल खाती है । ह 


२, जब किसी ख्लास समाज-व्यवस्था के बुनियादी आर्थिक नियम की 
बात की जाती है, तब आम तोर से यही समझा जाता है कि उसके 
कई बुनियादी आर्थिक नियम नहीं द्वो सकते, कि उसका कोई एक 
ही बुनियादी आर्थिक नियम द्वो सकता है, जो ठीक इसी कारण से 
बुनियादी नियम द्वोता है । नहीं तो, हर समाज-व्यवस्था के लिये कई 
बुनियादी आर्थिक नियम होते, जो बुनियादी नियम की धारणा के ही 
खिलाफ़ द्ोता । छेकिन कॉमरेड यारोशेंक्रो इससे सहमत नहीं हैं । उनकी 


कॉमरंड यारोशेंकोी की दूसरी ग़लातियों ८९ 


समझ से समाजवाद के एक नहीं, अनेक बुनियादी नियम होना मुमकिन 
है।इस बात पर यक्रीन नहीं होता, लेकिन यह है सच । प्लीनरी बहस 
में उन्होंने कहा था : 

“ सामाजिक उत्पादन ओर पुनरुत्यादन की भौतिक निधि की 
विशदता और परस्पर सम्बंध, सामाजिक पैदावार में लगी हुई प्राप्य 
श्रम-शक्ति और उसकी संभाव्य बढ़ती से निश्चित होते हैं। सोशलिस्ट 
समाज का यह बुनियादी आर्थिक नियम है और वह सोशलिस्ट 
सामाजिक उत्पादन और पुनरुत्पादन के रूप को निश्चित करता है। ” 
समाजवाद का यह एक बुनियादी नियम हुआ । 
उसी भाषण में कॉमरेड यारोशेंकों ने ऐलान किया था : 

“ सोशलिस्ट समाज में डिपार्टमेंट १ और २ के परस्पर सम्बंध 

इस बात से निश्चित होते हैं कि पेदावार फे पास उत्पादन के साधन 
इतनी तादाद में होने चाहिये कि आबादी के सभी तन्दुरुसत लोग 
सामाजिक उत्पादन में लगाये जा सकें। समाजवाद का यह बुनियादी 
आर्थिक नियम है और साथ ही हमारे विधान की एक माँग भी 


है, जो सोवियत नागरिकों के काम पाने के अधिकार से उत्पन्न 
होती है । १8 
कहना चाहिये कि समाजवाद का यह दूसरा बुनियादी आर्थिक 
नियम हुआ । 
अन्त में पोलीटिकल ब्यूरो के सदस्यों के नाम अपने पत्र में कॉमरेड 
यारोशेंको घोषित करते हैं : 

“ इसलिये, मुझे लगता है, कि समाजवाद के बुनियादी आर्थिक 
नियम की मूल विशेषताएँ और माँगें, मोटे तौर से, यों रखी जा 
सकती हैं : समाज की भौतिक और सांस्कृतिक परिस्थितियों के 
उत्पादन का निरन्तर प्रतार और उनका पूर्णता की ओर पहुँचना । ” 
यह हुआ समाजवाद का तीसरा बुनियादी आर्थिक्र नियम । 

६ 

ये तीनों नियम समाजवाद के बुनियादी आर्थिक नियम हैं या उनमें 
से केवल एक ही है, और यदि एक है तो कौन सा--इन सब सवालों 
का जवाब कॉमरेड यारोशेंको ने पोलीटिकल ब्यूरो के सदस्यों के 
नाम अपने सबसे बाद के खत में नहीं दिया है। पोलीटिकल ब्यूरो के 
सदस्यों के नाम अपने खत में समाजवाद के बुनियादी आर्थिक्र नियम 
को पेश करते हुए, यह अनुमान करना होगा, वह “ भूल गये ?”” कि 
तीन महीने पहले प्लीनरी बहस में भाषण देते हुए समाजवाद के दो 
अन्य बुनियादी आर्थिक नियम वह पहले ही पेश कर चुके थे | ज़ाहिर 
है, उन्हें भरोसा था कि इस दुतफ़ी चाल को--उसे कम से कम यही 
कहा जा सकता है--कोई भौंपेगा नहीं । लेकिन, जैस। कि हम देखते हैं, 
यह उनकी भूल थी । 


मान लीजिये कि कॉमरेड यारोशेंक्री द्वारा प्रतिपधादित समाजवाद के 
पहले दो बुनियादी आर्थिक नियम नहीं रहे और अब से वह उस तीसरे 
को समाजवाद का बुनियादी आर्थिक नियम मानते हैं, जिसे उन्होंने 
पोलीटिकल ब्यूरो के सदस्यों के नाम अपने खत में प्रतिपादित किया 
है । इस खत पर नज्ञर डालें । 


इस ख़त में कॉमरेड यारोशेंकी कहते हैं कि कॉमरेड स्तालिन ने अपने 
“कुछ विचार ” में समाजवाद के बुनियादी आर्थिक नियम की जो 
परिभाषा दी है, उससे वह सहमत नहीं हैं । वह कहते हैं : 


“ इस परिभाषा में मुख्य बात यह है “तमाम समाज की 
आवश्यकताओं . ..की अधिक से अधिक पूर्ति हासिल करना । ” यहाँ 
पर पेदावार, इस मुख्य उद्देश्य को हासिल करने--आवश्यक्रताओं 
की पूर्ति--के साधन के रूप में पेश की गयी है। ऐसी व्याख्या से 
यह अनुमान करने के लिये आधार मिलता है कि आपने समाजवाद 
का जो बुनियादी आर्थिक नियम प्रतिपादित किया है, वह पैदावार 
की प्रमुखता पर आधारित नहीं है, बल्कि खाने-ख्तरचने की प्रमुखता 
पर निभर है। ” 


कॉमरेड यारोशेंको की दूसरी ग़लतियाँ ८रें 


जाहिर है कि कॉमरेड यारोशेंको समस्या के तत्व को समझने में 
पूरी तरह असफल रहे हैं । वह यह नहीं देखते कि पेदावार की या 
खाने-खरचने की प्रमुखता से उसका कोई सम्बंध नहीं है। जब हम 
किसी एक सामाजिक प्रक्रिया पर दूसरी प्रक्रिया की प्रमुखता की 
बात करते हैं, तब आम तौर से यह मानकर चलते हैं कि दोनों 
प्रक्रियाएँ बहुत-कुछ समान लक्षणवाली हैं | खाने-खरचने के साधनों के 
उत्पादन के मुकाबले में पेदावार के साथनों के उत्पादन की प्रमुखता का 
जिक्र किया जा सकता है और करना चाहिये, क्‍योंकि इन दोनों में ही 
उत्पादन शामिल है और इसलिये ये दोनों बहुत-कुछ समान हैं । लेकिन 
पैदावार के मुकाबले में खाने-खरचने की या खाने-खरचने के मुक़ाबले में 
पेदावार की प्रमुखता की बात हम नहीं कर सकते, और करना ग़लत 
होगा, क्योंकि पेदावार और खाना-ख़रचना--ये दो बिलकुल भिन्न क्षेत्र 
हैं। ठीक है कि वे एक दूसरे से सम्बंधित हैं, लेकिन फिर भी वे भिन्न 
क्षेत्र हैं। कॉमरेड यारोशेंको, स्पष्ट ही, यह नहीं समझ पाये कि यहाँ पर 
बात खाने-खरचने या पेदावार की प्रमुखता की नहीं है, बल्कि इसकी है 
कि--मसलन समाजवाद में--समाज , कौन सा छक्ष्य सामाजिक पेदावार 
के सामने रखता है, वह सामाजिक पेदावार को किस उद्देश्य के मातदृत 
रखता है । इसलिये जब कॉमरेड यारोशेंको कहते हैं कि “ सोशलिस्ट 
समाज के जीवन का आधार, जैसा कि और सभी समाजों का द्वोता है, 
पैदावार है, ” तो यह बात बिलकुल असंगत है। कॉमरेड यारोशेंको 
भूल जाते हैं कि मनुष्य पेदावार के लिये पैदावार नहीं करता, बल्कि 
अपनी ज्ञरुरतें पूरी करने के लिये पेदावार करता है । वह भूल जाते हैं 
कि समाज की ज़रूरतों की पूर्ति से विलग होकर उत्पादन मुरझा जाता 
है और ख़त्म हो जाता है । 
साधारण तौर पर क्या हम पूँजीवादी या समाजवादी उत्पादन के 
लक्ष्यों की, पूँजीवादी या समाजवादी उत्पादन जिन उद्देश्यों के मातद्वत 


रखा जाता है, उनकी--बात कर सकते हैं १ मेरा विचार है कि हम 
कर सकते हैं और करना चाहिये । 

माक्स का कहना है : 

“ पूँजीवादी उत्पादन का सीधा लक्ष्य माल की पैदावार नहीं, 
बल्कि अतिरिक्त मूल्य की, या अपने विकसित रूप में मुनाफ़े की, 
पेदावार है। उसका सीधा लक्ष्य उपज नहीं, अतिरिक्त उपज है । इस 
लिहाज्ञ से श्रम भी वहीं तक उत्पादनशील है, जहाँ तक वह पूँजी 
के लिये मुनाफ़ा या अतिरिक्त उपज पेदा करता है। जहाँ तक 
मज़दूर उसे नहीं पेदा करता, वहां तक उसकी मेहनत भी उत्पादन- 
रद्दित होती है। नतीजा यह है कि पेंदावार में लगाये हुए कुल-जमा 
उत्पादनशील श्रम से पूँजी को वहीं तक दिलचस्पी हैं, जिस हृद्‌ 
तक उसके ज़ारिये--या उसके सिलसिले में--कुल-जमा अतिरिक्त 
मूल्य में बढ़ती होती है। जिसे आवश्यक श्रम-काल कहा जाता है, 
वह भी उसी हद तक आवश्यक होता है । जिस ह॒द तक वह 
यह फल नहीं देता, उस हद तक वह फालतू होता है और उसे 
बन्द करना पड़ता है। 

“ पूँजीवादी पैदावार का निरन्तर यह लक्ष्य होता है कि वह 
कम से कम पूँजी लगाकर ज़्यादा से ज़्यादा अतिरिक्त मूल्य या 
अतिरिक्त उपज पैदा करे । चूँकि मजदूर से हृद से बाहर काम कराने 
से यह फल नहीं मिलता, इसलिये पूँजी का यह रुझान होता है कि 
कम से कम खर्च से--श्रम-शक्ति और खर्चे ... में क॑जूसी करके--- 
किसी उपज को पेदा करने की कोशिश की जाय । 


“ इस धारणा में खुद मज़दूर उसी रूप में सामने आते हैं, जो 
रूप उनका पूँजीवादी पैदावार में दरअसल होता है--सिफ़रे पैदावार के 
साधन के रूप में । वे अपने में न कोई उद्देश्य हैं, न पेदावार का 
लक्ष्य हैं ।” ( अतिरिक्त मूल्य का सिद्धान्त, खंड २, भाग २) 


माक्से के ये शब्द महत्वपूण हैं, केवल इसलिये नहीं कि वे ठीक ठीक 
और संक्षेप में पूँजीवादी उत्पादन के लक्ष्य की व्याख्या करते हैं, 

बल्कि इसलिये भी कि वे उस बुनियादी लक्ष्य, उध्त मुख्य उद्देश्य, को भी 
बतला देते हैं, जो समाजवादी उत्पादन के सामने रखना चाहिये । 


इसलिये पूँजीवादी उत्पादन का उद्देश्य मुनाफ़ा कमाना है । जहाँ तक 
खाने-ख़रचने की बात है, पूँजीवाद को उसकी वहीं तक ज़रूरत है जहाँ 
तक उससे मुनाफ़ा पका होता है। इससे बाहर पूँजीवाद के लिये 
खाने-ख्तरचने के कोई माने नहीं हैं । इन्सान और उसकी ज़रूरतें उसकी 
आँखों से ओझल हो जाती हैं । 

समाजवादी उत्पादन का लक्ष्य क्या है? वह मुख्य उद्देश्य क्या है 
जिसके मातहत, समाजवाद में सामाजिक पंदावार को रखना चाहिये? 


समाजवादी पेंदावार का लक्ष्य मुनाफ़ा नहीं है, बल्कि इन्सान और 
उसकी ज़रूरतें हैं, यानी उसकी भौतिक और सांस्कृतिक आवश्यकताओं 
की पूर्ति है। जेसा कि कॉमरेड स्तालिन के “कुछ विचार ” में कहा 
गया है, समाजवादी उत्पादन का लक्ष्य “ पूरे समाज की निरन्तर बढ़ती 
हुईं भौतिक और सांस्कृतिक आवश्यकताओं की अधिकतम पूर्ति हासिल 
करना है । ”” 

कॉमरेड यारोशेंको का विचार है कि उनके सामने जो मसला दरपेश 
है, वह पेदावार के मुक़ाबले में खाने-खरचने की “ प्रमुखता ” का 
है। यह एक श्रान्ति ही है। वास्तव में बात खाने-खरचने की प्रमुखता 
की नहीं है, बल्कि समाजवादी पेदावार को उसके प्रमुख लक्ष्य के मातहत 
रखने की है | यह लक्ष्य है--समाज की निरन्तर बढ़ती हुई भौतिक 
और सांस्कृतिक आवश्यकताओं की अधिकतम पूर्ति हासिल करना ! 


इसलिये, पूरे समाज की निरन्तर बढ़ती हुईं भौतिक और सांस्कृतिक 
आवश्यकताओं की अधिकतम पूर्ति समाजवादी पैदावार का रूध्य 
है; इस रुक्ष्य को हासिल करने का साधन दै--उच्चतर कौशल के 
आधार पर समाजवादी पैदावार का निरन्तर प्रसार और उसको पूर्णता 
की ओर ले जाना । 


८६ सो. सं. में समाजवाद की आर्थिक समस्याएँ 


समाजवाद का बुनियादी आर्थिक नियम इस प्रकार का है । 


कॉमरेड यारोशेंको ने जिसे खाने-खरचने के मुक़ाबले में पेदावार 
की “ प्रमुखता ” कहा है, उसे कायम रखने की इच्छा से उन्होंने 
दावा किया है कि “समाजवाद का बुनियादी आर्थिक नियम ” 
इसमें है कि “समाज की भौतिक और सांस्कृतिक परिस्थितियों 
के उत्पादन का निरन्तर प्रसार द्वो और उसे पूर्णता की ओर छे 
जाया जाय ।” यह क़तई ग्रलत है। कॉमरेड यारोशेंको ने कॉमरेड 
स्‍तालिन के “कुछ विचार” में दिये हुए फ़ॉमूले को भद्दे ढंग से 
तोड़ा-मरोड़ा है । उत्पादन उनके लिये साधन के बदले लक्ष्य बन गया 
है और समाज की निरन्तर बढ़ती हुईं भौतिक और सांस्कृतिक 
आवश्यकताओं की अधिकतम पूर्ति निक्राल फेंकी गयी है। यहाँ उत्पादन 
का प्रसार उत्पादन के प्रसार के लिये है, उत्पादन अपने में खुद एक 
लक्ष्य बन गया है । कॉमरेड यारोशेंको की नज़र से इन्सान और उसकी 
जरूरतें ओझल द्वो गयी हैं । 


इसलिये, इसमें कोई ताज्जुब की बात नहीं है कि समाजवादी 
उत्पादन के लक्ष्य के रूप में इन्सान के .ग्रायब होने पर कॉमरेड यारोशेंको 
की “ धारणा ”? से माक्संबाद का नामनिशान भी ग्रायब हो गया है। 


और इसलिये कॉमरेड यारोशेंको जिस ठिकाने पर पहुँचे हैं, 
वह खाने-खरचने के मुक़ाबले में पेदावार-की “ प्रमुखता ” नहीं है, 
बल्कि माक्सेवादी विचारधारा के' मुंक़ाबले में पूँजीवादी विचारधारा 
की प्रमुखता जेसी चीज़ है । 


३. माक्से का पुनरुत्पादन का सिद्धान्त अपने में खुद एक सवाल 
है। कॉमरेड यारोशेंकी का दावा द्वै कि पुनरुत्पादन का माक्‍्संवादी 
सिद्धान्त पूँजीवादी पुनरुत्पादन का ही सिद्धान्त है, कि उसमें ऐसी 

कोई चीज्ञ नहीं है जो दूसरी समाज-व्यवस्थाओं के लिये सार्थक दो, 
ख़ास तौर से सोशलिस्ट समाज-व्यवस्था के लिये । उनका कह्दना है : 


“ माकस ने पूँजीवादी अर्थतंत्र के लिये जो पुनरुत्पादन की योजना 
बनायी थी, उसे सोशलिस्ट सामाजिक पेंदावार पर लागू करना 
माक्से फे सिद्धान्त को कठमुल्लेपन से समझने का फल है और 
उनके सिद्धान्त के सारतत्व के ख़िलाफ़ है।”” ( प्लीनरी बहस में 
कॉमरेड यारोशेकों का भाषण ) 


उन्होंने और आगे दावा किया है: “ माक्से की पुनरुत्पादन-योजना 
सोशलिस्ट समाज के आर्थिक नियमों के अनुकूल नहीं है और सोशलिस्ट 
पुनरुत्पादन की जाँच-पड़ताल का आधार नहीं बन सकती । ”” ( उपरोक्त ) 


माक्स के सीचे-सादे पुनरुम्पादन के सिद्धान्त के बारे में, जो पेदावार 
के साधनों के उत्पादन ( डिपाटमेंट १ ) और खाने-खरचने के साधनों 
के उत्पादन ( डिपाटमेंट २) के बीच एक निश्चित सम्बंध क्रायम 
करता है, कॉमरेड यारोशेंको कहते हैं : 


“ सोशलिस्ट समाज में, डिपाटमेंट १ और २ के परस्पर सम्बंध 
माक्से के फ़ॉमूले, डिपाटमेंट १ की बदलती हुई पूँजी( वी )+ 
अतिरिक्त मूल्य ( एम ) और डिपाटमेंट २ की स्थायी पूँजी ( सी ) से 
निश्चित नहीं होता । समाजवादी परिस्थितियों में डिपार्टमेंट १ और 
२ के बीच विकास का ऐसा कोई सम्बंध न होना चाहिये । ”” ( उपरोक्त ) 


उनका दावा है; “ डिपाटमेंट १ और २ के परस्पर सम्बंध का जो 
सिद्धान्त माक्से ने निकाला था, वह हमारी समाजवादी परिस्थितियों में 
लागू नहीं होता क्योंकि माक्स का सिद्ध'न्त पूँजीवादी अर्थतंत्र और 
उसके नियमों पर आधारित है ।”” ( पोलीटिकल ब्यूरो के सदस्यों के 
नाम कॉमरेड यारोशेंको का खत ) 

इस तरह कॉमरेड_ यारोशेंको ने माकसे के पुनरुत्पादन के सिद्धान्त 
का भुता बना डाला है । 

इसमें शक नहीं कि माक्से का पुनरुत्पादन का सिद्धान्त पेंदावार की 
पूँजीवादी पद्धति के नियमों की जॉच-पड़ताल का फल था | इसलिये 
वह उसके विशेष लक्षणों को प्रतिबिबित करता है और इसलिये यह 
स्वाभाविक ही है कि वह पूँजीव'दी बिकाऊ माल के मूल्य-सम्बंधों के 
वेश में है । इसके अलावा दूसरी चीज़ हो मी न सकती थी । लेकिन जो 
व्यक्ति माक्‍्स के पुनरुत्पादन के सिद्धान्त में उसका रूप ही देखता है, और 
उसके मूल तत्त्रों को, उसके सारतत्व को नहीं देखता, जो सिर्फ़ पूंजीवादी 
सम!ज-व्यवस्था के लिये ही सार्थक नहीं हे, उसे इस सिद्धान्त की क़तई 
कोई जानकारी नहीं है । अगर कॉमरेड यारोशेंकोी में इस विषय की ज़रा 
भी समझ होती, तो वह इस स्पष्ट सत्य का अनुभव करते कि माक्स की 
पुनहत्पादन योजना का आदि और अन्त पैदावार की पूँजीवादी पद्धति 
के विशेष लक्षण को प्रतिबित्रित करने से ही नहीं हो जाता । उसमें 
पुनरुत्पाइन के विब्रय पर अनेक बुनियादी स्थापनाएँ हैं जो सभी 
समाज-व्थवस्थाओं के लिये सार्थक हैं, खास तौर पर और विशेष 
रूप से सोशलिस्ट समाज-व्यवस्था के लिय्रे । पुनरुत्पादन के मार्क्सीय 
सिद्धान्त की ऐसी मूल स्थापनाएँ--जैसे, सामाजिक पेंदावार का, 
उत्पादन के साधनों की पेदावार में और खाने-खरचने के साधनों की 
पदावार में विभाजन; विस्तृत पेंमाने पर पुनरुत्पादन में पेदावार के 
साधनों के उत्पादन में अपेक्षतः ज़्यादा बढ़ती; डिपाटमेंट १ और २ का 
परस्पर सम्बंध; निधि-संग्रह के ल्यि अतिरिक्त उपज का एकमात्र ल्लोत 
होना; सामाजिक कोषों का निमोण और नामकरण; विस्तृत पेमाने पर 
पुनरुत्पादन के लिये निधि-संग्रह का एकमात्र ख्लोत होना--पुनरुत्पादन 
के मार्क्सीय सिद्धान्त की ये सभी मूल स्थापनाएँ, ऐसी स्थापनाएँ भी 
हैं जो सिर्फ़ पूँनीवारी व्यवस्था के लिये ही साथेक नहीं हैं । इन्हें 
कोई भी सोशलिस्ट समाज अपने राष्ट्रीय अर्थतंत्र की योजना बनाने में 

नज़र॒अंदाज़्ञ नहीं कर सकता । यह एक ध्यान देने की बात है कि खुद 
कॉमरेड यारोशेंको, जो माक़्से की “ पुनरुत्पादन-योजनाओं ”” पर ऐसे 
घमंड से नाक-भों सिक्रोड़ते हैं, सोशलिस्ट पुनरुत्पादन की समस्याओं 
के विवेचन में समय-समय पर इन्हीं “योजनाओं ” की मदद लेने 
पर मजबूर होते हैं । 


और लेनिन और माक़्से का रुख इस बात की तरफ़ क्‍या था ? 


बुब्वारिन की संक्रमणकाल का अथशास््र नामक पुस्तक पर 
लेनिन की आलोचनात्मक टिप्पणियों से सभी परिचित हैं । जैसा कि हमें 
मालूम है, इन टिप्पणियों में लेनिन ने डिपाटमेंट १ और २ के 
परस्पर सम्बंधों पर माक्से के फॉमुूले को, जिसके खिलाफ़ कॉमरेड 
यारोशेंको ने शस्र उठाये हैं, समाजवाद और “ शुद्ध कम्युनिज़्म ” दोनों 
के लिये, यानी कम्युनिज़्म के दूसरे दौर के लिये, सार्थक माना था। 


हों तक माक्‍्स का सम्बंध है, जेंसा कि हमें मालूम है, उनकी 
इच्छा पूँजीवादी पेंदावार के नियमों की जाँच-पड़ताल से हटने की नहीं 
थी और उन्होंने पूँजी में समाजवाद पर अपनी पुनरुत्पादन की 
योजनाएँ छागू करने का विवेचन नहीं किया था। फिर भी पूँजी के 
खंड २, अध्याय २०, में “ डिपाटमेंट १ की स्थायी जी ” वाले भाग 
में जहाँ उन्होंने डिपाटमेंट १ म॑ इसी डिपाटमेंट की उपन के विनिमय की 
जाँच की है, वहाँ माक्स ने, मानो चलते-चलते, यह भी कह दिया 
है कि समाजवाद के अन्तगंत इस डिपाटमेंट में उपज का विनिमय 
उसी तरह नियमपूर्वक चलता रहेगा जैसे कि पूँजीवादी पेदावार की 
प्रणाली के अन्तगंत | वह कहते हैं 


“ अगर पेंदावार, पूँजीवादी के बदले समाजवादी बना दी जाय, 
तो यह जाहिर है कि डिपार्टमेंट १ की यदह्द उपज उत्पादन के 
साधनों के रूप में इस डिपाटमेंट की विभिन्न उत्पादन-शाखों में वैसे 

ही नियमपूबेक पुनरुत्पादन के लिये फिर वितरित कर दी जायगी। 
एक हिस्सा सीधे-सीधे उस उत्पादन-क्षेत्र में रह जायगा जिसने उसे 
पैदा किया था, दूसरा हिस्सा उसी डिपाटमेंट की दूसरी उत्पादन- 
शाखों में चला जायगा। इस तरह इस डिपाटमेंट की विभिन्न उत्पादन- 
शाखों में लगातार आपसी विनिमय क़रामय रखा जायगा। ” 

( माक्स, पूँज़ी, खंड २, आठवां संस्करण, पर. ३०७ ) 


इसलिये माक्‍्से ने यह हर्मिज्ञ न सोचा था कि उनका पुनरुत्पादन 
का सिद्धांत सिर्फ़ पैदावार की पूँजीवादी पद्धति के लिये सार्थक था, 
हालौंकि वह पेदावार की पूँजीवादी पद्धति के नियमों की जाँच-पड़ताल 
कर रहे थे । इसके विपरीत हम देखते हैं कि उनका मत था कि उनका 
पुनरुत्पादन का सिद्धान्त पेदावार की समाजवादी पद्धति के लिये भी 
सार्थक हो सकता है । 


यहां इस बात पर ध्यान देना चाहिये कि गोथा कार्यक्रम की 
आलोचना में समाजवाद और कम्युनिज़्म तक पहुँचने के संक्मण-काल 
के अर्थशात्र की छानबीन करते हुए माक्‍्से अपने पुनरुत्पादन के 
सिद्धान्त की मूल स्थापनाओं को आधार मान कर चले हैं। ज़ाहिर है 
कि वह उन्हें कम्यपुनिस्ट व्यवस्था के लिये भी लाज़मी मानते थे । 


इस बात पर भी ध्यान देना चाहिये कि जहां एंगेल्स ने अपने 
ड्यूरिग-मत-खंडन में ड्यूरिंग की “सोशलीटेरियन व्यवस्था ”” 
की आलोचना की है और समाजवादी व्यवस्था के अथंशाञ्र की 
विवेचना की है, वहां वह भी माक्स की पुनरुत्पादन की मूल स्थापनाएँ 
मान कर चलते हैं और उन्हें कम्युनिस्ट व्यवस्था के लिये लाज्ञमी 
मानते हैं । 


तथ्य इस प्रकार के हैं । 


कॉमरेड यारोशेंको की दूसरी गलतियाँ ९? 


माल्म द्वोता है कि यहां भी, पुनरुत्पादन के सवाल पर भी, माक्से 
की “योजनाओं ” के प्रति नाक-भों सिकरोड़ने के बावजूद, कॉमरेड 
यारोशेंको फिर दलदल में फँस गये हें । 


४. कॉमरेड यारोशेंक्री ने पोलीटिकल ब्यूरो के सदस्यों के नाम अपने 
खत को इस सुझाव के साथ ख़त्म किया है कि “ समाजवाद के 
अथज्ञाशत्र ” को संकलित करने का काम उन्हें सौंप दिया जाय । वह 
लिखते हें 


“ प्लीनरी बेठक, वर्किंग पैनैल और इस खत में मेंने जो 
समाजवाद के राजनीतिक-आर्थिक विज्ञान के क्षेत्र की व्याख्या की है, 
उसके आधार पर, और मार्क्सीय इन्द्वात्मक पद्धति को इस्तेमाल 
करते हुए, दो सहायकों की मदद से मैं साल भर में, या ज़्यादा 
से ज़्यादा डेढ़ साल में, समाजबाद के अर्थशासत्र की बुनियादी 
समस्याओं का सैद्धान्तिक हल निकाल सकता हूँ , यानी समाजवाद 
के अथंशास्र के माक्संवादी, लेनिनवादी-स्तालिनवादी सिद्धान्तों का 
प्रतिपादन कर सकता हूँ , एक ऐसे सिद्धान्त का जो इस विज्ञान को 
कम्युनिज़्म के लिये जनता के संघर्ष का कारगर अख्र बना देगा। ” 


मानना पड़ेगा कि विनम्रता कॉमरेड यारोशेको की ख!मियों में से नहीं 
है---अपने कुछ लेखकों की शैली उधार छेते हुए यह भी कहा जा 
सकता है कि--- बल्कि बात उल्टी ही है । 


ऊपर यह पहले ही कहा जा चुका है कि कॉमरेड यारोशेंको समाज- 
बाद के अथंशात्र को निर्देशक संस्थाओं की आर्थिक नीति से उलझा देते 
हैं । जिसे वह समाजवाद के अथशात्र का क्षेत्र समझते हैं---उत्पादक 
शक्तियों का बुद्धिसंगत संगठन, आर्थिक आयोजन, सामाजिक कोषों का 
निर्माण, वगैरह--वह निर्देशक संस्थाओं की आर्थिक नीति का क्षेत्र है, 
न कि समाजवाद के अथशास्त्र का । 

इस बात के बारे में में कुछ नहीं कहता कि कॉमरेड यारोशेको ने जो 
भारी ग़रूतियाँ की हैं और उनका जो गैर-माक्सवादी “मत ” है, उसे 
देखते हुए, उन्हें ऐसा काम सोंपने की इच्छा किसी की नहीं हो सकती । 


परिणाम : 


(१) कॉमरेड यारोशेंकरी ने बहस के प्रबन्धकों की जो शिकायत की 
है, वह निराधार है क्‍्योंक्रि माक्सवादी होने के नाते अपने सारांश 
देनेवाले दस्तावेजों में वे उनके गेर-माक्सवादी “मत ”” को प्रतिबिंबित 
नहीं कर सकते थे; 


(२) कॉमरेड यारोशेंको की इस दरख़ास्त पर, कि उन्हें समाजवाद 
का अर्थशाश्र लिखने का काम सोंपा जाय, गंभीरता से विचार नहीं 
किया जा सकता, अगर और किसी कारण से नहीं तो इसीलिग्रे कि 
उसमें ख़्लेस्वाकोव-पंथ की दुगेन्ध आती है । 


२२ मई, १९५२ जे. स्तालिन 


कॉमरेड अ. व. सनीना ओर 
व. ग. वेंजर को जवाब 


तुदारे खत मुझे मिल गये हैं। उनसे स्पष्ट है कि उनके लेखक हमारे 

देश की आर्थिक समस्याओं का गंभीरता और छरूगन से अध्ययन 
कर रहे हैं। खतों में कई सही स्थापनाएँ और दिलचस्प तके हैं । 
लेकिन इनके साथ कुछ भारी सैद्धान्तिक ग़रूतियाँ भी हैं । इस जवाब 
में में इन ग़लतियों के बारे में कहना चाहता हूँ । 


?, समाजवाद के आधथिक नियमों का स्वरूप 


कॉम रेड सनीना और वेंज़र का दावा है कि “ भौतिक पैदावार में 
लगे हुए सोवियत नागरिकों की सचेत क्रिया से ही समाजवाद के 
आर्थिक नियम पैदा होते हैँ । ”” यह मत क़तई ग़रूत है । 

क्या आर्थिक विकास के नियम, वस्तुगत रूप से, हमारे बाहर, 
इन्सान की इच्छा और चेतना से स्वतंत्र, अस्तित्व रखते हैं ? माक्सेवाद 
इसका जवाब हाँ में देता है । माक्सेवाद का कहना है कि समाजवाद 
के अर्थशात्र के नियम, मनुष्य के दिमाग़ में हमारे बाहर मौजूद 
रहनेवाले नियमों का प्रतिबिंब हैं । लेकिन कॉमरेड सनीना और वेंज़्र 
का फ़ामूला इसका जवाब नहीं में देता है । इसका मतलब है कि ये 
केमरेड इस ग़लत सिद्धान्त को मानकर चल रहे हैं जो कहता है कि 
समाजवाद के अन्तगंत आर्थिक विकास के नियम समाज की निर्देशक 

संस्थाओं द्वारा “रचे ” जाते हैं, “ तब्दील ”' किये जाते हैं । दूसरे 
शब्दों में वे माक्सेवाद से नाता तोड़ रहे हैं और मनोगत आदरशेवाद 
का दृष्टिकोण अपना रहे हैं । 


इसमें शक्र नहीं कि इन्सान इन वस्तुगत नियमों का पता लगा 
सकता है, उन्हें जान सकता है और उन पर भरोसा करते हुए समाज 
के हित में उन्हें इस्तेमाल कर सकता है । लेकिन वह उन्हें “रच ” 
नहीं सकता है, न उन्हें “ तब्दील ”” कर सकता है । 


थोड़ी देर के लिये मान लीजिये कि हम उस गलत सिद्धान्त को 
मान लेते हैं, जो समाजवाद के अन्तगत आर्थिक कार्यवाही के वस्तुगत 
नियमों के अस्तित्व से इन्कार करना है और जो आर्थिक नियमों के 
“ रचने ” और उन्हें “ तब्दील” करने की संभावना का ऐलान 
करता है । यह सिद्धान्त हमें कहों ले जायगा ? यह हमें अराजकता और 
आकस्मिकता के राज्य में ले जायगा, हम आकस्मिकता पर ग़ुलामों की 
तरह निभेर हो जायेंगे, और हम इस आकस्मिकता की अराजकता में 
न सिफ़ समझ-बूझ की संभावना खो देंगे, बल्कि उसमें से अपना रास्ता 
पाने की भी संभावना हम खो देंगे । 

नतीजा यह होगा कि विज्ञान के तौर पर हम अधथशास््र को नष्ट कर 
देंगे, क्योंकि वस्तुगत नियमों का अस्तित्व स्वीकार किये बिना और 
उनका अध्ययन किये बिना न विज्ञान का अस्तित्व हो सकता है, न वह 
विकसित हो सकता है। और विज्ञान को नष्ट करके हम देश के 
आर्थिक जीवन के प्रगति-क्रम के पूर्व ज्ञान की संभावना खो देंगे, दूसरे 
शब्दों में हम बहुत ही मामूली आर्थिक नेतृत्व देने तक की संभावना 
खो देंगे । 

आखिर में हम उन “ आर्थिक ” मुद्दीमबाज्ञों के आसरे रह जाय॑ंगे 
जो थस्तुगत नियम को समझे या उसका विचार किये बिना आशिक 
विकास के नियमों का “नाश” करने और नये नियम “ रचने ” के 
लिये तैयार हैं । 


समाजवाद के आर्थिक नियमों का स्वरूप ९५ 


इस सवाल पर ड्यूरिग-मत-खेडन में एंगेल्स ने माक्‍्सेवादी 
दृष्टिकोण की जो लाजवाब स्थापना दी है, उससे हर कोई परिचित है : 
“ समाज में काम करने वाली शक्तियाँ ठीक वेसे ही काम करती हैं 
जैसे प्रकृति में काम करने वाली शक्तियाँ| : अंधगति से, ज्ोर-ज़बदंस्ती 
से, विनाशकारी ढंग से-- लेकिन उसी समय तक, जब तक कि हम 
नहें समझते नहीं हैं और उनको ध्यान में नहीं रख पाते । लेकिन 
एक बार जब हम उन्हें जान लेते हैं और यह समझ लेते हैं कि वे 
केसे काम करती हैं, उनकी दिशा और उनके परिणाम क्या हैं, तब 
उन्हें क्रमशः अपनी इच्छा के मातहत करना और अपने लक्ष्य प्राप्त 
करने फे लिये उन्हें इस्तेमाल करना पूरी तरह हमारे ऊपर निभेर 
होता है । और आज की ज्ञबदस्त उत्पादक शक्तियों के लिये यह 
ख़ास तौर से सच है । जब तक हम हठपूर्वक उनकी प्रकृति और 
लक्षण समझने से इन्कार करते हैं--और पेदावार की पूँजीवादी 
पद्धति और उसके हिमायती ऐसी किसी भी कोशिश का विरोध 
करते हैं--तब तक ये शक्तियाँ हमारे बावजूद, हमारे खिलाफ़, 
काम करती रहती हैं, हम पर हावी हो जाती हैं जेसा कि हम 
” विस्तार से दिखला आये हैं। लेकिन एक बार अगर उनकी 
प्रकति समझ ली जाय तो एक साथ काम करनेवाले उत्पादकों के हाथों 
में वे दानवी मालिक़ों के बदले, ताबेदार सेवक बनायी जा सकती हैं । 
आकाश में कड़कनेवाली बिजली की विनाशकारी शक्ति और तार 
और आके-लाइट की वश में की गयी बिजली में यही अन्तर है; 
आग लगानेवाली और इन्सान की सेवा में रहनेवाली आग में यही 
अन्तर है। आज की उत्पादक शरक्तियों की प्रकृति के, जिसे हम अब 
आखिरकार जान गये हैं, अनुकूल उनका संचालन इस बात के 
लिये रास्ता साफ़ कर देता है कि हम सामाजिक पैदावार में 
अराजकता के बदले, पूरे समाज की और दर व्यक्ति की आवश्यकताओं 

के अनुसार पेंदावार का सामाजिक रूप से आयोजित नियमन कायम 
कर सकें। आत्मसात करने की उप्त पूँजीव[दी पद्धति के बदले, जिसमें 
पहले उपज उत्पादक को गुलाम बनाती है भौर उसके बाद 
आत्मसात करनेवाल की भी, उपज को आत्मसात करने का वह 
तरीक़ा लागू होगा जो खुद पेंदावार के मोजूदा साधनों के लक्षण पर 
आधारित होगा: एक दरफ तो पैदावार को क्रायम रखने और विस्तृत 
करने के साधनों के रूप में सीवे सामाजिक तौर से आत्मसात करना; 
और दूसरी तरफ़ जीवन और आनन्द के लिये साधन के रूप में 
सीघे-सीधे व्यक्ति द्वारा आत्मसात करना ।?? 


२, पंचायती खेत सम्पत्ति को सावेजनिक सम्पत्ति 
के स्तर तक लाने के उपाय 


पंचायती खेत सम्पत्ति को, जो स्पष्ट ही सावेजनिक सम्पत्ति नहीं 
है, सावेजनिक (“राष्ट्रीय”) प्रम्पत्ति के स्तर तक लाने के लिये 
कौन से उपाय ज़रूरी हैं 


कुछ कॉमरेड समझते हैं कि करना सिफ़ यह चाहिये कि सीधे-सीधे 
पंचायती खेत सम्पत्ति का राष्ट्रीकरण कर डालें, उसे सावेजनिक सम्पत्ति 
घोषित कर दें जैसे कि पहले पूँजीवादी सम्पत्ति के साथ किया गया था । 
ऐसा प्रस्ताव क़तई ग़लत और क़तईं अमान्य होगा । पंचायती-खेत 
सम्पत्ति, समाजवादी सम्पत्ति है और उसके साथ हम वेसा ही व्यवद्दार 
नहीं कर सकते जेसा पूँजीवादी सम्पत्ति फे साथ | पंचायती खेत सम्पत्ति, 
सार्वजनिक सम्पत्ति नहीं है, इससे यह क़तई साबित नहीं होता कि 
त्रह समाजवादी सम्पत्ति नहीं है । 


ये कॉमरेड विश्वास करते हैं कि व्यक्तियों या व्यक्ति-समूहों की 
सम्पत्ति को राज्य-सम्पत्ति में तब्दील करना राष्ट्रीकरण का एकमात्र या 

कम से कम सबसे अच्छा तरीक़ा है । यह सत्य नहीं है। हक़ीक़त यदद 
है कि राज्य-सम्पत्ति में तब्दील करना, राष्ट्रीरण का न तो एकमात्र, 
और न सबसे अच्छा द्वी तरीका है, बल्कि यह राष्ट्रीकरण का प्रारंभिक रूप 
है--जैसा कि एंगेल्स ने ड्यूरिंग-मत-स्लंडन में बिल्कुल ठीक ही 
लिखा था । इसमें कोई सन्देह नहीं कि जब तक राज्यसत्ता क्रायम है, 
राज्य-सम्पत्ति में तब्दील करना, राष्ट्रीकरण का सबसे स्वाभाविक प्रारंभिक 
रूप है । लेकिन राज्यसत्ता हमेशा तो क्रायम न रहेगी । दुनिया के 
बहुसंख्यक देशों में समाजवाद की कायेवाही का क्षेत्र फेल जाने पर, 
राज्यसत्ता धीरे-धीरे खत्म हो जायगी, और निस्संदेह व्यक्तियों या 
व्यक्ति-समूहों की सम्पत्ति को राज्य-सम्पत्ति में तब्दील करना तब बेमानी 
हो जायगा। राज्यसत्ता खत्म हो जायगी, छेकिन समाज क्रायम रहेगा ॥ 
इसलिये, उस समय सार्वजनिक सम्पत्ति की वारिस राज्यसत्ता न होगी, 
जो ख़त्म हो चुडी होगी, बल्कि एक केन्द्रीय, निर्देशक आर्थिक संस्था के 
रूप में खुद समाज होगा । 


स्थिति जब यह है, तो पंचायती खेत सम्पत्ति को सार्वेजनिक 
सम्पत्ति की सतह तक लाने के लिये क्या करना चाहिये : 


पंचायती खेत सम्पत्ति को इस तरह ऊपर उठाने के मुख्य साधन के 
रूप में कॉमरेड सनीना और वेंज़्र ने यह प्रस्ताव किया है कि 
पैदावार के मूल औज्ञारों को, जो मशीन और ट्रेक्टर स्टेशनों में केन्द्रित 
हैं, पंचायती खेतों के हाथ, उनकी सम्पत्ति के तौर पर बेच दिया जाय । 
इस तरह राज्य को खेती में पूँजी लगाने की जरूरत से छुटकारा दे दिया 
जाय तथा मशीन और ट्रेक्टर स्टेशनों को क्रायम रखने और उनके 
विकास के लिये खुद पंचायती खेतों को ज़िम्मेदार बना दिया जाय । वे 
कहते हैं : 
“ यह समझना ग़लत है कि पंचायती खेतों में लगी हुई पूँजी 
मुख्य रूप से पंचायती खेतों वाले गाँवों की सांस्कृतिक आवश्यकताओं 

के लिये इस्तेमाल की जानी चाहिये, जब कि खेतिहर पेदावार की 
ज़रूरतों के लिये अधिकतर पूँजी लूगाने का भार पहले की ही तरह 
राज्य वहन करता रहे। यह देखते हुए कि पंचायती खेत जब इसे पूरी 
तरद्द खुद सैभाल सकते हैं, तो क्या राज्य को इस भार से मुक्त करना 
ज़्यादा सही न होगा ? राज्य के सामने ऐसे बहुत से उद्योग होंगे 
जिनमें देश के वास्ते खाने-ख़रचने का बहुत सा माल पेदा करने के 
लिये राज्य अपना कोष लगा सकेगा । ” 


अपने प्रस्ताव के समर्थन में लेखकों ने कई दलीलें दी हैं । 


पहली दलील है : स्तालिन के इस वक्तव्य का हवाला देते हुए कि 
पेदावार के साधन पंचायती खेतों को भी बेचे नहीं जाते, प्रस्ताव के. 
रचयिता इस वक्तव्य पर यह कहते हुए शक ज़ाहिर करते हैं कि आखिर 
तो, राज्य पेदावार के साधन पंचायती खेतों को बेचता ही है--जैसे 
कि छोटे-मोटे औज्ञार व छोटा-बड़ा हँसिया, मामूली ताक़त के इंजन, 
वगेरह । वे समझते हैं कि अगर राज्य, पेदावार के ऐसे साधन पंचायती 
खेतों को बेच सकता है, तो वह उन्हें पेदावार के दूसरे तरह के साधन. 
भी बेच सकता है--जैसे कि मशीन और ट्रेक्टर स्टेशनों की मशीनें । 


यहं दलील निराधार है । बेशक, पंचायती खेतों को राज्य छोटे-मोटे 
ओज्ञार बेचता है, जेसा कि दरअसल कृषि-संघ के नियम ओर विधान 
के अनुसार उसे करना होता है | लेकिन क्या हम छोटे-मोटे औज्ञारों 
को उसी कोटि में रख सकते हैं जिसमें पेदावार के ऐसे बुनियादी खेतिहर 
साधनों को रखते हैं--जैसे कि मशीन और ट्रेक्टर स्टेशनों की मशीनों 
को या कहें कि'ज़्मीन को, जो भी कि आखिर खेती में पेदावार का एक 
बुनियादी साधन है? ज्ञाहिर है कि हम ऐसा नहीं कर सकते । उन्हें एक 
कोटि में नहीं रखा जा सकता क्योंकि छोटे-मोटे औज्ञार किसी हृद तक 
भी पंचायती खेत की पेदावार का भाग्य निर्णय नहीं करते, जब कि 
हमारी आज, की परिस्थितियों में मशीन और ड्रैक्टर स्टेशनों की मशीनें 

और ज्ञमीन जैसे पेदावार के साधन, खेती का पूरी तरह भाग्य निणय 
करते हैं । 


यह समझना मुश्किल न होगा कि जब स्तालिन ने कहा था कि 
पंचायती खेतों को भी पेंदावार के साधन नहीं बेचे जाते, तो मतलब 
छोटे-मोटे औज्ञारों से नहीं था, बल्कि खेतिहर पेंदावार के बुनियादी 
साधनों से था--मशीन और ट्रेक्टर स्टेशनों की मशीनों से और 
ज़मीन से था। लेखक इन शब्दों--“ पैदावार के साधनों ”--के 
साथ खिलवाड़ कर रहे हैं और बिना यद्द समझे हुए कि वे 
दलदल में फँस रहे हैं, उन्होंने दो भिन्न चीज्ञों को उलझा दिया है । 


दूसरी दलील है : कॉमरेड सनीना और वेंज़्र आगे इस बात का 
हवाला देते हैं कि पंचायती खेत के सामूहिक आन्दोलन के शुरुआती 
दौर में-१९२५ के अन्त और १५३० के आरंभ में--सोवियत 
संघ की कम्युनिस्ट पार्टी (बोल्शेविक्र ) की केन्द्रीय कमिटी खुद इस 
'पक्षमें थी कि पंचायती खेतों की सम्पत्ति के रूप में मशीन और ट्रेक़्टर 
स्टेशन उन्हें दे दिये जायं और तीन साहू में उन्हें इन स्टेशनों की 
कीमत चुका देने के लिये कह्दा जाय । वे समझते हैं कि गोकि उस समय, 
पंचायती खेतों की “गरीबी के कारण” इसका कुछ नतीजा 
'न हुआ, लेकिन अब जब कि वे धनी हो गये हैं, इस नीति पर लौट 
आना हितकर होगा, यानी मशीन और ट्रेक़्टर स्टेशनों को पंचायती 
खेतों के हाथ बेच दिये जाय॑। 


यह दलील भी उसी तरह निराधार है। यह सच है' कि १५९३० के 
शुरू में सोवियत संघ की कम्पुनिस्ट पार्टी ( बोल्शेविक ) की केन्द्रीय 
कमिटी ने पंचायती खेतों के हाथ मशीन और ट्रैक्टर स्टेशन बेचने का 
'फ़ैसछा लिया था। पंचायती खेतों के शॉक-वक़रों के एक समूह की 
तरफ़ से एक सुझाव के मुताबिक एक प्रयोग के तौर पर, एक परीक्षा 
के रूप में, वह मंजूर हुआ था। ख़याल यह था कि जल्द ही इस सवाल 


१०० सो. सं. में समाजवाद की आर्थिक समस्याएँ 


पर फिर से गौर किया जायगा और उसकी फिर से छानबीन होगी । 
लेकिन पहली ही परीक्षा ने इस फ़ेसले की अनुपयोगिता दिखला दी और 
कुछ महीने बाद, यानी १५३० के अन्त में उसे स्लारिज कर दिया गया। 


पंचायती खेत आन्दोलन के अगले प्रसार और पंचायती खेतों के 
निर्माण के विक्रास ने पंचायनी किसानों और प्रमुख अधिकारियों, दोनों 
को ही यह पक्का यक्नीन दिला दिया कि खेतिहर पेदावार के बुनियादी 
औज्ारों का राज्य के हाथों में, मशीन और ट्रेक्टर स्टेशनों के हाथों में 
केन्द्रित होना ही, पंचायती खेत में पेदावार के प्रसार की ऊँची रफ़्तार 
को निश्चित करने का एकमात्र तरीक़ा है । 


ग्वतिहर पेदाबार हमारे देश में जो भारी डग भर रही है; अनाज, 
कपास, सन, शकर बनाने का चुक़न्दर वररह की ,जो बढ़ती हुईं उपज 
है --- उससे हम सभी को सनन्‍्तोष है । इस बढ़ती का कारण क्या है ? 
इसका कारण कौशल का आधुनिकतम्र सामान है, ढेरों आधुनिकतम 
मशीनें हैं जो पेदावार की सभी शाखों के काम आती हैं। सवाल 
आम तौर से मशीनों का नहीं है; सवाल यह है कि मशीनें एक जगह 
स्थिर नहीं रह सकतीं, उनमें हर वक्त निखार होता रहता है, पुरानी 
मशीनें हटा दी जाती,हैं और उनकी जगह नयी चालू की जाती हैं, 
और नयी की जगह और भी नयी चाहत की जाती हैं । इसके बिना 
हमारी समाजवादी खेती का आगे बढ़ना असंभव हो जायगा; बड़े 
पैमाने की फ़सलों और खेतिहर उपज की बहुतायत का सवाल न उठेगा। 
लेकिन लाखों पहियेदार ट्रेक्टसों को हटाने और उनकी जगह कैटरपिलर 
ट्रंक्टर चाल करने में; लाखों पुराने पड़ चुके हारवेस्टर-कम्बाइनों को 
बदलकर उनकी जगह और आधुनिकतम-कम्बाइनों को चाह करने में; 
नई मशीनें, मसलन औद्योगिक फ़सलों के लिये, बनाने में--क्या लागत 
आती है ? इसमें अरबों रूबल की लागत लगती है जो छः या आठ 
साल बीतने पर ही वसूल होती है । क्या हमारे पंचायती खेत इस योग्य 

हैं कि इतना ख़च बदाइत कर सकें, भले ही उनकी आमदनी करोड़ों 
की क्‍यों न हो ? नहीं, वे इस योग्य नहीं हें, क्योंकि वे इस स्थिति में 
नहीं हैं कि छः या आठ साल के बाद वसूल हो सकनेवाले अरबों 
रूबल खर्च कर सकें। इतना खर्च सिर्फ़ राज्य ही बदाइत कर सकता 
है क्‍योंकि वही, और केवल वही, इस स्थिति में है कि पुरानी मशीनों 
को हटाने और उनकी जगह नयी मशीनें चालू करने में जो घाटा होता 
है, उसे बदोइत कर सके; क्योंक्रि वही, और क्रेवल वही, इस स्थिति 
में है कि ऐसा घाटा छः या आठ साल तक बदाइत कर सके और उसके 
बाद ही लागत वसूल कर सके । 

यह सब देखते हुए, यदि पंचायती खेतों के हाथों में उनकी सम्पत्ति 
के रूप में मशीन और ट्रेक्टर स्टेशनों को बेच दिया जाय, तो नतीजा 
क्या होगा? नतीजा यद्द होगा कि पंचायती खेत भारी घाटे में पड़ेंगे 
और तबाह हो जाय॑ंगे, खेती में मशीन चातल्य करने का काम भीतर से 
कमजोर पड़ जायगा, और पंचायती खेतों की पेदावार का विकास मंदा 
पड़ जायगा । 


इसलिये, नतीजा यह निकलता है कि पंचायती खेतों फे द्वाथों में 
उनकी सम्पत्ति के रूप में मशीन और ट्रैक्टर स्टेशनों को बेच दिये 
जाने का प्रस्ताव रखकर कॉमरेड सनीना और वेंज़्र पुराने पिछड़ेपन 
की ओर क़दम उठाने का सुझाव रख रहे हैं और इतिहास की गति को 
पीछे मोड़ने की कोशिश कर रहे हैं । 

थोड़ी देर के लिये यह मान लिया जाय कि हमने कॉमरेड सनीना 
और दवेंज्ञर का प्रस्ताव मान लिया और पंचायती खेतों के हाथों में उनकी 
सम्पत्ति के रूप में पेदावार के बुनियादी औज्ञारों को, मशीन और ट्रेक़्टर 
स्टेशनों को बेचना शुरू कर दिया । नतीजा क्‍या निकलेगा * 

पहले तो नतीजा यह निकलेगा कि पंचायती खेत, पैदावार के 
बुनियादी औज्ञारों के मालिक हो जाय॑ंगे; यानी उनकी हैसियत एक 

अपवादरूप होगी जसी कि हमारे देश में किसी उद्योग की नहीं है। 
जैसा हमें मालम है कि हमारे देश में, राष्ट्रीकण किये गये उद्योग 
भी अपने पेदावार के औज़्ारों के मालिक नहीं हैं । क्रिस तरह, प्रगति 
और. उन्नति के किस खयाल से, पंचायती खेतों की यह अपवादरूप 
हैसियत उचित ठहराई जा सकती है? क्या यह कहा जा सकता है कि 
इस तरह की हेसियत पंचायती खेत सम्पत्ति को सार्वजनिक सम्पत्ति 
की सतह तक उठाने में मदद देगी, क्या वह हमारे समाज को 
सोशलिज्म से कम्युनिज़्म तक पहुँचाने में फुर्ती करायेगी १ क्‍या यह 
कहना ज़्यादा सच न होगा कि ऐसी हेसियत, पंचायती खेत सम्पत्ति 
और सार्वजनिक सम्पत्ति के बीच और भी गहरी खाई खोदेगी और 
हमें कम्युनिज़्म के ज्ञरा भी नज्ञरीक न पहुँचायेगी, बल्कि, उल्टा, हमें 
उससे और दूर ले जायगी ? 

दूसरे, नतीजा यह निकलेगा कि बिकाऊ माल के चलन का 
व्यापार-क्षेत्र और बढ़ जायगा क्योंकि खेतिहर पैदावार के औज्ञारों की 
विशाल मात्रा उसके दायरे में आ जायगी । कॉमरेड सनीना और वेंज़्र 
का क्‍या यह खयाल हे कि बिकाऊ माल के चलन का क्षेत्र विस्तृत होने 
से कम्युनिज़्म की तरफ़ हमारी प्रगति में मदद मिलेगी १ क्या यह कहना 
ज़्यादा सब न होगा कि उससे कम्युनिज़्म की तरफ़ हमारी प्रगति में 
और रुकावट ही होगी ? 


कॉमरेड सनीना और वेंज़्र की बुनियादी ग़छूती इस बात में है कि 
वे समाजवाद में बिकाऊ माल के चलन की भूमिका और उसका महत्व 
नहीं समझते; वे यह नहीं समझते कि बिकाऊ माल का चलन और 
सोशलिज्म से कम्युनिज़्म की तरफ़ भावी संक्रमण, एक साथ नहीं चल 
सकते । ज़ाहिर है कि वे समझते हैं कि सोशलिज्म से कम्युनिज़्म की 


ओर संक्रमण बिक्राऊ भाल के चलन के साथ भी मुमकिन है, कि 
बिकाऊ माल का चलन उसमें बाधक नहीं हो सकता | यह एक भारी 


ग़लती है जो माक्सवाद की नाकाफ्री समझ से पैदा हुई है । 


पंचायती खेत सम्पत्ति को सावेजानिक सम्पात्ति.... १०३ 


ड्यूरिंग के “आर्थिक कम्यून” की आलोचना करते हुए, जो 
ब्िकाऊ माऊ की परिस्थितियों में चाह रहता है, एंगेल्स ने 
ड्यूरिंग-मत-खंडन में अच्छी तरह दिखला दिया है कि बिकाऊ. 
माल के चल्न का कायम रहना इयूरिंग के तथाकथित “ आर्थिक 
कम्यूनों ” को लाज़्मी तौर से पूँजीवाद के नबजीवन की तरफ़ ले ही 
जाता | स्पष्ट ही कमरेड सनीना और वेंज़र इससे सहमत नहीं हैं । 
यह उनके लिये और भी मुसीबत की बात है । लेकिन हम माक्सवादी इस 
माक़्सेबादी दृष्टिकोण के हामी हैं कि समाजवाद से कम्युनिज़्म की तरफ़ 
संक्रमण में और उपज को ज़रूरत के हिसाब से बांटने के कम्युनिस्ट 
उसूल में प्रिकराऊ माल का विनिमय क़तई नहीं रहता और इसलिये उपज, 
बिकाऊ माल का रूप नहीं लेती और उसके साथ ही मूल्य में उसकी' 
तब्दीली नहीं दोती । 


यह हुआ कॉमरेड सनीना और वेंज़र के प्रस्ताव और उनकी दलीलों 
के बारे में । 


लेकिन तब पंचायती खेत की सम्पत्ति को सावेजनिक सम्पत्ति की 
सतह तक लाने के लिये किया कया जाय १ 

पंचायती खेत एक असाधारण किस्म का उद्योग है । वह ज़मीन पर 
चालू होता है और उस जमीन पर खेती करता है जो बहुत दिन से 
सार्वजनिक है और जो पंचायती खेत की सम्पत्ति नहीं है । इसलिये, 
पंचायती खेत उस ज़मीन का मालिक नहीं है जिसे वह जोतता- 
बोता है । 


और भी, पंचायती खेत पैदावार के उन बुनियादी औज्ञारों से काम 
करता है जो सावेजनिक सम्पत्ति हैं, न कि पंचायती-खेत की सम्पत्ति 
हैं। इसलिये पंचायती खेत, पेंदावार के बुनियादी औज्ञारों के. 
मालिक नहीं हैं । 

इसके अलावा, पंचायती खेत एक सहकारी उद्योग है। वह अपने 
सदस्यों की मेहनत इस्तेमाल करता है और अपनी आमदनी को काम के 
दिनों के हिसाब से अपने सदस्यों में बॉट देता है। वह अपने बीज का 
मालिक है जो हर साल नया होता है और पैदावार में लग जाता है । 


तब पंचायती खेत किस चीज़ की मालिक है ? पंचायती खेत कौ वह 
सम्पत्ति कौन सी है जिसे वह पूरी आज्ञादी के साथ व अपनी इच्छा से 
निपटा सकता है ? पंचायती खेत की यह सम्पत्ति उसकी उपज, पंचायती 
खेत की उपज है: अनाज, गोइत, मक्खन, तरकारी, कपास, शकर बनाने 
का चुक़न्दर, सन, वगगरह । इसमें पंचायती किसानों की घरेलू ज़मीन पर 
के मकानों और निजी क्रिसानी की गिनती नहीं की गयी है । हक़ीक़त यह 
है कि इस उपज का काफी हिस्सा, पंचायती खेत की अतिरिक्त उपज, 
बाज़ार में चली जाती है और इस तरह बिकाऊ माल के चलन में 
शामिल हो जाती है । ठीक यही वह परिस्थिति है जो आज पंचायती 
खेत सम्पत्ति को सार्ेजनिक सम्पत्ति की सतह तक आने से रोकती 
है। इसलिये यही वह छोर है, जहाँ से पंचायती खेत सम्पत्ति को 
सावेजनिक सम्पत्ति की सतह तक लाने का काम शुरू होना चाहिये । 


पंचायती खेत सम्पत्ति को सार्वजनिक सम्पत्ति की सतद्द तक लाने 
के लिये यह ज़रूरी हे कि पंचायती खेत की अतिरिक्त उपज को बिकाऊ 
माल के चलन की व्यवस्था से बाहर निकाल लिया जाय और राज्य के 
उद्योग-घंधों और पंचायती खेतों के बीच हानवाले उपज-विनिमय की 
व्यवस्था में उसे शामिल कर लिया जाय । मूल बात यह है । 


हमारे यहाँ अब भी उपज-विनिमय की कोई विकसित व्यवस्था 
नहीं है, लेकिन इस व्यवस्था के प्राथमिक तत्व खेतिहर उपज की 
“ सौदागरी ” के रूप में मौजूद हैं । जेसा कि हमें मालूम है, अभी भी 
बहुत दिनों से कपास, सन, चुकन्दर उगानेवाले और दूसरे पंचायती खेतों 
की उपज की “ सौदागरी ” होती है । यह सच है कि उसकी पूरी तरह 

“ सौदागरी ” नहीं होती, बल्कि आंशिक रूप से ही होती है। प्र 
भी उसकी “सौदागरी ” तो होती ही है। यहाँ लगे हाथ यह भी 
कह देना चाहिये कि थद्दोँ “ सौदागरी ” शब्द अच्छा नहीं हे और 
उसकी- जगह “ उपज-विनिमय ” होना चाहिये। काम यह है कि 
उपज-विनिमय के इन प्राथमिक तत्वों को खेती की सभी शाखों में 
फेलाया जाय और उन्हें एक विशद व्यवस्था में विकसित किया जाय । 
इससे पंचायती खेत अपनी उपज के लिये न सिफ़ घन पायेंगे, बल्कि, 
और मुख्य रूप से, अपनी ज़रूरत की उद्योग सामग्री भी वे पायेंगे । ऐसी 
व्यवस्था में शहर द्वारा देहात को दिये जाने वाले माल में बहुत ज़्यादा 
बढ़ती करनी होगी और इसलिये इसे बिना किसी ख़ास जल्दबाज़ी के 
लागू करना होगा और वेसे बसे ही, जैसे जेसे कि शहर में उत्पादन बढ़ता 
जायगा । लेकिन उसे बिना हिचकिचाहट के और बिना इधर-उधर 
विचलित हुए लागू करना होगा---कदम-ब-कदम बिकाऊ माल के चलन 
के व्यापार-क्षेत्र को संकुचित करते हुए और उपज-विनिमय के 
व्यापार-क्षेत्र को विस्तृत करते हुए लागू करना होगा । 


इस तरह की व्यवस्था, बिकाऊ माल के चलन के व्यापार-क्षेत्र को 
संकुचित करेगी और समाजवाद से कम्युनिज़्म तक पहुँचने को आसान 
बनायेगी । और भी, वह पंचायती खेतों की बुनियादी सम्पत्ति को, 
पंचायती खेती को उपज को, राष्ट्रीय आयोजन की आम व्यवस्था में 
शामिल कर लेगी । 


हमारी आज की परिस्थितियों में पंचायती खेत. सम्पत्ति को, 
सावेजनिऋ सम्पत्ति की सतह तक लाने का यह एक वास्तबिक और 
कारगर साधन होगा । 


क्या इस तरह की व्यवस्था पंचायती खेतों के किसानों के लिये 
लाभदायक होगी £ बेशक, यह लाभदायक द्वोगी । लाभदायक इसलिये 
' होगी कि इससे पंचायती खेतों के किसान बिकाऊ माल के चलन के 

सख्या का सख्या 

355. ॥> 
स्तालिन 
ना 568: 
अवाप्ति सं. 

वर्ग सं. पुस्तक स. 

